

علمائے اہلحدیث کی گوکہ

بدر الزماں نیپالی

www.KitaboSunnat.com

(تقسیم بلا قیمت)

مکتبۃ المدینہ

گوجرانوالہ ○ پاکستان

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 library@mohaddis.com

علمائے اہلحدیث بستی و گوندہ

بدرالزمان نیپالی

ندوة المحدثین گوجرانوالہ

سلسلہ ندوۃ المحدثین

۵

علمائے اہلحدیث بستی و گونڈہ

بدر الزمان نیپالی

۱۹۹۰ء

۱۶۰

۱۰۰۰

کتاب

مؤلف

طبع اول

صفحات

تعداد

تقسیم بلا قیمت

باہتمام

ضیاء اللہ کھوکھر، ۸۳ بی ماڈل ٹاون، گوجرانوالہ

فہرست

خ		الف	
۳۰	مولانا خلیل احمد بکوہر	۱۱	۱۱
د		ج	
۳۱	میاں دانش علی ندیا	۱۲	۱۲
۳۲	مولانا دیانت اللہ سمرا	۱۳	۱۳
ذ		ح	
۳۲	مولانا ذکر اللہ ذاکر بکوہر	۱۴	۱۴
ر		ج	
۳۳	مولانا رحیم اللہ بٹی	۱۵	۱۵
۳۳	مولانا رئیس الاحرزندوی بھٹیا	۱۴	۱۴
ز		ح	
۳۴	مولانا زین اللہ کونڈوی	۱۴	۱۴
		مقدمہ	
		الف	
		۱۲	۱
		۱۳	۲
		۱۵	۳
		۱۵	۴
		۱۵	۵
		۱۸	۶
		ج	
		۱۹	۷
		۲۶	۸
		۲۶	۹
		ح	
		۲۹	۱۰

		ش			
۷۴	مولانا عبدالرب گینسٹری بازار	۳۵		مولانا شریف حسن نقوی	۱۸
۷۶	مولانا عبدالرحمان بجوا	۳۶	۳۷	مولانا شکر اللہ اوسان کوئٹا	۱۹
۷۷	مولانا عبدالرحمن بکھریا	۳۷	۳۸	مولانا شکر اللہ ٹکریا	۲۰
۷۸	مولانا عبدالرحمن بیضاگان	۳۸	۳۹	مولانا شکر اللہ سمرہن	۲۱
۷۸	مولانا عبدالرحمن ڈوکم	۳۹	۴۰		
۸۲	مولانا عبدالرحیم رحمانی حسن پور	۴۰			
۸۵	مولانا عبدالزق طکریا	۴۱			
۸۶	مولانا عبدالزق سمر	۴۲	۴۹	مولانا صغیر احمد شکرنگر	۲۲
۹۲	مولانا عبدالرؤف رحمانی خٹنگر	۴۳	۵۰	مولانا صلاح الدین اوسرہوا	۲۳
۹۶	مولانا عبدالستار بانسی	۴۴			
۹۶	مولانا عبدالستار بکھر	۴۵			
۹۷	مولانا عبدالسلام بلکڈیہ	۴۶	۵۲	مولانا عابد علی انتری بازار	۲۴
۹۸	مولانا عبدالسلام شہیناں	۴۷	۵۷	میاں عباد اللہ تلانگ	۲۵
۱۰۰	مولانا عبدالسلام کوندوں	۴۸	۵۸	مولانا عباد اللہ یوسف پور	۲۶
۱۰۱	مولانا عبدالشکور بڑھ پوروا	۴۹	۶۳	مولانا عبدالاحد پرنیا	۲۷
۱۰۲	مولانا عبدالصمد ٹھکرا پور	۵۰	۶۴	حاجی عبدالجبار گنوریا	۲۸
۱۰۳	مولانا عبدالعظیم اکرہرا	۵۱	۶۴	مولانا عبدالجلیل اوسان کوئٹا	۲۹
۱۰۴	مولانا عبدالعلیم اکرہرا	۵۲	۶۵	مولانا عبدالجلیل پرنیا	۳۰
۱۰۵	مولانا عبدالغفار پنڈت پور	۵۳	۶۵	مولانا عبدالجلیل رحمانی	۳۱
۱۰۵	مولانا عبدالغفار مرلا	۵۴	۶۸	قاری عبدالحق بانسی	۳۲
۱۰۶	مولانا عبدالغفور بکھر	۵۵	۷۱	مولانا عبدالحمید رحمانی	۳۳
۱۰۸	مولانا عبدالغفور طکریا	۵۶	۷۲	مولانا عبدالحمی تیواری پور	۳۴

				۵۷	مولانا عبدالقدوس بانسی	۱۰۸
				۵۸	مولانا عبدالقدوس ٹکریا	۱۰۹
				۵۹	مولانا عبدالقیوم دودھویاں بزرگ	۱۱۰
				۶۰	مولانا عبدالببین منظر سمرا	۱۱۱
				۶۱	مولانا عبدالمجید یوسف پور	۱۱۲
				۶۲	مولانا عبدالمعید چیونٹھوا	۱۱۲
				۶۳	مولانا عبدالوہاب بانسی	۱۱۶
				۶۴	مولانا عبدالوہاب جازی کسمی	۱۱۸
				۶۵	مولانا عظیم اللہ نیپالی	۱۱۹
				۶۶	میاں علی رضا پھلوریا	۱۱۹
					ف	
				۶۷	مولانا فرید احمد پیکو لیا مسلم	۱۲۰
					ق	
				۶۸	سید قطب علی مجھو امیر	۱۲۳
					ک	
				۶۹	کھدیرو بابا کھنڑی بازار	۱۲۵
					گ	
				۷۰	میاں گوہر علی اوزرہوا	۱۲۷
					ل	
۱۲۷	مولانا محمد حسین مرغھوا	۷۲	مولانا لعل محمد بانسی	۷۱	حافظ لعل محمد بانسی	۱۲۷
					م	
۱۳۱	مولانا محفوظ الرحمان بونڈھار	۷۳	مولانا محمد سمرا	۷۴	مولانا محمد اسحاق بانسی	۱۳۱
۱۳۲	مولانا محمد اسرائیل اوزرہوا	۷۴	مولانا محمد اقبال بونڈھار	۷۸	مولانا محمد حسن رحمانی اوزرہوا	۱۳۸
۱۳۳	مولانا سید محمد اطہر ادنی پور	۷۷	مولانا محمد حسین ترکھیا	۸۰	مولانا محمد حنیف رحمانی موہن کولہ	۱۴۰
۱۳۴	مولانا محمد اقبال بونڈھار	۷۸	مولانا محمد زماں انٹری بازار	۸۲	مولانا محمد صدیق بانسی	۱۴۳
۱۳۵	مولانا محمد حسن رحمانی اوزرہوا	۷۹	مولانا محمد صدیق سمرا	۸۲	مولانا محمد صدیق لدوا	۱۴۴
۱۳۶	مولانا محمد حسین ترکھیا	۸۰	مولانا محمد عباس بونڈھار	۸۴	مولانا محمد عمر انٹری بازار	۱۴۵
۱۳۷	مولانا محمد حنیف رحمانی موہن کولہ	۸۱	مولانا محمد عمر انٹری بازار	۸۷	مولانا محمد عمر سیکھر پور	۱۴۵
۱۳۸	مولانا محمد زماں انٹری بازار	۸۲	مولانا محمد عمر سیکھر پور	۸۸	مولانا محمد یاسین بانسی	۱۴۶
۱۳۹	مولانا محمد صدیق بانسی	۸۳	مولانا محمد یاسین بانسی	۸۹		
۱۴۰	مولانا محمد صدیق سمرا	۸۴				
۱۴۱	مولانا محمد صدیق لدوا	۸۵				
۱۴۲	مولانا محمد عباس بونڈھار	۸۴				
۱۴۳	مولانا محمد عمر انٹری بازار	۸۷				
۱۴۴	مولانا محمد عمر سیکھر پور	۸۸				
۱۴۵	مولانا محمد یاسین بانسی	۸۹				

ن		و	
۱۵۶	مولانا نور اللہ پیر بھوج	۹۷	۱۲۷
۱۵۸	مولانا وصی اللہ پیر بھوج	۹۸	۱۵۰
۱۵۹	چودھری ولی محمد مویا	۹۹	۱۵۱
			۱۵۵
			۱۲۷
			۱۲۸
			۱۲۹
			۱۵۰
			۱۵۱
			۱۵۵





مقدمہ

ضلع بستی اور گونڈہ میں اہلحدیثیت کی ابتداء مولانا شاہ اسماعیل شہید اور سید احمد شہید کے فیض یافتہ مولانا جعفر علی نقوی سے ہوتی ہے۔ آپ نے حادثہ بالاکوٹ ۱۲۲۶ھ کے بعد وطن واپس آکر دعوت و تبلیغ اور سلفیت کی ترویج کو اپنا مشن بنایا۔ ممکن ہے آپ ہی کی ترغیب پر مولانا محمد اسحاق بانسوی جو بنپور بغرض تعلیم گئے ہوں یوں مولانا رحیم اللہ نامی ایک گناہ شخصیت کا سراغ ملتا ہے جنہوں نے مولانا سخاوت علی جوہری متوفی ۱۲۷۴ھ سے کسب فیض کیا تھا۔ اس ابتدائی دور میں مذکورہ صدر حضرات کے علاوہ مولانا محمد اطہر بہاری متوطن ادنیٰ پور گونڈہ، مولانا محمد دین محدث پنجابی، مولانا اللہ بخش بسکوہری، مولانا عبدالسلام مبارکپوری صاحب سیرۃ البخاری، مولانا عبدالرحمان مبارکپوری صاحب تحفۃ الاحوذی، مولانا عبداللہ یوسف پوری، مولانا احمد علی او بری ڈیہہ گونڈہ، حافظ لعل محمد بانسوی، مولانا عظیم اللہ نیپالی، مولانا محمد حسن ترکلہا المبنی نیپال، حاجی عبد الجبار گنوریاد بلرامپور خاص طور پر قابل ذکر ہیں جنہوں نے علاقہ میں گھوم گھوم کر تبلیغ کی علاقہ کا علاقہ اہلحدیث بنایا اور لوگوں کو کتاب و سنت کی راہ دکھائی۔ اس دور کا سرخیل ہم مولانا جعفر علی نقوی کو پاتے ہیں۔ اس دور کا امتیاز یہ عوام میں دعوت و تبلیغ کے ذریعہ توحید کا سبق سکھانا شرک و بدعت اور رسوم و رواج سے دور رہنے کی تلقین کرنا اور لوگوں کے سامنے بہتر نمونہ پیش کر کے اہلحدیث بنانا۔

دوسرے دور کا آغاز بیسوی صدی کی ابتداء سے ہوتا ہے اس میں مولانا عبدالرزاق سمراوی، مولانا عبدالرحمان ڈوکی، مولانا عبدالوہاب بانسوی، مولانا عابد علی انتری بازار

مولانا ممتاز علی، مولانا محمد حسین بونڈھاری، مولانا عبدالغفور بسکوہری وغیرہ قابل ذکر ہیں جنہوں نے تاریخ سلفیت کا رخ تعلیم کی طرف موڑنے میں خاص رول ادا کیا جبکہ عوامی دعوت و تبلیغ، ترویج سلفیت اور رد شرک و بدعت میں کچھ کمی نہیں آنے پائی۔ گویا اس دور کا امتیاز تعلیم پر ترقیز ہے جس کے نتیجے میں بستی و گونڈہ کی تاریخ اہلحدیث کے تیسرے دور میں علم کا دور دورہ ہوا، بے شمار علماء کرام وجود میں آئے اور دیکھتے دیکھتے ہندوستانی پیمانے پر کمیت و کیفیت ہر اعتبار سے بھاری نظر آنے لگے۔ اس دوسرے دور کا سرخیل ہم مولانا عبدالرزاق سمر اوی کو پاتے ہیں کیونکہ علمی بیاعت، تدریسی صلاحیت، انتظامی قابلیت، مدبرانہ عقلیت، صحافتی سوجھ بوجھ، دعوتی لگن، مناظرانہ بالادستی، باطل شکن ہمت و قوت، عائلی زندگی کی مشقتوں سے بے نیازی، صلاح و تقویٰ اور خدمت دین و ترویج سلفیت نیز قلت و سائل کے باوجود مجاہدانہ نقل و حرکت میں آپ کے دور میں آپ کا کوئی ثانی نظر نہیں آتا۔ اس دور میں جہاں دعوت و تبلیغ اور رد شرک و بدعت کے شانہ بشانہ علم اور تعلیم پر خصوصی توجہ دی گئی وہیں بریلویوں شیعوں، مقلدوں اور آریہ سماجیوں وغیرہ کا زور توڑنے کے لئے ان کے علماء کو لاکھ لاکھ لگا دیا اور ان کے عوام کو اپنا ہم نوا بنایا گیا۔

تیسرا دور ہندوستان کی آزادی (۱۹۴۷ء) سے شروع ہوتا ہے جس میں ہمیں مولانا عبدالمبین منظر، مولانا شکر اللہ سمر ہنوی، مولانا عبدالجلیل رحمانی، قاری عبدالحق بانسوی، مولانا عبدالرحمن بجاوی، مولانا عبدالقدوس ٹکریاوی، مولانا محمد اقبال رحمانی، مولانا محمد زماں رحمانی، اور مولانا عبدالرؤف رحمانی حفظہ اللہ وغیرہ خصوصیت کے ساتھ قابل ذکر نظر آتے ہیں۔ اس دور کا امتیاز ہے تحریری دعوت و تبلیغ برائے عوام و خواص و موافق و مخالف۔ گویا اس دور میں دونوں سابقہ ادوار کے امتیازات و خصوصیات کے شانہ بشانہ ایک تیسرا ایسا قدم اٹھایا گیا ہے جس سے حال و مستقبل کے تمام حاضر و غائب ہیغیر و کبیر اور عوام و خواص کو تادیر یکساں فائدہ پہنچتا رہے۔ اس سلسلے میں مولانا عبدالمبین منظر

مولانا شکر اللہ سمرنبوی، مولانا عبدالجلیل رحمانی، مولانا عبدالرحمن بجواوی اور مولانا عبدالرؤف رحمانی حفظہ اللہ کا نام خاص طور پر لیا جائے گا۔

اس دور کا سرخیل ہم مولانا عبدالملین منظر کو پاتے ہیں جن کی گونا گوں صلاحیتوں نے انہیں زبردست عالم و مدرس، بہترین منتظم و منتظم، کامیاب مناظر و مصنف، متحرک داعی و مبلغ، سنجیدہ مقرر و مدیر اور مخلص صاحب ورع و تقویٰ کی شکل میں پیش کیا۔
علماء بستی و گونڈہ کے جماعتی خدمات کو تین اہم حصوں میں تقسیم کیا جاسکتا ہے۔

اول: دعوت و تبلیغ، اس میں درج ذیل چیزیں داخل ہوتی ہیں۔ انفرادی اور

اجتماعی کوششوں کے تحت مسلمانوں کو شرک و بدعت، تعزیر پرستی، قبر پرستی وغیرہ مختلف منکرات سے دور رکھنا۔ نیز کتاب و سنت کی تعلیمات کے مطابق انفرادی اور اجتماعی معاشرتی زندگی گزارنے کا پابند بنانا اس سلسلے میں چھوٹے دعوتی حلقے قائم کرنا۔ جمعہ، عیدین اور مختلف مناسبات پر پند و نصیحت کا اہتمام کرنا۔ مختلف اداروں یا تنظیموں کی سرپرستی میں بڑے اجتماعات اور کانفرنسیں کرنا اور منہج سلف سے ہٹے ہوئے مختلف گروہوں سے زبان و قلم اور قوت بازو سے نبرد آزما ہونا اور ان کا زور توڑ کر ہدایت کا راستہ دکھانا۔
جماعتی خدمات کا یہ باب اس قدر وسیع ہے کہ مذکورہ چند نقاط ہی سے متعلق یہاں کی خدمات کا احاطہ دشوار ہی نہیں ناممکن ہے۔ اس لئے اس اجمال پر ہی اکتفا کرتا ہوں۔

دوم: مدارس و تدریس، اس میں درج ذیل چیزیں داخل ہوتی ہیں:

مدارس کی تاسیس، ان کا انتظام و انصرام اور متعلقہ اسباب کی فراہمی، اور طلبہ

کی تعلیم اور تربیت وغیرہ۔

اس سلسلے میں بستی کے چند اہم قدیم و جدید مدرسے حسب ذیل ہیں: مدرسہ دارالہدیٰ

یوسف پور، مدرسہ ہدایت المسلمین کرہی، مدرسہ مظہر العلوم اوسان کوٹیاں، تدریس بکومر

مدرسہ سمرا (خانکوٹ سمری) مدرسہ بحر العلوم انٹری بازار، مدرسہ سراج العلوم جھنڈا انگریز مدرسہ

عربیہ اکریہ، مدرسہ اسلامیہ بالنسی مدرسہ قاسم العلوم ریواں، مدرسہ مفاح العلوم بھٹ پور

مدرسہ دارالعلوم ششہنیاں، مدرسہ مفتاح العلوم ٹکریا، مدرسہ شمس العلوم سمرا، مدرسہ انوار العلوم پرسا عماد، مدرسہ دارالتوجید مینا عید گاہ، مدرسہ اتحاد ملت الوا بازار مدرسہ خیر العلوم ڈمریا گنج، کلیۃ الطبیات ڈمریا گنج مدرسہ مدینۃ العلوم لوہر سن بازار۔

اسی طرح گونڈہ کے چند اہم قدیم و جدید مدرسے یہ ہیں؛ مدرسہ سراج العلوم بوٹھار مدرسہ الشکر، مدرسہ زینت العلوم سمرا، مدرسہ نصرۃ الاسلام شکر نگر مدرسہ ریاض الاسلام بیکن پور، مدرسہ قاسم العلوم گلرا، مدرسہ محمدیہ تلمشی پور، مدرسۃ البنات تلمشی پور، مدرسہ عربیہ اونر پور وغیرہ۔
سوم؛ تصنیف و تالیف و ترجمہ و صحافت؛ اس سلسلے میں اس علاقے کے علماء

نے علاقائی، ہندوستانی اور عالمی سطح پر خدمت کی ہے۔ یہاں مختصراً اہم افراد کا نام دیا جاتا ہے۔ جگلی تفصیل ان کے تذکروں میں دیکھی جاسکتی ہے مثلاً مولانا عبد الوہاب بالنوی، مولانا عبد الرزاق سمراوی، مولانا عبد الصمد ٹھکرا پوری، مولانا عبد الغفور بسکوہری، مولانا شکر اللہ سمراہنوی، مولانا عبد السلام شیخ الحدیث، مولانا عبد الباقی منظر، مولانا عبد الجلیل رحمانی، مولانا عبد الرؤف رحمانی، مولانا عبد الحمید رحمانی، مولانا عبد السلام رحمانی، مولانا عبد العظیم ہاہر ڈاکٹر وہی اللہ، ڈاکٹر محفوظ الرحمن، ڈاکٹر صغیر احمد، ڈاکٹر عبد العظیم، شیخ عبد القدوس کھریا، ڈاکٹر فضل الرحمن شکر نگر، مولانا صلاح الدین، مولانا عبد المعبود، مولانا محمد اقبال چوٹھو، مولانا عبد القیوم ششہنیاں، مولانا محمد اقبال موقی پور، ڈاکٹر عبد الوہاب صدیقی، مولانا شمیم احمد سلفی، مولانا عبد الوہاب حجازی، مولانا رفیق احمد سلفی، مولانا عبد الرب گینٹری، مولانا ابوالکلام بہراوی، مولانا محمد مستقیم پھلور یاوی، مولانا ابوالعاص و حیدی، مولانا عبد الواحد ٹکریاوی۔

نیز شعراء میں احمد حسن صبوحی، ذکرا اللہ ذاکر ندوی، عبد الرؤف حیرت، حامد انصاری (نجم دا)، وغیرہ اس کتاب "علماء اہلحدیث بستی و گونڈہ" کی ترتیب و تالیف کا کام ایک ضرورت تھی جس کی توفیق اللہ تعالیٰ نے مجھ ناچیز کو عطا فرمائی اس سے پہلے "علماء اہلحدیث میوات" اور وہلی کے اہلحدیث مدارس اور مدرسین کی ترتیب مکمل ہو چکی ہے۔ زیر نظر کتاب کی ترتیب ۱۹۷۶ء میں

(۱) ان مؤلفین اور شعراء نیز موجودین میں جن حضرات کا تذکرہ شامل کتاب نہیں ہے ان کا ذکر ان شاء اللہ الگ حصہ میں کیا جائیگا۔

شروع کی گئی تھی اور ۱۹۸۳ء میں مکمل کر کے چھاپنے کے لئے بعض ناشرین کے حوالہ بھی کر دی گئی تھی مگر اس کے چھپنے کا وقت ابھی نہیں آیا تھا اس لئے مزید تاخیر ہوئی۔

اس کتاب میں صرف ان حضرات کا ذکر ہے جن میں مندرجہ ذیل چیزیں پائی گئی ہیں۔ ۱، وفات پا چکے ہوں۔ ۲، اہم خدمات کے ساتھ عمر کے آخری مرحلہ میں داخل ہو چکے ہوں ۳، کسی مدرسہ کے مؤسس ہوں ۴، بحیثیت مؤلف جانے جاتے ہوں۔ چونکہ اشاعت میں تاخیر ہوئی اور اس عرصہ میں بہت سے علماء کا انتقال ہو گیا اس لئے یا تو ان کا تذکرہ بڑھانے کی ضرورت پڑی یا ان کے انتقال وغیرہ سے متعلق اضافات کرنے ضروری ہو گئے، نیز سات آٹھ سال کے عرصہ میں بہت سے ایسے اہل علم جو تصنیف و تالیف سے نہیں جانے جاتے تھے اصحاب تالیفات ہو گئے۔ اپنی شرط کے مطابق میرے لئے ضروری تھا کہ ان حضرات کا تذکرہ شامل کتاب کرتا مگر میں نے اپنی آسانی کے پیش نظر ان کا ذکر بحیثیت الہی اگلے حصہ کی ترتیب پر موقوف کر دیا اور وفات پا جانے والوں ہی کی حد تک اضافات کو محدود کر دیا۔

اس تذکرہ کی تالیف سے میرا مقصد آنے والے مورخ کے لئے مواد فراہم کرنا اور نوجوانوں کو ان کے اسلاف کے کارناموں سے متعارف کرانا اور زندہ جاوید مثالوں کی روشنی میں خدمت دین کے لئے قربانیاں پیش کرنے کا سبق یاد دلانا ہے۔

اللہ کرے کہ مجھے اس مقصد میں کامیابی حاصل ہو۔ اور قافلہ توحید کی اس معمولی سی خدمت سے رضا الہی نصیب ہو۔ والحمد لله رب العالمین وصلى الله على محمد وبارك

وسلم۔

بدر الزماں نیپالی

اوکھلائی، دہلی، ۲۵، ۱۰، ۱۹۹۰ء

الف

①

مولانا احمد علی، اوبری ڈیہہ (گونڈہ)

مولانا عبدالغفور بسکوہری مولانا محمد اسحاق محدث بانسوی کے تلامذہ کا ذکر کرتے ہوئے فرماتے ہیں ” دوسرے لائق شاگرد جناب مولانا احمد علی صاحب مقام اوپری ڈیہہ (غالباً صحیح اوبری ڈیہہ ہے) ضلع گونڈہ کے رہنے والے تھے۔ علاقہ کے ممتاز عالمان میں سے تھے۔ آپ کو توحید کا سچا عشق تھا۔ آپ کی ذات گرامی سے بھی علاقہ میں خوب دینداری پھیلی۔ رحمہ اللہ“

اندازہ ہوتا ہے کہ محمد اسحاق کے چاروں شاگرد مولانا عباد اللہ یوسف پوری مولانا احمد علی اوبری ڈیہہ، مولانا حافظ لعل محمد بانسوی اور مولانا عظیم اللہ نیپالی دکن کا ذکر مولانا عبدالغفور بسکوہری نے بوٹھھار کی کانفرنس منعقدہ ۲۷، ۲۸، ۲۹ شعبان ۱۳۴۶ھ مطابق ۲۰، ۲۱، ۲۲ فروری ۱۹۲۸ء کے خطبہ استقبالیہ میں کیا ہے) میاں نذیر حسین محدث دہلوی کے شاگرد ہیں۔ اول الذکر تو بالتحقیق میاں صاحب کے شاگرد ہیں۔ قیاس چاہتا ہے اور ان حضرات کی انقلابی خدمات میاں صاحب کے تلامذہ ہونے کی غمازی کرتی ہیں واللہ اعلم بالصواب۔ بہر حال مولانا احمد علی نے تقریباً عمر بھر مدرسہ منظر العلوم اوسان کوئیاں میں درس و تدریس کا سلسلہ جاری رکھا اور تبلیغ و دعوت کے لئے پورے بستی و گونڈہ کے علاقوں میں گشت کرتے رہے۔

۱۷ اہمدیث امرتسر مجریہ ۲۳، رمضان ۱۳۴۶ھ۔

آپ کے بارے میں اہل اوسان کو سیاں بہت زیادہ جذباتی نظر آتے ہیں اور بڑی ہوسٹ عالم باعمل اور بزرگ بنانے کے ساتھ تقویٰ و پارسائی میں ولی اللہ گردانتے ہیں۔ آپ کا انتقال اوسان کو سیاں میں مدرسہ مظہر العلوم پر ہوا اور اپنے گاؤں اور بری ڈیہ دفنائے گئے۔

(۲)

مولانا اقبال حسین ریواں (بستی)

نام اقبال حسین والد کا نام عابد حسین ہے۔ آپ کے بارے میں مولانا ابوبحی امام خاں نوشہروی رقمطراز ہیں۔

”مولد موضع کسمی اور مسکن ریواں۔ مولانا ممتاز علی صاحب کے برادر خورد اور خصائص علمی و عملی میں اپنے برادر بزرگ کے معاون۔۔۔ حدیث دہلی میں مولوی عبید اللہ مرحوم اٹاوی (مدرسہ زبیدیہ) سے پڑھی، طب میں بھی درک ہے اور یہی ذریعہ کفاف۔ اپنے برادر بزرگ کی طرح رنگ جلالی ہے۔ تبلیغ میں روز و شب انہماک، شعار اسلام کی عزت و حرمت نصاب زندگی مہمان نوازی شیوہ، حسن ظاہری اور باطنی دونوں سے مرتین، جفاکشی اور محنتی (تراجم ص ۵۷۰) امام خاں نے لکھا ہے کہ ”درس نظامی اصل نصاب سے قدرے کم رہا“ جبکہ یہ بات صحیح نہیں ہے۔ آپ سے میری ملاقات ہوئی ہے اور اس جملے پر آپ کے تلامذہ اور فرزندوں نے کڑی نکتہ چینی کی ہے۔ آپ کے ذریعہ تعزیموں کے بہت سے چبوترے توڑے گئے۔ توجید و سنت کی تبلیغ میں کافی حرکت آئی۔ اور مدرسہ قاسم العلوم (مقام ریواں) کی تاسیس اور اس میں تدریس نے آپ کا حلقہ تبلیغ مزید وسیع کر دیا ہے۔ ضعیفی کا دور ہے مگر ابھی مجبوری نہیں آتی ہے۔ حفظہ اللہ

دعا و تعویذ کے سلسلے کی بعض چیزوں پر علماء اہل حدیث بجا نکتہ چینی کرتے ہیں۔ عافانا اللہ وھدانا۔ آپ کا ترجمہ آپ کے فرزند مولانا عبدالاول نے بھیجے کا وعدہ

کیا تھا مگر تب تک موصول نہ ہو سکا۔

[آپ کے فرزند ارجمند مولانا عبدالاول نے آپ کی مجرب دواؤں اور دعاؤں پر مشتمل ایک کتابچہ بنام "تحفہ اقبال" شائع کیا ہے اس سے منتخب کر کے کچھ چیزیں ذیل میں درج کی جاتی ہیں۔

نام، ابوالثقلین سید اقبال حسین بن حسن علی بن محمد رسول بن محمد پناہ، مولد موضع کسمی، موطن ریواں تاریخ ولادت غالباً ۱۸۹۶ء ہے تعلیم سراج العلوم بونڈھانڈا الہیہ کی یوسف پورہ، بحر العلوم انٹری بازار مدرسہ عالیہ سوا، دارالحدیث رحمانیہ دہلی اور مدرسہ زبیدیہ دہلی میں پائی ۱۳۶۰ھ میں مدرسہ قاسم العلوم موضع ریواں میں اپنے برادر بزرگ مولانا ممتاز علی کی معیت میں دعوت و تبلیغ شہارتھا، چوک چبوترے کھدواتا ڈھول پھوڑنا، تعزیرہ توڑنا اور منگلو مول کا حق دلوانا اسلامی فریضہ سمجھتے تھے، آپ ہمیشہ عمامہ طویل کرتے نصف ساق تہبند میں ہوتے تھے، اتباع سنت میں سلفیت کی مکمل تصویر تھے فرائض کے ساتھ نوافل، اوراد و وظائف، شب بیداری کا ہر حال میں التزام کرتے تھے۔

مولانا عبدالاول فرماتے ہیں "عوام الناس کو گمراہ رہنماؤں کے غلط طریقے کا رویدہ پایا تو کتاب و سنت کی روشنی میں حلقہ ارادت کو وسیع کیا۔۔۔ اور محض اس غرض سے اپنے عملیات اور فن حکمت کو بڑی جانفشانی اور عرق ریزی سے حاصل کر کے کمال پیدا کیا۔۔۔ اور خالص قرآن و سنت کی دعاؤں سے آسیب زدوں اور اپنے مجرب نسخوں سے مصیبت زدوں کو آرام پہنچایا" (۱)

آپ کا انتقال ۱۴ فروری ۱۹۸۶ء مطابق ۴ جمادی الثانیہ ۱۴۰۶ھ کو وطن میں ہوا، اور وہیں دفن ہوئے۔ [

(۳)

میاں الہی بخش، چوکنیا (بستی)

آپ بانسی اور ڈمریا گنج کے درمیانی علاقہ میں موضع چوکنیا (بستی) کے رہنے والے تھے عالم دین تونہ تھے مگر بزرگوں کی صحبت نے وہ رنگ پیدا کر دیا تھا کہ خود اپنی اصلاح کے علاوہ اپنے معاشرہ اور علاقہ کی اصلاح کا بھی بیڑا اٹھا رکھا تھا۔ مولانا سید جعفر علی نقوی کی صحبت نے آپ کو جذبہ دعوت و اصلاح سے سرشار کر دیا تھا۔ علاقہ میں بدعات و خرافات کا استیصال اور سنت کی ترویج و تبلیغ اور توحید خالص کا پرچار آپ کا مقصد حیات تھا۔ علاقہ میں آپ اور آپ جیسے بعض بزرگوں کا اثر ہے کہ توحید کے نام لیوا کثیر تعداد میں پائے جاتے ہیں۔

(۴)

مولانا الطاف الرحمان رحمانی ٹھکرا پور (بستی)

آپ مولانا عبد الصمد کے خاندان کے ہیں ابتدائی تعلیم کے بارے میں معلومات نہیں۔ قیاس کہتا ہے کہ گاؤں اور یوسف پور میں تعلیم پا کر ہی والد الحدیث رحمانیہ گئے ہونگے۔ رحمانیہ دہلی سے آپ نے ۱۹۳۸ء میں فراغت حاصل کی اور گھر چلے آئے۔ بڑے ذہین اور صاحب علم تھے گھر ہی پر رہے کہیں ملازمت نہیں کی گھر کی اراضی کی کاشت میں لگے رہے عین شباب میں انتقال کر گئے۔

(۵)

مولانا اللہ بخش بسکوہر (بستی)

(بروایت مولانا محمد ابراہیم بن مولانا اللہ بخش بسکوہری) ٹھاکر کے نام سے یاد کئے

جاتے تھے۔ خاندان "رانہ" تھا، والد پر بھا کر سنگھ فوج میں تھے اس کے صلے میں ایک طویل آراضی ملی تھی۔ چچا نے بے ایمانی کی ٹھانی اور آپ کو جان سے مار ڈالنے کا ارادہ کر لیا۔ پھوپھی کی اطلاع اور اشارہ پر گھر سے نکل بھاگے۔ وہ پنجاب چھوڑ کر بھاگے تو راستے میں ایک فقیر مل گیا فقیر کے ساتھ اس کے زیر کفالت پنجاب ہی میں رہے اس نے ان کا تختہ کرادیا پھر وہاں سے دہلی آئے وہاں میاں صاحب کے پاس پہنچے اور ان سے تعلیم حاصل کی فراغت کے بعد لکھنؤ آئے فقہ وغیرہ کی تکمیل مولانا عبدالحی سے کی وہاں سے فیض آباد آئے اور چمڑے کے تاجر حاجی بنو کے یہاں ٹھہرے بسکوہر کے دو تاجر خدابخش اور ایک اور صاحب وہاں جاتے تھے وہ آپ کی صحبت میں رہتے اور مستفید ہوتے۔ یہ لوگ مولانا کو اپنے یہاں بسکوہر بلالائے۔ مولانا بسکوہر سے اوسان کوئیاں گئے وہاں مدرسہ قائم کیا پھر بسکوہر آئے اور یہاں سے تبلیغ و تدریس کا کام شروع کیا۔ اللہ نگر میں حاجی اللہ بخش نے آپ کو ایک گھر اور ڈھائی سو بیگھ زمین دی تھی آپ نے گھر کو مدرسہ بنا دیا اور زمین کو طلبہ کی ضرورت کیلئے وقف کر دیا۔ آپ کے ساتھیوں میں مولانا محمد بشیر سہسوانی، مولانا عبد الوہاب نابینا تھے۔ نواب صاحب سے بھی آپ کے تعلقات تھے۔ مولانا اللہ بخش بسکوہری بستی کے ان چند علماء میں سے ایک ہیں جن کے فیوض کا چشمہ بستی کے اطراف میں جاری ہوا اور میاں صاحب کے شاگردوں کے بارے میں جو یہ بات کہی جاتی ہے کہ وہ جہاں گئے توجید کا درخت لگانے میں کامیاب رہے اور انھوں نے اپنے علاقے میں توجید و سنت کے بے شمار علمبردار پیدا کر دئے آپ پر بھی صحیح ثابت ہے آپ کے بارے میں مولانا عبد الغفور بسکوہری مرحوم اپنے خطبہ استقبالیہ میں فرماتے ہیں۔

”مولانا اللہ بخش صاحب مرحوم بسکوہری کی برگزیدہ بستی علاقہ ہذا کے ہدایت کار ذریعہ ہوئی۔ آپ پنجاب ضلع انبالہ کے رہنے والے تھے۔ آپ قوم چھتری سے تھے۔ بچپن ہی میں والد بزرگوار کا سایہ سر سے دور ہو گیا اور یتیم ہو گئے۔ سن شعور کو

پہنچنے کے بعد حلقہ بگوش اسلام ہوئے اور شوق علم دل میں لے کر شہر دہلی میں شیخ الکل حضرت مولانا سید نذیر حسین صاحب رحمۃ اللہ علیہ کی خدمت میں حاضر ہوئے اور شرف تلمذ حاصل کیا۔ بعد تحصیل علم دہلی سے رخصت ہو کر بسکوہر تشریف لائے اور یہیں درس و تدریس کا کام شروع فرمایا اور تقریباً چالیس برس تک اپنے فیوض سے لوگوں کو فائدہ پہنچاتے رہے جس کا نتیجہ یہ ہوا کہ آج ہمارے علاقہ میں آپ کے لائق شاگرد زور علم سے آراستہ ہو کر لوگوں کے لئے ہدایت کا نمونہ بنے جن میں آپ کے خاص شاگرد دیانت اللہ سمراوی ہیں۔ مولانا مرحوم توحید و سنت پر دل سے شیدا تھے اپنی ساری عمر آپ نے جس پر ہمیزگاری اور احتیاط سے بسر کی اس کی مثال ملنی مشکل ہے۔ آپ کا اکل حلال ضرب المثل بنا۔ قریباً ساٹھ برس کی عمر میں بمقام بسکوہر آپ کا انتقال ہوا اور یہیں مدفون ہوئے۔ انا للہ وانا الیہ راجعون۔

آپ نے عرض تک مدرسہ مظہر العلوم اوسان کوئیاں میں پڑھایا۔ خیال ہے کہ آپ کا پہلا مرکز تدریس اوسان کوئیاں رہا۔ دوسرا بسکوہر اور آخری خواہگاہ بھی۔ مولانا کے شاگردوں کی تعداد تو بہت ہوگی چند نام جو مولانا عبد الغفور بسکوہری سے معلوم ہوئے یہ ہیں۔

- (۱) مولانا جعفر علی مرغھوا (۲) مولانا لیاقت حسین مرغھوا (۳) مولانا محمد صدیق بسکوہری (۴) مولانا عبد الرزاق سمراوی (۵) مولانا عبدالستار بسکوہری (۶) مولانا خلیل احمد بسکوہری (۷) مولانا دیانت اللہ (۸) مولانا مصاحب علی افرہوا (۹) مولانا ولی اللہ گوہنیاں (۱۰) مولانا عبدالرحمان بجاوی۔ (۱۱) مولانا مولابخش

۱۷ اہل حدیث امرتسر مجریہ ۱۴/۳/۱۹۲۸ء

۱۸ یہ میرا اندازہ اس وقت تھا جب مجھے آپ کے فرزند مولانا محمد ابراہیم کی روایت نہیں ملی تھی۔

(۱۲) مولانا عبد الجلیل (۱۳) مولانا شکر اللہ آپ حضرات اوسان کوئیاں کے تھے اور یہیں استفادہ کیا آپ نے روحانی اولاد کے علاوہ تین جسمانی اولاد یادگار چھوڑی۔ ۱۔ مولانا محمد براہیم ۲۔ محمد زکریا ۳۔ محمد ادیس۔

(۶)

مولانا امیر علی ششہنیاں (بستی)

آپ پرسانامی گاؤں علاقہ کھنڑ سہری کے تھے۔ یتیم تھے اس لئے کسی طرف تعلیم کے لئے نکلے۔ مولانا عبد الرزاق صاحب کے قائم کردہ مدرسہ اکبرہ میں پڑھنے لگے پھر گورا بازار الیدہ پور میں مولانا عبد الرزاق کی وجہ سے آئے اور ششہنیاں کو اپنا مستقر بنایا ہتوا میں (ششہنیاں) نے آپ کی بڑی خاطر داری کی اور وہ انکے بچے کی طرح رہنے لگے بعد میں مطلع العلوم خندق میرٹھ میں داخل ہوئے پھر مدرسہ زبیدیہ میں ۱۹۳۱ء کے بعد فراغت حاصل کی اور واپس ششہنیاں آئے۔ آپ کو برص کی بیماری ہو گئی تھی ششہنیاں میں مسجد کو اپنا دائمی مستقر بنایا اور پھر یہیں انتقال فرمایا۔ آپ بڑے غریب صوفی منش تھے ہر شخص کے کام آنا آپ کا خصوصی کام تھا۔ اس سلسلے کے مختلف واقعات ہیں۔

ج

۷

مولانا جعفر علی نقوی، مجھوا میر (بستی)

سید جعفر علی کے والد کا نام قطب علی تھا۔ یہ خاندان مجھوا میر (ضلع بستی) سے پہلے اجودھیا کے سید واڑہ میں آباد تھا۔ اس خاندان کے جد امجد سید جلال الدین آٹھویں صدی ہجری میں ہندوستان آئے اور اجودھیا میں مقیم ہو گئے گیارہویں صدی ہجری کے لگ بھگ اس خاندان کے کچھ لوگ مجھوا بستی میں آباد ہوئے۔ یہ خاندان علم و فضل میں ممتاز رہا ہے ۱۲۱۸ھ میں رمضان کی ۲ تاریخ کو آپ کی ولادت ہوئی ابتدائی تعلیم کی تفصیل معلوم نہیں۔ البتہ یہ متعین ہے کہ ابتدائی تعلیم اپنے وطن میں پائی۔ پھر لکھنؤ جا کر علوم کی تکمیل کی۔ گھر پر والد سید قطب علی صاحب علم و فضل تھے۔ والدہ بھی دولت علم سے مالا مال تھیں۔ انھیں حضرات سے پڑھ پڑھا کر لکھنؤ پہنچے ہوں گے۔ لکھنؤ میں آپ کے اساتذہ میں سید حیدر علی فیض آبادی خصوصیت سے قابل ذکر ہیں۔ جنھیں رد و انقض میں خاص ملکہ تھا۔ بعض روایتوں میں شاہ اسماعیل شہید سے اور بعض میں شاہ عبدالعزیز دہلوی سے آپ کے استفادہ و تلمذ کا ذکر ہے جو صحیح نہیں۔ شاہ شہید سے استفادہ کیا ہے مگر دہلی جا کر نہیں سرحد پہنچ کر لکھنؤ میں آپ جس وقت تعلیم پاپے تھے اس وقت آپ کے والد سترہ آدمیوں کے ساتھ تکیہ شریف رائے بریلی گئے تھے تاکہ سید صاحب سے استفادہ ہو سکے۔ اس وجہ سے آپ سید احمد شہید سے سرحد جانے سے پہلے ملاقات نہیں کر سکے تھے مگر بالواسطہ آپ کے فیوض

سے ضرور بہرہ ور ہوئے اور اس طرح کہ تعلیم سے فارغ ہونے کے بعد سید صاحب کے پاس سرحد پہنچنے کے لئے بیتاب تھے۔ آپ چاہتے تھے کہ جہاد میں شریک ہوں اور آپ کے چھوٹے بھائی حسن علی چاہتے تھے کہ میں جاؤں بہر حال آپ نے چھوٹے بھائی کو والدین کی خدمت کرتے رہنے پر کسی طرح راضی کر لیا اور کم و بیش دس مہینوں تک بڑی بڑی صعوبتیں برداشت کرتے اور بے شمار آزمائشوں کا سامنا کرتے ہوئے اپنے سفر میں ساتھ ہو لینے والے مجاہد ہمراہیوں کی معیت میں ۲۴ مارچ ۱۸۳۲ء کو پنجتار پہنچے ان دنوں سید احمد صاحب امب میں تھے یہ حضرات مختلف جگہوں پر بعض ملاقاتیوں سے صرف مل کر بعض سے ملے بغیر امب کی طرف چل دیئے۔ سید صاحب کو اس قافلہ کے آنے کی اطلاع مل چکی تھی۔ پچاس آدمیوں کو لے کر کافی دور تک استقبال کے لئے آئے اور کافی دور ہی تھے کہ باواز بلند السلام علیکم کہا اور مجاہدین سے کہا کہ دو صفیں بنا لو جب بسم اللہ اکبر کہو تو سب بند و قیں سر کر لو۔ اس طرح سید صاحب نے سید جعفر علی کا استقبال کیا۔ امب میں پہنچنے والے روز سے برابر راستے بھر آپ دیکھتے ہی رہے تھے سید صاحب نے استقبال کرتے ہوئے فرمایا۔

”تمہارے ساتھی کالے کالے لوگ ہیں مگر میں جو اہرات“ (سیرت سید احمد شہید ۲/۱۸۹) اس سے سید صاحب کی نظر میں اس قافلہ کی اور اس کے امیر کی جو وقعت سمجھ میں آتی ہے وہ ظاہر ہے۔ آپ کو آپ کی صلاحیتوں کے پیش نظر منشی خانہ میں داخل کر لیا گیا۔ منشی خانہ میں داخل ہونے کے بعد شیخ ولی محمد اور شیخ بلند بخت کی مہر میں مولانا جعفر علی کے حوالہ کر دی گئیں بعد میں شاہ اسماعیل شہید رحمۃ اللہ علیہ کی مہر بھی ان کے حوالہ کر دی گئی۔ شاہ صاحب کا تحریری کام اکثر یہی کرتے تھے بلکہ اکثر اسلامی لشکر کے منشی بھی ہوتے تھے۔ مولانا کو مستقل قلمدان بھی ملا تھا۔ آپ مختلف لشکروں کے امیر منشی بھی مقرر ہوئے۔ خبروں کے تبیض کا کام بھی آپ کے ذمہ تھا۔

مولانا شاہ اسماعیل شہید سے سید جعفر علی نقوی کے خصوصی تعلقات تھے چنانچہ شاہ صاحب نے سید صاحب کی خواہش کے مطابق مشکوٰۃ کا درس دینا شروع کیا تھا۔ شاہ صاحب درس دیتے تھے اور سید صاحب اس کے اسرار و نکات بیان کرتے تھے۔ شاہ صاحب نے آپ کی ہمت افزائی کی اور خصوصی نظر رکھتے ہوئے استفادہ کا کافی موقعہ دیا۔ کبھی تمام حاضرین کے ساتھ اور کبھی تنہا انھیں پڑھاتے رہے۔ مولانا جعفر علی نقوی نے ستائیس سال کی قلیل مدت میں جہاد میں شرکت کی اور اپنی خداداد صلاحیتوں و قابلیتوں کی وجہ سے بڑے بڑے کارنامے انجام دیئے لشکر کے نو جماعتوں کے تحت مختلف دستے تھے جن میں سے ایک دستہ کے امیر بھی مقرر ہوئے اور کبھی کبھار ایک بڑی جماعت کا امیر لشکر بھی مقرر کر دیا جاتا تھا۔ چنانچہ مولانا احمد اللہ ناگپوری کے لشکر کی قیادت آپ ہی نے کی۔ مولانا جعفر علی اپنے امرار و قائدین کے ایما پر خطرناک سے خطرناک مشکلات کو زیر کرنے کا حوصلہ رکھتے تھے۔

سید احمد شہید کی شہادت کے بعد یہ خیال کر کے کہ تبلیغ دین دوسرے طریقہ سے کی جائے گھر آنے کا ارادہ کیا۔ چنانچہ امیر وقت شیخ محمد پھلتی سے اجازت لیکر ۲۲ ذی الحجہ ۱۲۴۶ھ مطابق ۸ جون ۱۸۳۱ء کو چند حضرات کے ساتھ وطن روانہ ہو گئے۔ گھر آنے کے بعد مولانا نے تبلیغ کے لئے ایک نیا انداز اختیار کیا۔ چنانچہ آپ کے پروگرام کے دو جز تھے۔

ایک مدارس و مکاتب کا قیام۔

دوسرا تبلیغ و ارشاد کے ذریعہ مسلمانوں کی اصلاح۔

اس پروگرام کو کامیاب بنانے کے لئے گاؤں گاؤں، شہر شہر مدارس و مکاتب کھولنے پر لوگوں کو ابھارا۔ یوپی کے پورنی اضلاع خصوصاً بستی، گونڈہ، گورکھپور صوبہ بہار اور علاقہ ترائی نیپال میں کثرت سے اس قسم کے مدارس کھولتے، پھر کسی کو

نائب بنا کر دوسری جگہ قیام کی کوشش کرتے۔ پھر وہاں کا نظم و نسق درست کر کے آگے بڑھ جاتے۔ یہی وجہ ہے کہ کسی مدرسہ میں زیادہ دنوں تک نہیں رہے اور نہ ہی اس کا معیار ہی بلند ہو سکا۔ لیکن اس سے اتنا فائدہ ضرور ہوا کہ لوگوں کے اندر دینی علوم پڑھنے پڑھانے کا جذبہ از سر نو ابھر آیا۔ مولانا نے ہر مدرسہ میں مالیہ کی فراہمی کا ایک حلقہ مقرر کر دیا تھا۔ اس حلقہ والے ہی مدرسہ پر اس کے اخراجات بھیج دیتے تھے اور مدرسین کو جانے کی ضرورت نہیں پڑتی تھی۔

مولانا کے قائم کردہ مدارس کی تعداد بہت زیادہ ہے۔ اکثر و بیشتر مدارس حوادث زمانہ اور ہماری غفلتوں کی نذر ہو چکے ہیں۔ چند وہ مدارس جو اب تک کسی نہ کسی حالت میں باقی ہیں اور ہمیں ان کا علم ہوا ہے وہ درج ذیل ہیں۔

- ۱۔ مدرسہ ہدایت المسلمین کرہی ضلع بستی (یوپی) ۲۔ مدرسہ عربیہ دارالہدیٰ یوسف پور ضلع بستی (ملوپی) قیام ۱۸۵۴ء ۳۔ مدرسہ عربیہ سمرا ضلع چمپارن (بہار) ۴۔ مدرسہ عربیہ سمرا ضلع سیوان (بہار) ۵۔ مدرسہ عربیہ مادھو پور ضلع سیوان (بہار) ۶۔ مدرسہ عربیہ منظر العلوم اوسان کونیاں (بستی) قیام ۱۸۶۲ء۔

مولانا سید جعفر علی نے بہار سے واپسی کے بعد اصلاح و تبلیغ کا کام اعلیٰ پیمانہ پر کیا۔ وہ قوم جو شرک و بدعت اور رسومات قبیحہ میں مبتلا تھی اس کو اس سے نکالا۔ آپ نے ساری عمر تبلیغ میں گزاری۔ یہی وجہ ہے کہ آپ کے دست مبارک پر لاتعداد آدمی مشرف بہ اسلام ہوئے امر بالمعروف نہی عن المنکر میں وہ کسی طرح مداہنت اور کسی رعایت کے قائل نہ تھے۔ وہ حق بات کو بر ملاحظہ کہتے اور منکرات پر نیکر کرتے تھے۔ جو علاقے مولانا کی خصوصی جولانگاہ تھے وہاں اب تک بدعات و رسومات کم ہیں۔ جہاد سے واپسی کے بعد موصوف کا بیشتر وقت اصلاحی و تبلیغی دوروں میں گزرا۔ سفر کے اس پر مشقت اور بے وسائل دور میں سیکڑوں میل کے علاقہ میں دورہ فرماتے۔ یہ علاقہ ہمالیہ کی ترائی (گوندہ، بستی و گورکھپور)

سے لیکر چمپارن تک چلا گیا ہے۔ نیپال کا ترائی والا علاقہ بھی اس میں شامل ہے۔ اپنے تبلیغی مشن کو کامیاب بنانے میں ان کی فیاض طبیعت کا کافی دخل تھا۔ وہ ماحول کے اعتبار سے نہایت سلجھے انداز میں اپنی بات پیش کرتے تھے جس سے لوگوں پر اچھا اثر پڑتا تھا۔ ۱۹۵۷ء میں انگریزوں کے جو رواستباد سے رہائی حاصل کرنے کے لئے مسلمانوں کے ساتھ مولانا جعفر علی نے بھی بڑھکر جہاد حریت میں حصہ لیا۔ اپنے علاقہ میں علم حریت بلند کیا اور مجاہدین کا پورا ساتھ دیا۔ آخر کار آپ بھی معتوب ہوئے۔ جب انگریزوں نے حالات پر قابو پایا تو آپ کے گاؤں مجھوا میر کا گھیراؤ کیا مگر خوش قسمتی سے اس وقت مولانا نیپال میں اپنے مریدوں کے یہاں مقیم تھے اس لئے محفوظ رہے۔ آپ کے اعزہ بھی روپوش ہو گئے تھے۔ مالی نقصان کافی ہوا۔ اور اس خاندان کی جاگیریں واپس لے لی گئیں۔ مولانا کو انگریزوں سے کافی نفرت تھی۔ ان کی صورت بھی دیکھنا گوارا نہ تھا۔ ایک مرتبہ عدالت میں جانے کا اتفاق ہوا تو چہرہ پر پردہ ڈال کر گئے تاکہ کسی انگریز سے مواجہہ نہ ہو۔ اس سے یہ بات بھی واضح ہو جاتی ہے کہ سید صاحب کی تحریک جہاد صرف سکھوں کے خلاف نہ تھی بلکہ انگریزوں کے خلاف بھی تھی۔ اگرچہ جغرافیائی حالات اور بعض دیگر اسباب کی بنا پر علاقہ سرحد کی طرف ہجرت کے بعد سکھوں کے خلاف ہی فوج کشی کی گئی۔ مولانا جعفر علی صاحب صرف ایک مجاہد اور پیر طریقت ہی نہیں تھے۔ بلکہ ایک ممتاز عالم دین بھی تھے۔ علوم عقلیہ و نقلیہ میں پوری مہارت حاصل تھی۔

مولانا خالص اہل حدیث تھے۔ شاہ ولی اللہ و شاہ اسماعیل کی طرح قرآن و سنت کو اپنا ماخذ سمجھتے تھے۔ تعلیم سے کوسوں دور تھے بعض لوگوں نے آپ کو حنفی بتلا کر اپنی کوتاہ نظری کا ثبوت ہی نہیں دیا، بلکہ اپنی تاریخی معلومات میں کم علمی کا بھی ثبوت دیا ہے۔ جتنے مدارس آپ نے قائم کئے وہ سب اہل حدیثوں ہی کے ہیں، اور وہ آپ ہی کے مسلک کے ترجمان رہے ہیں۔ اس سے بھی آپ کا اہل حدیث

ہونا ثابت ہے۔ نگاہ میں کافی توسع تھا۔ ائمہ اربعہ کے مذاہب اور ان کے دلائل پر بڑی اچھی نظر تھی۔ افسوس کہ چند مکاتیب اور فتووں کے سوا آپ کے سارے علمی رسائل ضائع ہو گئے۔ وفات سے چند روز پہلے آپ نے اپنے ورثہ اور مریدین کے لئے چھ وصیتیں تحریر کیں۔ آپ کی کئی کتابیں ضائع ہو گئیں۔ صرف دو مطبوعہ سچے ہیں اور دو غیر مطبوعہ ان کا تعارف ذیل میں درج کیا جا رہا ہے۔

۱۔ وصایا۔ مولانا نے انتقال سے چند روز پہلے اپنے ورثہ، خلق، متعلقین و مریدین کے لئے ایک طویل وصیت نامہ تیار کیا تھا۔ جو چھ وصیتوں پر مشتمل ہے اس میں دنیا کی بے ثباتی، موت کا عبرت آموز منظر پیش کر کے، موت سے پہلے تلقین کے آداب اور موت کے بعد تکفین و تدفین کا مسنون طریقہ، اعزہ و اقربا اور پسماندگان کو صبر و رضا کی تعلیم اور جزع و فزع اور نوحہ سے احتراز کی تاکید فرماتے ہوئے مردہ کے پسماندگان کے ساتھ سلوک کا مسنون طریقہ بتایا ہے۔ اور نہایت ہی متانت سے ان خود ساختہ بدعات کا ابطال دلائل کی روشنی میں واضح کر دیا ہے۔ جو جہالت یا ہنود کے اثر سے مسلمانوں میں رائج ہوئیں یہ کتاب کتب خانہ امداد الغر بار سہارنپور سے شائع ہوئی۔ اور بڑے سائز کے سولہ صفحات پر مشتمل ہے۔ اب وصایا نایاب ہے۔ اس کی زبان نہایت سلیس اور عام فہم ہے۔ سو سال قبل ایسی سلیس ششہ اردو کا رواج بہت کم تھا، پھر بھی آپ نے اس طرز سے لکھا۔

ان وصایا کا مطالعہ کرنے سے دو باتیں واضح طور پر سامنے آتی ہیں، سنت کی اتباع کا غیر معمولی جوش و جذبہ اور رسوم و بدعات سے بے انتہا نفرت۔ ۲۲ علوم اسلامیہ خصوصاً حدیث و فقہ میں پوری مہارت۔ وسعت مطالعہ اور نظر کی گہرائی۔

۲۔ جواب السائلین۔ مولانا کے چند فتاویٰ کو مرتب کر کے کسی نے یہ کتاب شائع کی۔

۳۔ منظوم السعداء فی احوال الغزاة والشهداء :- یہ کتاب سید صاحب

کے حالات اور تحریک کے بارے میں بہت مستند اور مبسوط ہے۔ یہ کتاب فارسی میں ہے۔ سید صاحب پر کام کرنے والے حضرات مثلاً مولانا غلام رسول مہر مرحوم اور مولانا ابوالحسن علی ندوی وغیرہ نے اس کتاب سے کافی استفادہ کیا ہے۔ لیکن اب تک یہ کتاب زیور طبع سے آراستہ نہ ہو سکی اس کتاب کا تاریخی نام "تاریخ احمدیہ" ہے جس سے تاریخ تالیف ۱۲۴۳ھ نکلتی ہے۔

۴۔ مولانا کے مکاتیب کا مجموعہ جو غیر مطبوعہ ہے۔

چند روز بیمار رہ کر ۲۰ رمضان المبارک ۱۲۸۸ھ، نومبر ۱۸۷۱ء میں علم و عمل کا یہ درخشاں آفتاب اپنے آبائی وطن مجھوا میر میں ہمیشہ کے لئے غروب ہو گیا۔ مندرجہ ذیل رباعی سے ان کی تاریخ نکلتی ہے۔

حاجی حریمین بود و سید عالی مکاں رہتائے سالکان پیشولئے عارفاں

سال تاریخ وفاتش از سرش آمد بگوش عاجزا گو "غازی ہادی و علامہ ماں"

وفات سے قبل آپ نے ایک خواب دیکھا کہ ایک راستہ مکان^{۱۲۸۸} میں شاہ عبدالعزیز محدث دہلوی اور سید احمد شہید و شاہ اسماعیل شہید رحمہم اللہ اور کچھ حضرات کرسیوں پر بیٹھے ہوئے ہیں۔ ایک کرسی خالی ہے ایک صاحب نے سوال کیا۔ یہ کرسی کس کے لئے ہے؟ جواب ملا۔ مولوی جعفر علی کے لئے۔ یہ خواب دیکھتے ہی آنکھ کھل گئی اور سجدہ شکر میں گر گئے۔

مولانا سید جعفر کی دو شادیاں ہوئی تھیں ایک خاندان میں کی تھی یہ بی بی عمر میں سید صاحب سے بڑی تھیں۔

دوسری شادی سید احمد علی رامپوری کی صاحبزادی سے کی جن کا نام فاطمہ بی بی تھا۔ دونوں آپ کی وفات کے بعد کافی دنوں تک باحیات رہیں۔ اولاد میں صرف ایک لڑکی تھی جس کا نام سیدہ زینب تھا۔ جس کی شادی محلہ قافلہ ٹونک کے سید شریف حسن بن سید مہدی حسن سے ہوئی تھی۔ آپ نے مولانا سید باقر علی کو اپنا جانشین بنایا۔

(۸)

مولانا جعفر علی مرغہوا (بستی)

(روایت ڈاکٹر سید احمد بن حکیم جمیل احمد)

مولانا جعفر صاحب ٹونک کے ایک غریب گھرانے کے صاحب علم بزرگ تھے دادا مرحوم (مولانا لیاقت حسین) کے رفقا درس میں تھے، ساتھ فراغت ہوئی تو دادا مرحوم نے اپنے ساتھ مرغہوا میں سکونت اختیار کرنے کی دعوت دی آپ ساتھ آئے اور دادا مرحوم کی فیاضیوں سے مستفیض ہوئے۔ (مکمل حالات کے لئے ملاحظہ ہو مولانا لیاقت حسین کا ترجمہ۔ تقریباً پوری عمر مرغہوا (ٹونا) اور اس کے نواح میں گزار دی اور برابر دینی خدمات انجام دیتے رہے۔ ۱۹۵۵ء میں اپنے چھوٹے لڑکے شفیع احمد کے ساتھ مرغہوا وغیرہ کی زمین اور سارا اثاثہ فروخت کر کے بھوپال ہوتے ہوئے کراچی (پاکستان) چلے گئے۔ اور کراچی ہی میں غالباً ۱۹۶۰ء یا ۱۹۶۱ء میں انتقال فرمایا۔

آپ کے بڑے لڑکے نذیر احمد بھوپال میں ایک گورنمنٹ شفاخانہ میں ملازم تھے اب ریٹائرڈ ہو کر بھوپال ہی میں قیام پذیر ہیں۔
مولانا جعفر صاحب کی اولاد میں دو بچے اور دو بچیاں ہوئیں۔

(۹)

حکیم جمیل احمد مرغہوا (بستی)

(نوشتہ مولانا رفیق احمد سلفی ایڈیٹر ماہنامہ التوعیہ دہلی اور درزادہ صاحب تذکرہ)

آپ ۱۹۱۶ء یا ۱۹۱۵ء میں ضلع بستی کے ایک بااثر علمی خاندان میں پیدا ہوئے آپ کے دادا مولانا لیاقت حسین صاحب شیخ حسین بن محسن انصاری (متوفی ۱۳۲۲ھ) کے شاگرد اور اپنے علاقے کے مشہور عالم و داعی اور مجاہد تھے بستی و گونڈہ اور

اس کے اطراف کے اضلاع اور نیپال کے سرحدی علاقوں میں مسلک سلف کی نشر و اشاعت میں ان کا بھرپور حصہ رہا ہے۔

ابتدائی تسلیم آپ نے گھر ہی پر اپنے دادا مرحوم کی نگرانی میں حاصل کی اس کے بعد درس نظامیہ کی تحصیل کے لئے کنز العلوم ٹانڈہ اور جامعہ رحمانیہ بنارس کا سفر کیا جہاں آپ نے مولانا منیر خاں، مولانا عبدالغفار حسن اور مولانا عبدالرؤف رحمانی جھنڈ انگری جیسے قابل اساتذہ سے تفسیر و حدیث فقہ و ادب بلاغت اور منطق و فلسفہ وغیرہ علوم پڑھے درس نظامیہ کی تکمیل سے فارغ ہونے کے بعد تکمیل الطب کالج لکھنؤ میں داخلہ لیا اور ۱۹۳۸ء میں آپ فارغ التحصیل ہوئے، فراغت کے بعد کچھ دنوں تک اپنے سگے خالہ زاد بھائی اور مشہور تجربہ کار نباض حکیم مقبول احمد صاحب کی زیر نگرانی تشخیص و تجویز کی مشق کرتے رہے ۱۹۴۰ء میں اپنے آبائی گاؤں مرغھوا میں اپنا ذاتی مطب شروع کیا۔ اور ایک ماہر اور حاذق طبیب کی حیثیت سے بہت جلد پورے علاقے میں مشہور ہو گئے دور دور سے لوگ آپ کے پاس علاج کے لئے آتے اور شفا یاب ہو کر جاتے بعد میں لوگوں کے اصرار پر آپ نے اپنا مطب اس علاقہ کے مرکزی مقام اٹوا میں منتقل کر لیا جو آج بھی بیماروں و کھیوں اور زندگی سے مایوس مریضوں کا مرجع بنا ہوا ہے۔

آپ اخلاق و شرافت کے پیکر اور باوقار اور دلنواز شخصیت کے مالک تھے ہندو مسلم اور سکھ سبھی طبقہ کے لوگ آپ کو عقیدت و احترام کی نظر سے دیکھتے تھے اور اپنے اختلافی معاملات و مسائل میں آپ کو اپنا فیصل و حکم بناتے تھے۔ علم اور اہل علم دونوں سے آپ کو بے پناہ محبت تھی علاقہ سے جہالت و ناخواندگی دور کرنے اور نو بہالان قوم کو زیور علم سے آراستہ کرنے کے لئے آپ نے ۱۹۵۷ء میں مدرسہ دارالتوحید میناں عید گاہ قائم کیا۔ اور ۱۹۷۱ء میں مدرسہ اتحاد ملت کے نام سے اٹوا بازار میں بھی ایک دینی ادارہ کی بنیاد رکھی اس وقت

یہ دونوں ادارے بستی و گونڈہ کے مشہور و معروف اداروں میں شمار کئے جاتے ہیں اول الذکر مدرسہ کے آپ تاحیات ناظم رہے اور اس کی ترقی و استحکام کے لئے آپ نے کسی بھی قربانی سے دریغ نہیں کیا۔

۱۰ جولائی ۱۹۷۵ء میں جس البول کے عارضہ میں گونڈہ شہر میں آپ کا انتقال ہوا جنازہ آپ کے وطن لایا گیا جہاں چار ہزار سے زائد افراد نے جنازہ میں شرکت کی اور آپ کے آبائی قبرستان میں اپنی والدہ ماجدہ کے پہلو میں آپ کی تدفین ہوئی

اللهم اغفر له والحمد لله

ح

۱۰

مولانا حشم اللہ اونیروا (گوندہ)

مولانا حشم اللہ راج بہادر نے ابتدائی تعلیم گاؤں، سی پر مولانا صاحب علی اور میاں گوہر علی وغیرہ سے حاصل کی اور آخری تعلیم کے لئے مدرسہ عالیہ فتحپوری دہلی میں تشریف لے گئے اور سند فراغت حاصل کی۔ خدمت دین کا جذبہ تھا۔ چنانچہ گاؤں کے باہر ایک مدرسہ کی بنیاد ڈالی جو اب تک دین کی خدمت کر رہا ہے۔ آپ نے اس میں تدریس کا اور گاؤں نیز علاقہ میں دعوت و تبلیغ کا مشن جاری رکھا۔ تعلیم مکتب اور فارسی تک کی تھی یہ مکتب اب بھی جاری ہے اور ضلع گوندہ کے اچھے مکاتب میں ایک ہے۔ مولانا کا انتقال ۱۹۵۶ء یا ۱۹۵۸ء میں ہوا۔ آپ نے اپنے پیچھے کوئی اولاد نہیں چھوڑی۔

خ

(۱۱)

مولانا خلیل احمد بسکوپہر دہستی

نام خلیل احمد بن عبدالحمید ابتدائی تعلیم مولانا اللہ بخش صاحب سے پائی۔ اس کے بعد مدرسہ حاجی علی جان دہلی میں فراغت پائی۔ تقریر بہت عمدہ کہتے تھے۔ پان اور حقہ کے عادی اور ملنار تھے۔ شادی پچھڑوا کی اور برگدوا بسکوپہر اور جھنڈینگر میں مدرس رہے۔

شاگردوں میں مولانا عبدالرؤف رحمانی، مولانا شکر اللہ سمرہنوی، مولانا محمد اسحاق رحمانی گونڈوی، مولانا محمد صدیق بسکوپہری ہیں آپ تجربہ کار طبیب بھی تھے۔ کولمبہ باسا میں وفات پائی اور وہیں مدفون ہوئے۔

۱۲

میاں دانش علی ندیا رستی

آپ موضع ندیا کے رہنے والے تھے۔ عالم دین نہیں تھے مگر طبابت میں یدِ طولی رکھتے تھے۔ علمائے کی صحبت خصوصاً مولانا جعفر علی نقوی کے فیوض سے بہرہ ور تھے آپ کا حلقہ طبابت حلقہ دعوت بھی ہوتا تھا۔ علاقہ میں گھوم گھوم کر دونوں کام انجام دیا کرتے تھے۔ تقویٰ اور پیر ہیزگاری کا کیا پوچھنا۔ آپ کو سید جعفر علی صاحب نے اپنا خلیفہ بھی مقرر کیا تھا۔ اوسان کو نیاں آپ بہت آتے جاتے تھے اور یہاں کے لوگ آپ کے معتقدین میں سے تھے۔ ایک طرف مدرسہ سے دینی علوم و معارف کے علم بردار مولانا محمد دین پنجابی، مولانا احمد علی او بری ڈیہہ والے اور مولانا اللہ بخش بسکوہری وغیرہ سے استفادہ کا موقع مل جاتا۔ دوسری طرف دعوت و تبلیغ کا فریضہ انجام دیتے اور تیسری طرف طبابت کے ذریعہ خدمت خلق کرتے اور بال بچوں کی روزی کا بندوبست بھی ہو جاتا۔

آپ کی حکمت دانی سے متعلق یہ واقعہ اہل اوسان کو نیاں بیان کرتے ہیں کہ ایک مرتبہ جب آپ اوسان کو نیاں پہنچے تو ایک شخص کا نبض دیکھا۔ عادت کے برخلاف کچھ دوا بتانے اور تشخیص کرنے کے بجائے اپنے گھوڑے پر زین کسے کا حکم دیا۔ اور فوراً روانہ ہو گئے لوگوں نے بہت اصرار سے روکا مگر نہ رکنے کے وجہ پوچھی گئی تو صرف ایک آدمی کو بتایا کہ مریض رات ہی میں فوت ہو جائے گا۔ چنانچہ واقعہ یوں ہی ہوا۔ آپ چونکہ عالم دین نہ تھے اس لئے آپ کی شدید رغبت تھی کہ اپنے بچوں کو

دینی تعلیم دلائیں چنانچہ ہمیں آپ کے پوتے مولانا مظفر صاحب عالم دین نظر آتے ہیں۔ آپ بزرگوں کے ذریعہ بدعات و خرافات کا زور ٹوٹا اور سنت کی ترویج ہوئی۔

۱۳

مولانا دیانت اللہ سمر (بستی)

مولانا دیانت اللہ کے والد کا نام تھا "چودھری مٹھو" وطن تھانہ اٹوا سے متصل سمرانامی گاؤں۔ مگر ایسا لگتا ہے کہ مولانا لیاقت حسین (مرغہوا) کے یہاں کافی آنا جانا تھا۔ اور وہاں بھی ابتدائی ایام میں رہا کرتے تھے۔ آپ نے مولانا لیاقت صاحب کے ساتھ مولانا اللہ بخش بسکوہری سے کسب فیض کیا۔ مولانا محمد بشیر سہسوانی سے بھوپال میں استفادہ کیا۔ آ رہ میں مولانا عبد النور صاحب سے پڑھا۔ فراغت کے بارے میں خیال ہے کہ مولانا لیاقت حسین کے ساتھ مدرسہ حاجی علی جان دہلی سے منسلک ہونگے۔

ذ

۱۴

مولانا ذکر اللہ صاحب ذاکر ندوی بسکوہر (بستی)

مولانا عبد الغفور بسکوہری کے فرزند ارجمند ہیں۔ اچھے عالم اور برجستہ گو شاعر ہیں۔ ندوہ سے فراغت کی ہے۔ اور تالیف اور مشق سخن میں اکثر اوقات گزارتے ہیں۔ خدمت دین کا جذبہ ہے۔ آپ نے شاہنامہ اسلام کے طرز پر فاروق نامہ لکھا۔ اس کے تین اجزاء شائع ہو چکے ہیں۔ مدحیہ شاعری میں خاصا امتیاز حاصل ہے۔ قرب و نزدیک کے جلسوں میں برابر حاضر ہوتے اور سامعین کو جوش دلاتے ہیں۔

آپ کا قلم کافی سیال ہے آپ نے اب تک فاروق نامہ کی تین جلدیں نظم معلم نماز و

وصلاح الدین اعظم و نظم، امیر فیصل (نظم) پیانو کا دیس اور ذکر الادیب نامی کتاب میں اور شعری مجموعے پیش کئے ہیں ۱۵۵، ۱۵۶ سال کی عمر ہوگی۔ مگر جواں ہمت ہیں اور جواں عمل بھی۔



۱۵

مولانا رحیم اللہ بستی

آپ کا نام میری نظر سے کسی پرچہ میں گزرا جس میں یوں لکھا تھا۔
 ”مولانا رحیم اللہ بستی شاگرد مولانا سخاوت علی جوہر پوری“ (دیکھئے تراجم ص ۲۷۲)
 اس طرح جہاں آپ کا مسکن ضلع بستی متعین ہوتا ہے وہیں آپ کے استاد مولانا سخاوت علی جوہر پوری کی بھی تعیین ہوتی ہے مگر افسوس کہ اہل علم سے رابطہ قائم کرنے کے باوجود اس شخصیت کا پتہ نہیں چلا سکا۔ اگر ناظرین میں سے کسی کو ان سے متعلق علم ہو تو ضرور استدراک کریں۔ شکر یہ ادا کروں گا۔

۱۶

مولانا رئیس الاحرار ندوی بھٹی بستی

نام محمد رئیس بن سخاوت علی بن محمد باقر جہانگیر، آبائی وطن موضع بھٹی پوسٹ مروٹیا بازار بستی ہے۔ جولائی ۱۹۳۸ء میں پیدا ہوئے۔

دستور کے مطابق ضروری مذہبی تعلیم مکتب میں حاصل کی اس کے بعد پرائمری اسکول اور ہڈل اسکول میں داخل ہوئے۔ آپ کا یہ سلسلہ تعلیم ۱۹۵۲ء تک جاری رہا

پھر دینی علوم کا شوق پیدا ہوا تو دارالعلوم ندوۃ العلماء کی ایک شاخ مدرسہ عالیہ بدریہ پکا بازار بستی میں داخل ہوئے ابتدائی عربی درجات کی تکمیل وہیں ہوئی ۱۹۵۷ء میں دارالعلوم ندوۃ العلماء لکھنؤ میں عالمیت سال آخر میں داخلہ لیا۔ تین سال تک یہاں استفادہ کرتے رہے اور ۱۹۶۱ء میں ندوۃ سے فراغت حاصل کر لی۔

فراغت کے بعد مدرسہ عالیہ پکا بازار بستی میں تدریسی خدمات پر مقرر ہوئے ڈیڑھ سال کے بعد آپ کو ندوہ طلب کیا گیا اور تدریسی ذمہ داری سونپی گئی۔ چھ ماہ گزرے تھے کہ حالات نے ندوہ چھوڑنے کا تقاضہ کیا اس لئے ۱۹۶۲ء میں نیپال کی عربی درس گاہ سراج العلوم جھنڈانگر میں مدرس مقرر ہوئے۔ دو سال تک یہ خدمت کی تھی کہ احمدیہ سلفیہ درجہ تک میں تقرری ہوئی مسلسل پانچ سال تک آپ درجہ تک میں رہے اور تشنگان علم کو سیراب کرتے رہے۔ جب مرکزی دارالعلوم کا قیام عمل میں آیا تو آپ کی ضرورت محسوس کی گئی اور ۱۹۶۹ء میں آپ کو جامعہ سلفیہ (مرکزی دارالعلوم) بنارس بلا لیا گیا اب برابر اس عظیم درس گاہ میں درس و تدریس کے فرائض انجام دے رہے ہیں۔

(۱۹۸۳ء)

جھنڈانگر کی تدریسی زندگی میں دعوت و تبلیغ کے لئے باہر نکلنا اور مدرسہ پر تمام اساتذہ و طلبہ کے سامنے برابر فجر بعد درس قرآن دینا آپ کا معمول تھا۔

تدریسی خدمات کے علاوہ آپ نے اپنے گاہوں کے مدرسہ معین العلوم کا انتظام و انصرام فراغت کے بعد ہی سے سنبھال رکھا ہے نیز جامعۃ الحق السلفیہ (مقام بانسی) کے انتظامی امور میں آپ کی خدمات ناقابل فراموش ہیں۔

خدمات کا دوسرا عظیم شعبہ تصنیف و تالیف بھی آپ کی کاوشوں سے محروم نہیں رہا ہے چنانچہ آپ نے اب تک چھوٹی بڑی تقریباً دس کتابیں تیار کی ہیں۔ ذیل میں ان کا سرسری خاکہ پیش کیا جا رہا ہے۔

۱۔ اللہمات الی مافی النوار الباری من الظلمات۔ ابوالمکرم صاحب نے صحیح بخاری

پر جو زبانی طعن کھولی تھی اس کا جائزہ لیا گیا ہے اور مسکت جوابات دیئے گئے ہیں۔
 کتاب چار جلدوں میں آئے گی۔ دو جلدیں شائع ہو چکی ہیں۔ دو جلدیں جلد آئیں گی۔
 (۲) قول سدید بخواب محبان نیرید، حضرت حسین کی شہادت اور معرکہ کربلا سے متعلق
 ایک تحقیقی اور غیر جانبدارانہ جائزہ جس کی تحسین مولانا عبد الماجد دریابادی اور
 مولانا ابوالحسن علی ندوی نے کی۔ اس کا ایک حصہ قسطوار الہدی در بھنگہ میں شائع ہوا۔
 (۳) تحویل قبلہ۔ جمعیتہ اہل حدیث کشمیر نے اسے ۱۹۷۹ء میں شائع کیا اس میں مولانا
 شبیر احمد ازہر میرٹھی کے بعض مہفوات کا جائزہ لیا گیا ہے۔

(۴) تصیح العقائد۔ بریلوی مولوی عتیق الرحمن اکبر ہروی کے مہفوات کی تردید کے سلسلے کی آخری کتاب ہے۔
 (۵) الابانہ۔ طلاق ثلاثہ پر لکھی گئی۔ اسے دو حصے میں کر کے ایک حصہ در بھنگہ میں
 شائع کیا دوسرا باقی رہا۔ یہ کتاب ۲۰۰ صفحات پر آسکتی تھی اور مثبت انداز پر
 لکھی گئی تھی۔

(۶) ایک مجلس کی تین طلاقیں۔ مدیر تجلی کے مہفوات کا جواب۔ قسطوار ترجمان
 دہلی میں شائع ہوتا رہا تا آنکہ عامر عثمانی کا انتقال ہوا تو بعض ذمہ داران ترجمان نے
 اسے وہیں روک دینا مناسب سمجھا جبکہ مؤلف کی خواہش تھی کہ مکمل شائع ہو جائے۔
 (۷) محرم، صفر، ربیع الاول، ذی القعدہ اور ذی الحجہ میں سے ہر مہینہ سے متعلق
 آپ نے تفصیل سے لکھا ہے اور ان مہینوں کے فضائل اور ان کے اندر رونما ہونے
 والے مسائل و حادثات اور ان کے احکام پر تفصیل سے بحث کی گئی ہے اور محرم
 کے ضمن میں سن ہجری کی ابتداء سے متعلق بھی انتہائی کاوش سے معلومات فراہم
 کی ہیں۔

(۸) اما المغازی محمد بن اسحاق۔ صوت الجامعہ میں قسطوار شائع ہوا۔
 (۹) مولانا نذیر احمد ملوی (مقالہ) اہل حدیث دہلی میں چھ قسطوں میں شائع ہوا۔
 (۱۰) رکعات تراویح (مقالہ) اہل حدیث دہلی میں چھ قسطوں میں شائع ہوا۔



مولانا زین اللہ کوندو (گوندہ)

بروایت ڈاکٹر محفوظ الرحمان بن مولانا زین اللہ (مدینہ منورہ)

مولد مسکن کوندوؤں۔ ابتدائی تعلیم مولانا محمد یسین اور مولانا محمد یونس صاحبان سے بونڈھیار میں حاصل کی۔ کہا جاتا ہے کہ آپ نے مدرسہ مفتاح العلوم بھٹ پورہ (بستی) میں بھی پڑھا ہے ممکن ہے آپ مولانا محمد یسین صاحب کے ساتھ یہاں آئے ہوں۔ تعلیم کی تکمیل دیوبند میں کی اور ممتاز ترین طلبہ میں رہے۔ فراغت کے بعد غالباً سب سے پہلے بونڈھار مدرسہ سراج العلوم میں کچھ دنوں درس و تدریس کے فرائض انجام دیئے۔ اور جب ۱۹۴۷ء کے بعد کلکتہ میں مدرسہ رحمانیہ قائم ہوا تو مولانا عبدالوہاب آروی وغیرہ کے ساتھ کچھ دنوں تک حدیث و تفسیر وغیرہ کا درس دیا نیز بعض اوقات بعض کتابیں کسی کسی کو کلکتہ میں اپنے گھر ہی پر پڑھائیں۔ آپ نے جن چند جگہوں پر درس و تدریس کا کام کیا وہ بلا معاوضہ تھا۔ پھر آپ نے تیل کی ایک دوکان کلکتہ میں چلائی اور زندگی بھر کا یہی اصل شغل رہا لیکن تبلیغ دین سے غافل بھی نہیں رہے۔

پورنیا میں جماعت اسلامی سے مناظرہ کیا، اڑیسہ میں قادیانیوں سے اور کلکتہ میں بعض بد عقیدہ لوگوں سے آپ نے ٹکری اور جماعت کی دھاک بٹھادی آپ جماعت اسلامی کے لئے کھلی تلوار تھے۔

حدیث پر گہری نظر تھی۔ تقریر نہایت صاف شستہ اور موثر ہوتی تھی۔ قوت گویائی، زبان میں سلاست و روانی اور باریک بینی اور گہرائی و گیرائی آپ کی تقریروں میں نمایاں تھی یہی وجہ تھی کہ اگر اسے قلم بند کر لیا جاتا تو ایک مناسب

مضمون اور مقالہ تیار ہو جاتا۔ خدا کی قدرت تقریر میں یہ قوت، تحریر سے یکسر محروم رکھا حتیٰ کہ چند جملے بھی صحیح نہیں لکھ سکتے تھے۔

• آپ کا شیوہ تھا کہ اہل علم کی مجلس میں علم سے اور جاہلوں میں قوتِ بازو اور جرات مندانہ اقدام سے کام لے کر دعوت و تبلیغ کا فریضہ انجام دیتے تھے۔ کونڈوں اور بونڈھار کی تعزیر پرستی اور مختلف رسوم کو مٹانے میں آپ کا بڑا ہاتھ رہا ہے۔ آپ کی ایک صفت حق گوئی و بے باکی کی بڑی تعریف کی جاتی ہے نیز سلام کرنے میں پہل کر لینا بھی ایک بڑی خوبی تھی مجال کیا تھی کہ کوئی عزم کر کے جائے کہ سلام کرنے میں آپ پر سبقت لیجائے گا۔ اور واقعاً پہلے سلام کر لے۔

مولانا عبدالمجید رحمانی کا بیان ہے کہ کلکتہ میں ایک مرتبہ انہوں نے بہت دور سے کافی بلند آواز سے سلام کیا اس دن آپ نے فرمایا اللہ کا شکر ہے کہ کوئی اہل حدیث ہی مجھ کو شکست دے سکا ہے۔ آپ حاضر جواب مناظر، صالح داعی اور ذہین عالم تھے۔
۱۹۷۵ء مطابق ۱۳۹۰ھ میں وفات پائی۔ اولاد میں ڈاکٹر محفوظ الرحمان جو مدینہ یونیورسٹی سے حدیث کے موضوع پر پی ایچ ڈی کر کے ۱۴۰۳ھ میں فارغ ہوئے ہیں، قابل ذکر ہیں۔

ش
۱۸

مولانا شریف حسن نقوی (بستی)

ٹونک کے رہنے والے تھے جو اسطہ خلافت سید جعفر علی کی جگہ پر بستی میں رہے۔ مولانا عبد الجلیل رحمانی آپ کے بارے میں فرماتے ہیں۔ ”آپ (سید جعفر علی نقوی) کے داماد علامہ شریف حسن مرحوم بڑے جید عالم فاضل

تھے۔ آپ امراض باطنیہ کے طبیب تھے تو امراض ظاہریہ کے حکیم۔ متبع سنت بزرگ تھے عامل بالحدیث اور صاحب تصنیف بھی۔ زمانہ ہوا دینیات کی ایک کتاب آپ کی تصنیف غالباً جس کا نام "صلوٰۃ النبی" ہے نظر سے گزری ہے۔ (خطبہ صدارت برائے اجلاس اول دارالعلوم ششہنیاں منعقدہ ۵، ۴، ۵ اپریل ۱۹۳۵ء ص ۵) مولانا غلام رسول مہر سید عبدالسلام (جو سید جعفر علی کے خاندان کے ایک فرد ہیں) سے نقل کرتے ہوئے لکھتے ہیں۔

"سید جعفر علی کی صاحبزادی سیدہ زینب کی شادی محلہ قافلہ ٹونک کے سید شریف حسن بن سید مہدی حسن سے ہوئی تھی۔ وہی سید جعفر کے خلیفہ مقرر ہوئے لاولد رہے اور انہیں سیدہ زینب کے ذریعہ جو جائداد ملی تھی وہ اپنے بھائی سید لطیف حسن کے نام چھہ کر دی۔ (جماعت مجاہدین ص ۳۱۰) اس سے ظاہر ہے کہ آپ بستی میں سید جعفر صاحب کے خلیفہ تھے اور ان کے بعد دینی خدمات اور تبلیغ سلفیت میں برابر کوشاں رہے۔"

(۱۹)

مولانا شکر اللہ اوسان کوئیاں (بستی)

مولانا شکر اللہ کا وطن اوسان کوئیاں ہے۔ گاؤں کے مدرسہ منظر العلوم میں مولانا دین محمد محدث پنجابی کے شاگرد ہیں۔ مولانا احمد علی اوبری ڈیپہ اور مولانا اللہ بخش سے استفادہ کیا اور یہیں فراغت حاصل کی۔ بڑے خوش الحان اور خوش بیان واعظ تھے تبلیغ و دعوت کے جذبات سے سرشار تھے۔ اور اس کے لئے دورہ کیا کرتے تھے۔ جوانی ہی میں انتقال فرما گئے۔ انتقال کا زمانہ بیسویں صدی کی دوسری دہائی ہوگی۔

مولانا شکر اللہ شکر یا (بستی)

شکر یا تحصیل ڈمر یا گنج بستی میں ایک گاؤں ہے۔ اس گاؤں نے بہت سے علماء پیدا کئے ہیں۔ ان میں مولانا شکر اللہ بن حشمت اللہ ہیں آپ کی ولادت اسی گاؤں میں ۱۹۲۱ء میں ہوئی۔ ابتدائی تعلیم گاؤں پر ہوئی۔ اور یہیں مولانا ممتاز علی اور مولانا اقبال حسین سے کسب فیض کیا دو سال مدرسہ سراج العلوم بونڈھا میں پڑھا اور مولانا محمد سلیمان منوی سے اور ان کے چلے جانے کے بعد مولانا محمد یسین سے استفادہ کیا۔ آپ یہاں کے مدرس اول تھے ۱۹۳۳، ۳۴ء کا زمانہ رہا ہوگا کہ کم سنی ہی میں مدرسہ فیض عام منو کی شہرت سن کر وہاں چلے گئے۔ ثانیہ و ثالثہ کی تعلیم یہاں پائی پھر شوق و ذوق نے دہلی پہنچا دیا۔ یہاں مدرسہ حاجی علی جان میں داخل ہوئے اور ایک سال رہ کر پھر مدرسہ فیض عام منو لوٹ آئے اور یہیں سے ۱۹۳۹ء میں فراغت حاصل کی۔ جلسہ دستار بندی بڑے طمطراق سے ہوا۔ اس میں اس وقت کے بڑے بڑے علماء آئے تھے جن میں سے مولانا شہار اللہ امرتسری، مولانا میر سیالکوٹی، مولانا سیف بنارسی، مولانا عبید الرحمن دہلوی، مولانا عبدالحمن دہلوی ایڈیٹر اہلحدیث گزٹ خصوصاً قابل ذکر ہیں۔ فارغین کی دستار بندی مولانا امرتسری اور مولانا سیالکوٹی کے ہاتھوں عمل میں آئی اور انھیں حضرات نے العامت تقسیم کئے سر پر ہاتھ پھیرا اور دعائیں دیں۔

اسی سال غازی پور مدرسہ چشمہ رحمت سے عالم کا امتحان دیا اور پھر ۱۹۴۱ء میں فاضل ادب عربی اور اردو اعلیٰ قابلیت کا امتحان پاس کر کے گھر لوٹے۔ کچھ دنوں بعد مولانا عبد القدوس شکر یا وی کی طلب پر دہلی گئے اور مولانا احمد اللہ پرباپ گڑھی نے آپ کو حاجی محمد سلیم کے ساتھ کلکتہ کو لوٹولہ کا امام بنا کر بھیج دیا ۱۹۴۲ء

میں جب جا پانیوں نے کلکتہ کا پل توڑنے کے لئے حملہ کیا تو لوگوں میں بہت بگڑ
 مچی مسجد خالی ہو گئی تو آپ رخصت لے کر گھر چلے آئے اور پھر مولانا خالد العزبی
 صدیقی کی طلب پر مدرسہ الاصلاح جنیت گڑھ ضلع سنگھ بھوم کی تدریس سنبھالی
 ۱۹۲۲ء سے ۱۹۲۶ء تک بخوبی پڑھاتے رہے بعد ازیں والد کے حج پر جانے کی وجہ سے
 تقریباً ایک سال گھر رہنا پڑا۔ پھر ریواں میں مدرسہ ہونے ۱۹۵۱-۵۲ء کے قحط میں
 مدرسہ منظر العلوم نے دم توڑ دیا تھا اس کی نشاۃ ثانیہ ہوئی تو مولانا عبدالقدوس
 ٹکریاوی ناظم اور آپ مدرسہ مقرر ہوئے جہاں ۱۹۵۶ء تک خدمت کرتے رہے
 ۱۹۵۶ء میں مدرسہ مفتاح العلوم ٹکریا سے منسلک ہوئے اور برابر اس میں درس
 و تدریس کا سلسلہ ہے۔ مدرسہ کے صدر مدرس ہیں۔ مفتاح العلوم کی تاسیس میں
 مولانا عبدالغفور ٹکریاوی کے معاون ہیں۔ ایک زمانے سے مبروص ہیں۔ علم اچھا ہے
 اخلاق و عادات کا کیا پوچھنا۔ غالباً ۱۹۸۸ء میں ریاض العلوم دہلی کے صدر مدرس
 رہے اور اب ۱۹۸۳ء میں خواجہ سلیم کے قائم کردہ ادارہ مدرسہ شاہ عبدالعزیز دہلی
 کے اندر پڑھا رہے ہیں۔ اولاد میں مولانا محمد احمد اور مولوی جمیل احمد قابل ذکر ہیں۔

مولانا شکر اللہ سمرھن (گوٹڈہ)

مولانا شکر اللہ کی پیدائش ہندوستان کی شمالی سرحد ضلع گوٹڈہ کے ایک گاؤں
 سمرھن میں ہوئی جو ضلع کے مشہور قصبہ تلمشی پور سے کچھ فاصلہ پر واقع ہے۔ آپ
 کے والد کا نام برکت اللہ تھا۔ یہ پڑھے لکھے نہ تھے جس کی بنا پر آپ کی تاریخ پیدائش
 کا بھی اہتمام نہیں کیا گیا جس طرح آگے چل کر آپ کی تعلیم پر کوئی توجہ نہیں دی گئی
 البتہ خیال ہے کہ آپ کی پیدائش ۱۹۱۵ء سے ۱۹۲۰ء کے درمیان ہونی چاہیے آپ نے دیہاتی ماحول میں مکتب کے

(۱) آب زمزم ص ۱۹۸ میں مولوی سمیع اللہ نے آپ کا نام برخوردار بن صاحب بن دلا خان لکھا ہے۔ ممکن ہے برخوردار لقب ہو۔

ابتدائی درجات کی تعلیم کسی طرح حاصل کی جسے آپکے چچا عبدالغنی عرف زمیندار نے دلوائی تھی، غالباً یہ تعلیمی زمانہ اس وقت ختم ہوا جب آپ کو علم کے فوائد اور جہالت کے نقصانات کا شعور ہونے لگا۔ آپ کا بیان ہے کہ میں ابتدائی تعلیم ختم کرنے کے بعد مدرسہ سراج العلوم بونڈھیار ضلع گونڈہ یوپی میں عربی کی تعلیم حاصل کرنے کے لئے داخل ہو گیا۔ ۱۔

اس موقع پر آپ نے ان مشکلات کا ذکر کیا ہے جو آپ کو تعلیم حاصل کرنے میں پیش آئیں۔ میں نے آپکے عزیزوں سے تفصیل معلوم کی ہے جو نہایت دردناک اور عبرت خیز ہے وہ کہتے ہیں کہ آپ نے جب پڑھنے لکھنے کی طرف میلان ظاہر کیا اور گھر چھوڑ کر باہر جانے کے درپے ہوئے تو آپ کے والد (الشدان پر رحم کرے) اپنی جہالت اور لاعلمی کے باعث اسے بغاوت سمجھ بیٹھے اور سوچا کہ یہ کام کرنے سے جی چرانے کے لئے پڑھنے لکھنے کا بہانہ بنا رہا ہے۔ اب آپ پر کڑی نگرانی رہنے لگی۔ لیکن چونکہ آپ کو علم کی افادیت کا شعور ہو چلا تھا۔ اس لئے آپ نے اپنی تعلیم کے لئے حیلہ تلاش کر لیا اور گھر سے بلا اجازت نکل گئے۔

اس بیان سے معلوم ہوتا ہے کہ آپ نے جس شخص کے سہارے ابتدائی تعلیم حاصل کی تھی اسی کے سہارے عربی تعلیم بھی حاصل کرنے نکل کھڑے ہوئے تھے۔ ممکن ہے یہ خیال کسی حد تک صحیح ہو لیکن یہ بات کلیتہً صحیح نہیں کہ آپ کی عربی تعلیم چچا ہی کے اخراجات پر شروع ہوئی۔ کیونکہ آپ نے اس تفصیل کو نظر انداز کرنے کے بعد ایک ایسا جملہ لکھ دیا ہے جو اس پورے بیان کو صحیح بتاتا ہے۔ کہ چچا نے صرف مکتب کی تعلیم دلوائی تھی چنانچہ آپ نے سراج العلوم کی تعلیمی زندگی پیش کرنے کے بعد لکھا ہے کہ یہ تین سال کا تعلیمی زمانہ جناب الحاج سعادت علی خاں صاحب موضع سیکھوٹیا ضلع گونڈہ کے یہاں خیر و خوبی کے ساتھ

گزارا۔ جس سے بخوبی اندازہ ہوتا ہے کہ یہ واقعہ سچ ہے کہ آپ نے جب اپنے والد (الشدان کی مغفرت فرمائے) سے کھیت کے اندر جمعہ کے نماز کی اجازت چاہی تو اجازت کے بجائے گالیوں سے جواب ملا پھر آپ کھیت ہی سے بھاگ نکلے اور غالباً سعادت علی کو علم دوست غریب نواز اور سخی آدمی سمجھ کر ان سے جا ملے اور انھیں کی کفالت میں مدرسہ سراج العلوم بونڈھار میں داخل ہو کر عربی کی ابتدائی تعلیم پائی۔ سراج العلوم چونکہ گونڈہ بستی کا سب سے ممتاز مدرسہ تھا۔ اس لئے آپ ۱۹۳۰ء میں یہاں گئے۔ مولانا محمد یونس اور مولانا محمد حسین سے تین سال تک کسب فیض کیا۔ آپ کا بیان ہے کہ یہ حضرات مجھ پر بڑی شفقت کرتے تھے یہی وجہ تھی آپ نے تین سال کے اندر اتنی تعلیم حاصل کر لی جتنی دوسرے طلبہ پانچ سال میں حاصل کرتے تھے آپ فرماتے ہیں۔ مدرسہ مذکور (سراج العلوم بونڈھار) میں میں نے تین سال کے اندر آدنا مہ وغیرہ (فارسی) سے لیکر شرح جامی شرح تہذیب، قدوری اور مشکوٰۃ (عربی) تک تعلیم حاصل کی۔ فلئذ الحمد للہ پھر جب میں دہلی تعلیم حاصل کرنے کے لئے تیار ہوا تو میرے لئے دونوں بزرگوں نے دعائیں دیں اور کہا جاؤ خدا حافظ انشاء اللہ تم منزل مقصود تک پہنچو گے جو تعلیم تم نے تین سال کے اندر حاصل کی ہے دوسرے طلبہ اس کو عموماً پانچ سال میں حاصل کرتے ہیں ۳

اس دوران آپ کے تعلیمی مصارف کے ذمہ دار سعادت علی خاں تھے جنہوں نے بڑی دریا دلی سے تین سال تک آپ کی ناز برداری کی اور ایک لا وارث بچہ سمجھ کر آپ کی پرورش کرتے رہے۔

تعلیم کی تکمیل دیہات میں نہ ہو سکتی تھی اس لئے آپ نے ۱۹۳۳ء میں دہلی کا رخ کیا جو اس وقت تک دینی تعلیم کے لئے مرکزی مقام تھا۔ یہاں پہنچ کر آپ مدرسہ عربیہ زبیدیہ میں داخل ہو گئے۔ اس وقت یہاں کے شیخ الحدیث مولانا عبید اللہ اٹاوی تھے جو اس میں تین سال سے حدیث کا درس دے رہے تھے۔ آپ نے یہاں اپنے مشفق شیخ مولانا اٹاوی اور مہربان متولی عبد المتین صاحب کی نگرانی میں تعلیم حاصل کرنی شروع کی اور تین سال کے اندر یہاں کی رسمی تعلیم سے فراغت پالی شیخ الحدیث اور مدرسہ کے مہتمم آپ سے بے حد خوش تھے۔

آپ کے علمی شوق کی قدر کرتے ہوئے مہتمم صاحب اور سہولیات کے علاوہ کھانا اور کپڑا بھی فراہم کرتے تھے۔ مدرسہ زبیدیہ سے جب آپ نے فراغت حاصل کر لی تو علم حدیث کی مزید تعلیم کے لئے ۱۹۳۶ء میں میاں سید نذیر حسین صاحب دہلی کے مدرسہ میں داخل ہو گئے۔ مولانا محمد یونس پرتاپ گڑھی اور مولانا محمد بشیر سے استفادہ کیا اس مدرسہ میں بھی آپ کے اخراجات مہتمم مدرسہ حاجی محمد امین پوری کرتے تھے۔

اب آپ نے تعلیم حاصل کر لی لیکن مستقبل کے بارے میں ابھی کوئی رائے قائم نہیں کی تھی کہ گھر سے خطوط آنے شروع ہوئے اور فوراً گھر واپس چلے آنے کا مطالبہ کیا جانے لگا۔ چونکہ جدائی کی مدت بہت طویل ہوئی جا رہی تھی اس لئے خاندان کے لوگوں کو صبر نہ ہو سکا اور آپ کے چچا عبد الغنی کو دہلی آپ کو لینے کے لئے بھیج دیا مدرسہ میاں صاحب سے تو آپ کو گھر جانے کی اجازت مل گئی مگر شیخ الحدیث مولانا عبید اللہ اٹاوی سے اجازت ملنی دشوار تھی آپ نے گھر جانے کی اجازت چاہی تو مسند درس خالی کرتے ہوئے کہا کہ اب تم میری جگہ پر درس دو اور میں اپنی لڑکی کا نکاح تم سے کئے دیتا ہوں۔ آپ نے بار بار معذرت کی گھر سے آئے ہوئے خطوط دکھائے اور چچا کو پیش کیا کہ یہ مجھے لینے آئے ہیں تب

کہیں جا کر اجازت ملی اور ۱۹۳۷ء میں تعلیم سے فارغ ہو کر گھر آ گئے۔ آپ گھر واپس ہوئے تو لوگوں نے پر جوش خیر مقدم کیا اور ہر طرح آپ کی معاونت کے لئے آمادگی ظاہر کی۔

آپ کے پیش نظر تبلیغ دین کا اہم پروگرام تھا اس لئے اس موقع کو غنیمت جانا اور منظم طور پر دین کی خدمت کے لئے راستہ ہموار کرنے لگے۔ غالباً ہی سال ہے کہ آپ کا نکاح ضلع بستی کے ایک مشہور گاؤں سمرا میں مولانا عبدالرزاق صاحب کے بھائی عبدالستار کی لڑکی سے ہوا۔ ۱۹۳۸ء میں آپ نے اپنے گاؤں کے بزرگوں کے تعاون سے ایک جلسہ عام کیا۔ آپ نے مدرسہ زینت العلوم جس کی بنیاد ۱۹۳۸ء میں اسی جلسہ میں رکھی گئی، کا پہلا جلسہ قرار دیا ہے۔ اس اجلاس میں علماء بستی و گونڈہ کے علاوہ مولانا محمد یوسف صاحب شمس فیض آبادی تلمیذ شیخ الکل سید نذیر حسین محدث دہلوی و مدیر رسالہ اہل الذکر بھی تشریف لائے تھے۔ یہاں پہلے ہی سے ایک مدرسہ کی ضرورت محسوس کر لی گئی تھی اور اسی کے سنگ بنیاد کی تقریب کے طور پر غالباً یہ جلسہ عام منعقد بھی ہوا تھا۔ مولانا فیض آبادی کے ہاتھوں مدرسہ کی بنیاد پڑی اور مدرسہ کا نام زینت العلوم رکھا گیا۔

اب آپ کے اوپر خانگی ذمہ داریوں کے علاوہ مدرسہ اور عوام کی اصلاح کی ذمہ داریاں بھی عائد ہو گئیں اس لئے آپ نے فیصلہ کیا کہ اپنے وطن ہی میں قیام کر کے دین کی خدمت کی جائے چنانچہ آپ نے تدریس، تصنیف و تالیف اور دعوت و تبلیغ کے ذریعہ تاحیات اس باغ کی آبیاری کی جس کی تخم ریزی مولانا الشیخ بسکوہری، مولانا محمد اظہر بہاری، مولانا احمد علی داؤد پوری (پہلے) اور حاجی عبدالجبار سرمہ دانی والے (مقام گنور یا بلراپور) نے کی تھی۔ غرضیکہ آپ فراغت کے بعد ہمہ تن مصروف ہو گئے۔ گھریلو زندگی کی ضروریات کھیتی باڑی کی زحماتیں اور تبلیغ و ارشاد کی صعوبتیں آتی رہیں اور آپ رضا کارانہ طور پر اسے

عمر بھر نمٹاتے رہے۔ آپ کا انتقال ۱۹۶۵ء میں ہوا۔ اولاد میں ایک لڑکا اور دو لڑکیاں چھوڑا۔ آپ کے صاحبزادے مولانا عبدالرب صاحب ہیں جنہوں نے والد کی روش پر چل کر تبلیغ دین کا اہم کام کرنا شروع کر دیا ہے اللہ تعالیٰ ثابت قدم رکھے۔ آپ خوش اخلاق، ملنسار، صالح طبیعت اور نیک سیرت بزرگ تھے۔ اپنی ہر قیمتی چیز دین کی خدمت میں صرف کرتے تھے۔ آپ کی دینی خدمات کا دائرہ نظم مدرسہ اور تدریس، تالیف، تبلیغ اور وعظ و نصیحت تک وسیع ہے اس لئے ہر پہلو پر الگ الگ روشنی ڈالنی مناسب ہے۔

تدریس مدرسہ زینت العلوم کی تاسیس کے متعلق گذر چکا ہے کہ اس کی تاسیس مولانا شمس فیض آبادی کے ہاتھوں ۱۹۳۸ء میں عمل میں آئی آپ نے مدرسہ کی تاسیس کے بعد اس میں پڑھانا شروع کیا۔ اور انتظام کے بھی مکمل ذمہ دار رہے۔ مدرسہ کے مہتمم حاجی عبدالغفور لکھنوی تھے۔ مدرسہ کی تعمیری ضروریات کو مخلص معاونین کے تعاون سے بہت جلد پورا کر لیا گیا۔ جس میں درسگاہ بھی تھی اور دارالاقامہ بھی چونکہ پورے علاقہ میں کوئی بھی عربی مدرسہ نہ تھا اس لئے عوام و خواص سب کی توجہ آپ کے مدرسہ کی طرف ہوتی چلی گئی۔ اور آپ کی انتظامی صلاحیتوں اور تعمیری و تعلیمی ترقیات کو دیکھ کر پورے شمالی گونڈہ میں مدرسہ کا ایک وقار قائم ہو گیا۔ قرب و جوار کے طلبہ و طالبات کے علاوہ دور دور کے طلبہ آتے اور داخل مدرسہ ہو کر عربی کی تعلیم حاصل کرنے لگے تعلیم چوتھی جماعت سے اوپر کی نہ ہوتی رہی ہوگی۔ طلبہ کی بڑھتی ہوئی تعداد کے پیش نظر کئی مدرسین رکھے گئے۔ آپ کے اوپر گو علاقے میں دعوت و تبلیغ، تصنیف و تالیف اور تدریس کی اہم ذمہ داریاں تھیں اس کے باوجود مدرسہ کا معائنہ کرنے والے حضرات نے تعلیمی، تعمیری اور انتظامی حسن کارکردگی کا اعتراف کرنے کے ساتھ حسابات کی صفائی کے سلسلے میں آپ کی دیانت کا اعتراف کیا ہے۔

آپ عزیزی طلبہ کی تعلیم اور خدمت کے لئے ہمہ تن تیار رہتے تھے۔ چنانچہ ایک عرصہ تک بچوں کا کھانا پکانے کے لئے اپنے اہل و عیال ہی کو زحمت دے رکھی تھی۔ آپ مدرسہ کے لئے وقف تھے اور آپ کی ہر حرکت مدرسہ کے مفاد ہی کے پیش نظر ہوا کرتی تھی۔ ۱۹۶۵ء میں جب آپ کا انتقال ہو گیا تو مدرسہ کو ایسا صدمہ پہنچا جس کی وہ تاب نہ لاسکا۔ آپ کے فرزند مولانا عبدالرب صاحب نے کچھ دنوں تک مکتب اور عربی دونوں شعبوں کو قائم رکھنے کی کوشش کی۔ بعد میں صرف مکتب کی تعلیم باقی رہ گئی اور ۱۹۶۷-۶۸ء میں ان کے سمرھن سے گینٹری انتقال مکانی کے بعد مدرسہ کی ابتدائی تعلیم بھی ختم ہو گئی۔

آپ کے تلامذہ کی تعداد بہت ہے ان میں چند کے نام یہ ہیں (۱) مولانا عبدالحمید شفیقی (۲) مولانا محبت اللہ دودھو نیاں (۳) مولوی محمد منیر سمرا۔ (۴) مولانا عبدالرب بن مولانا شکر اللہ صاحب (۵) مولوی عبدالمالک سمرا (۶) مولوی عبدالحفیظ سمرا (۷) مولوی عبدالعبود گورا بھاری (۸) مولوی عبدالغنی اونرھوا (۹) مولوی عبدالوکیل جھکھیا وغیرہ۔

تبلیغ ضلع گونڈہ کے شمالی علاقہ میں کچھ دنوں پہلے جو اصلاحی اقدامات کئے گئے تھے وہ ابتدائی اصلاح ہونے کی وجہ سے تمام خرافات و مفسدات کے استیصال کے لئے کافی نہیں ہو سکتے تھے ضرورت تھی کہ پھر سے تبلیغ و دعوت کا کام وسیع پیمانے پر کیا جائے اور لوگوں سے مل کر ان کی اصلاح کی جائے۔ چنانچہ آپ نے ایک منصوبہ کے تحت پورے علاقے میں تبلیغی دورہ کا عزم کیا اور اچیات پورے شمالی گونڈہ میں موقعہ بموقعہ یکے بعد دیگرے ہر گاؤں پر پہنچتے اور لوگوں کو دین کی صحیح راہ سے روشناس کراتے رہے۔ اس دوران میں آپ نے بہت سے گاؤں پر جہاں ضرورت محسوس کی مکتب قائم کرائے جہاں مسجدیں نہیں تھیں مسجدیں قائم کرائیں۔ کئی جگہوں پر سحنت باہمی نزعات تھے انھیں نمٹایا اور

صلح صفائی کرائی تبلیغ کے پیش نظر ۱۹۵۶ء تک آٹھ جلسے کرائے۔

آپ کو تقریر کرنے کا زبردست ملکہ تھا۔ دو، دو، تین، تین گھنٹہ تک موضوع کی تشریح و توضیح کرتے اور اسے مدلل کرتے اور طرح طرح کے استدلال کرتے۔ سچ یہ ہے کہ آپ اس فن میں پوری دستگاہ رکھتے تھے وگ آپ کی تقریر کے لئے مطالبات کرتے اور ہمہ تن گوش ہو کر سنتے۔ ان تقریروں کی تاثیر بھی عجیب ہوتی تھی۔ مختلف جگہوں پر مساجد اور مکاتب کے قیام اور نزاعات کے تصفیے میں مؤثر یہی تقریریں ہوتی تھیں۔ جنھیں آپ موقعہ دیکھ کر کرتے اور اصلاح کرتے یا دینی ضروریات کی چیزوں کے قیام کی طرف رغبت دلاتے تھے۔

قدرت نے آپ کے قلم میں جو قوت عطا کی تھی اور جس دین سے **تالیف** بہرہ ور فرمایا تھا اس کا حق ادا کرنے کے لئے آپ نے دینی و اصلاحی لٹریچر تیار کرنے اور لوگوں میں اسے پہنچانے کا منصوبہ بنایا تھا۔ گونڈہ اور بستی کے اندر رہ کر کسی عالم نے اس قسم کے منصوبے کی تکمیل میں ایسی شاندار کامیابی نہیں حاصل کی۔ آپ نے مختلف موضوعات پر پوسٹر، پمفلٹ وغیرہ شائع کرنے کے علاوہ آٹھ کتابیں لکھیں۔ جن میں چار کافی ضخیم ہیں ان کتابوں کی تفصیل درج ذیل ہے۔

نام کتاب	طباعت	مطبع	صفحات	کیفیت
معیار اسلام	۱۹۴۵ء	ثنائی پریس امرتسر	۱۳۲	معاورین کے تعاون سے چھپیں اور مفت
آئینہ اسلام	۱۹۴۶ء	" "	۸۸	قیمت ہوئی۔
شمع اسلام	۱۹۴۷ء	" "	۸۸	
رہبر اسلام	۱۹۴۸ء	ثنائی پریس میں ضائع ہونے کے بعد ساہی		
ارکان اسلام	۱۹۵۸ء	پریس گورکھپور میں چھپی	۳۲۲	
احکام اسلام	۱۹۵۹ء	محبوب المطابع دہلی	۲۶۲	
		اکلیل پریس پھراچ		

نام کتاب	طباعت	مطبع	صفحات	کیفیت
انوار اسلام	۱۹۸۰ء	نامی پریس لکھنؤ	۶۰۵	مفت تقسیم ہو رہی ہیں۔
خطبات اسلام	۱۹۸۱ء	اکلیل پریس بہرائچ	۲۵۲	

ان کے علاوہ چند کتابچے بھی قابل ذکر ہیں۔

۱، تحفہ عید الضحیٰ (۲) تحفہ حج بیت اللہ (۳) مسائل عشر و زکوٰۃ
ان کتابوں کو بھی آپ نے چھپوا کر علاقے میں مفت تقسیم کرایا اور ہندوستان کے مختلف صوبوں میں بھیجا۔ ان کتابوں کی اہمیت و افادیت کا اعتراف جماعت کے بڑے بڑے علماء نے اپنی تقریظوں میں کیا ہے۔

آپ کا عزم تھا کہ عقائد اسلام نام کی کتاب لکھوں لیکن اجل نے مہلت نہیں دی تو آپ نے مولانا عبدالمبین منظر کو اس کا اہل سمجھ کر ان کے ذمہ یہ کام لگایا اور چھپوانے کے اخراجات بھی دیئے اور کچھ دنوں بعد وفات پا گئے منظر صاحب نے آپ کی خواہش کے مطابق عقائد اسلام لکھی اور چھپوائی اور پھر وہ مفت تقسیم ہوئی۔ انہیں تمام اصلاحی تبلیغی، تعلیمی، تنظیمی، تالیفی اور تعمیری کوششوں کی وجہ سے پورے علاقہ کے لوگ اور جماعت کے اہل علم آپ کی بڑی عزت کرتے تھے۔ آپ کی وفات (۱۹۶۵ء) کو طویل عرصہ گزر چکا ہے مگر لوگ آپ کو اب بھی یاد کرتے اور رونے لگتے ہیں اور بڑی بڑی تعریفیں کرتے ہیں۔ حقیقت ہے اللہ والوں کو سب ہی چاہتے ہیں۔

آپ کی نیکیوں کے طفیل لوگ آپ کے صاحبزادے مولانا عبدالرب پر بڑی توجہ رکھتے ہیں۔ ان کا ارادہ ہے کہ والد محترم کی کتابیں ایک بار پھر شائع کر کے مفت تقسیم کریں اس سلسلے میں انہوں نے کئی اہم اقدامات کئے ہیں۔ اسکان اسلام شائع کر کے مفت تقسیم کر چکے۔ خطبات اسلام کی کتابت ہو رہی ہے ایک اشاعتی ادارہ "دار السنۃ" اسی مقصد سے حال ہی میں قائم کیا ہے۔

ص

(۲۲)

مولانا صغیر احمد شنکر نگر (گوندہ)

صغیر احمد نام ابو حماد کنیت اور شنکر نگر (بلرامپور) مولد و مسکن ہے۔ ابتدائی تعلیم گاؤں پر ہوئی پھر لونڈھار مدرسہ سراج العلوم میں عربی درجات کی تعلیم حاصل کی۔ وہاں سے مرکزی دارالعلوم بنارس آئے اور ۱۹۷۰ء میں یہیں سے فضیلت کی سند لی ایک سال جامعہ رحمانیہ بنارس میں مدرس رہے اور اگلے سال ۱۹۷۱ء کے آخر میں جامعہ اسلامیہ مدینہ منورہ میں بی اے میں داخلہ ہو گیا وہاں چار سال تک کلیۃ الشریعہ میں پڑھنے کے بعد جامعہ اسلامیہ ہی کے تابع دراسات علیا میں قسم الفقہ میں داخلہ ہوا چار سال میں ایم اے کیا اور پھر اگلے چار سالوں میں (یعنی ۱۹۸۳ء تک) ڈاکٹریٹ کی ڈگری حاصل کی۔ ایم اے اور پی ایچ ڈی میں آپ نے لکھنے کا موضوع مندری کی کتاب الاوسط کے بعض اجزاء کو بنایا تھا جس کی تحقیق کر کے پیش کیا اور امتیازی نمبر حاصل کیا۔

اس دوران آپ نے مندری کی دوسری دو کتابوں کی تحقیق کی، الاجماع (۲)، الاشراف جو تھا حصہ، شاید جلد ہی اس کے ناقص اجزاء کی تکمیل کر لیں گے۔ یہ دونوں کتابیں طبع ہو چکی ہیں۔

ڈاکٹریٹ کرتے ہوئے آپ جامعہ اسلامیہ کے قسم المنحطوطات میں ملازم تھے۔ آئندہ کہاں ہوں گے کچھ خبر نہیں۔ اس کے بعد دارالافتاء ریاض کی طرف سے فجیرہ (امارات) میں دعوت و تبلیغ کا کام کر رہے ہیں۔

مولانا صلاح الدین اونر ہوا (گوندہ)

صلاح الدین بن مقبول احمد نام، مولد و مسکن اونر ہوا ضلع گوندہ — ابتدائی تعلیم گاؤں ہی پر حاصل کی۔ عربی کی ابتدائی تعلیم مدرسہ شمس العلوم سمرامیں پائی۔ مولانا عبد البین منظر اور مولانا عبد العلیم ماہر یہاں آپکے مشفق مربی رہے۔ تیسری جماعت تک کی تعلیم یہاں مکمل کی اور ۱۹۶۹ء میں جامعہ رحمانیہ بنارس میں داخلہ ہوا تو میرے رفیق درس ٹھہرے۔ جامعہ رحمانیہ سے لے کر جامعہ سلفیہ سے فضیلت کی تکمیل ۱۹۶۶ء تک یہ سلسلہ صحبت تھا تا آنکہ ایک ساتھ فراغت ہوئی تو آپ کو ایک سال کے لئے جامعہ سلفیہ میں لائبریری کا ذمہ دار بنا کر رکھ لیا گیا اور اگلے سال جامعہ اسلامیہ بھیج دیا گیا۔ مدینہ پہنچ کر آپ نے کلیۃ الحدیث میں داخلہ لیا۔ اور چار سال میں تکمیل کے بعد بی۔ اے کی سند حاصل کی۔

پھر کویت تشریف لے گئے اور وہیں دعوت و تبلیغ اور تحقیق منصوصات و تالیف کتب میں مصروف ہیں۔ علم، ذکاوت، سوجھ بوجھ، طرز تحریر اور زبان کی صفائی اور سلاست قابل ستائش ہے۔ آپ اپنے ان چند رفقاء درس میں تھے جو ان شاء اللہ مستقبل قریب میں آفتاب و ماہتاب بننے والے ہیں اور جنہیں اس وقت نوعمری ہی میں علمی حلقوں میں مناسب مقام دیا جاتا ہے۔ آپ نے اب تک جو چیزیں تیار کی ہیں وہ درج ذیل ہیں۔

تحقیقات

- (۱) العلو والنزول فی الحدیث لابن طاہر المقدسی
- (۲) مختصر المومل فی الرد علی الأُمراء الأول لابن شامہ المقدسی

- (۳) إرشاد النقاد إلى تيسير الاجتماع للصنعاني
 (۴) تحفة الأنام في العمل بحديث النبي عليه السلام لحياة الله السندی
 (۵) الزهر النضر في حال الخضر لابن حجر العسقلاني
 (۶) المتواری فی تراجم أبواب البخاری لابن المنیر الاسکندرانی
 (۷) الامتاع فی الأربعین المتباينة بشرط السباح لابن حجر العسقلاني

تعريفات

- (۸) موقف الجماعة الإسلامية من الحديث النبوي للشيخ محمد اسماعيل السلفي

تأليفات

- (۹) زوابع في وجه السنة
 (۱۰) شيخ الاسلام ابن تيمية وأثره في الحركات الإسلامية المعاصرة
 (۱۱) تاريخ السنة
 (۱۲) عوامل وحدة الأمة الإسلامية
 (۱۳) المستشرقون وأعمالهم (دراسة وتحقيق)

ع

۲۴

مولانا عابد علی انٹرمی بازار (بستی)

مولانا عابد علی کا خاندان پہلے شیعہ تھا بعد میں سنی ہوا اور پھر اہلحدیث۔ آپ کے خاندان میں سب سے پہلے جن بزرگ کا نام ملتا ہے وہ مولانا عابد علی کے فرزند اکبر ڈاکٹر عبدالمعبود کے بیان کے بموجب ”پھر ہاری بابا“ ہیں یہ بڑے صوفی منش تھے انھوں نے ایک کٹیا میں اپنے آپ کو الگ تھلگ کر لیا تھا اور صرف میوہ جات پر گزارا وقت کی ٹھان لی تھی۔ لوگ پھلوں کا تحفہ انھیں پیش کرتے تھے جس کو وہ قبول کرتے تھے۔ آپ کے والد ”شیر علی“ تھے۔ غالباً اب یہ شیعہ خاندان سنی ہو چکا تھا۔ اسی خاندان میں گوئدہ کے مشہور گاؤں ”اوترہوا“ میں آپ کی پیدائش ہوئی۔

آپ کی ابتدائی تعلیم کہاں اور کیسے ہوئی اس کی کوئی تفصیل معلوم نہیں ہوئی۔ البتہ اتنا معلوم ہے کہ آپ نے ابتدا میں زیادہ تعلیم حاصل نہیں کی تھی۔ غالباً گاؤں ہی پر شمشیر علی سے بھی پڑھا۔ گوہر میاں سے ابتدائی تعلیم حاصل کر کے دہلی چلے گئے تھے یہ ۱۹۰۵ء کا زمانہ رہا ہوگا۔ یہاں آپ نے جن استاذہ سے استفادہ کیا ان کے بارے میں کوئی قطعی علم حاصل نہیں ہو سکا۔ بد قسمتی سے آپ کی سندیں چور کے ہاتھ لگ گئیں جس کی بنا پر کوئی فیصلہ نہیں کیا جاسکتا ہاں

البتہ اتنی بات متعین ہے کہ آپ اس وقت کم سن نہ تھے۔ جب ندوہ کا قیام عمل میں آیا اور اس کی شہرت ہوئی تو آپ نے غالباً ۳۵ سے ۴۰ سال کی عمر میں ندوہ کا سفر کیا یہ ۱۹۱۰ء سے ۱۹۱۵ء کا زمانہ رہا ہوگا۔ یہاں آپ نے مشہور اہل حدیث عالم حفیظ اللہ بندوی (۱۳۶۲ھ) سے شرف تلمذ حاصل کیا۔ آپ نے نواب صدیق حسن خاں بھوپالی (۱۲۴۸ - ۱۳۰۷ھ) کے زمانے میں بھوپال کا بھی سفر کیا اور وہاں سے خاصی مقدار میں کتابیں اپنے ہمراہ لائے آپ نے جب دوبارہ تحصیل علم کی طرف توجہ کی تو مولانا ممتاز علی صاحب اعلیٰ تعلیم کے لئے ندوہ گئے۔

نہ جانے کن وجوہ کے بنا پر آپ نے اپنے وطن اور نہرہوا کو خیر باد کہہ دیا اور بستی کی تحصیل نوگڈھ میں کوئٹہ علاقہ کے اندر مہووانامی ایک گاؤں میں سکونت اختیار کی اور گھر بنایا۔ بعض لوگوں کا خیال ہے کہ مولانا کے قیام مہووا کے وقت کوئٹہ علاقے میں بدعتیوں کی اکثریت تھی اس لئے آپ کو اذیت بھی پہونچتی تھی۔ البتہ مولانا کے بڑے لڑکے ڈاکٹر عبدالمعبود کے کہنے کے مطابق وہاں کے کچھ لوگ آپ کے عقیدت مند بھی تھے۔ اور آپ کے لئے سبب راحت بھی منشی وارث علی (وفات ۱۹۷۷ء) کی زبانی معلوم ہوا کہ وہ جن دنوں "چلھیا تھانہ" میں منشی تھے مولانا عابد علی کو مہووا میں راحت و آرام پہونچانے کے بہت سے جتن کرتے تھے۔ مہووا میں آپ غالباً تین سال رہ سکے اور پھر وہاں سے بھی آپ کو کوچ کرنا پڑا انھیں دنوں آپ شہرت گڈھ سے متصل انتری بازار میں پڑھانے کی غرض سے گئے اور ایک سال تک مہووا سے آجا کر تعلیم دیتے رہے کچھ ہی دنوں کے اندر انتری بازار میں آپ کی اچھی مقدار میں آراضی ہوگئی اور گھر ہو گیا۔ پھر آپ نے مہووا سے انتری بازار کو اپنا رخت سفر باندھا اور تاحیات یہیں پر رہے۔ آپ نے ایک مرتبہ حج کرنے کی سعادت بھی حاصل کی تھی۔ دوبارہ اس کا پروگرام بنایا تھا لیکن حکومت کی طرف سے بعض رکاوٹوں کی وجہ سے نہ جاسکے جس کا غلط اثر ذہن پر پڑا۔ نتیجہ یہ ہوا کہ آپ کا دماغ

فیل ہو گیا۔ جنون کی کیفیت پیدا ہو گئی۔ خدا خدا کر کے یہ حالت دور ہوئی پھر کچھ دنوں بعد مرض الموت میں مبتلا ہوئے اور قفص عنصری سے آپ کی روح پرواز کر گئی۔

گاؤں کے ایک معزز آدمی مولوی محمد شفیع کے والد "برساقی" سے آپ بڑی الفت و محبت رکھتے تھے۔ اس وجہ سے جب وہ آپ سے پہلے انتقال کر گئے تو آپ نے مولوی موصوف سے انھیں کے قریب دفن کے لئے جگہ چاہی، مطالبہ پورا ہوا، اور آپ کو انٹری کی سر زمین میں دفن کر دیا گیا یہ غالباً ۱۹۶۶ء کی بات ہے۔ اخلاقی اعتبار سے آپ بڑے اونچے پائے کے آدمی تھے آپ جس راستے سے گزرتے تھے راستہ صاف ہو جاتا تھا کیونکہ لوگ ڈرتے تھے کہ کہیں ہماری فرودگذاشت پر گرفت نہ ہو جائے۔ مجال کیا تھی کہ بے نمازی ان کے سامنے دم مار سکیں۔ بچوں کے ساتھ آپ بڑی نرمی اور شفقت فرماتے تھے یہی وجہ تھی کہ آپ کے بعض بچے آپ سے ہر وقت خائف رہتے اور اپنی غلطیوں پر پردہ ڈالنے کی کوشش کرتے بعض بچے آپ سے الجھ جاتے اور دوسرے چھپ چھپا کر تماشہ دیکھتے۔ آپ کے مزاج میں کسی حد تک حدت تھی جس کی وجہ سے اہل خانہ بھی سہمے رہتے لیکن اگر کسی نے ان پر چپکے سے تنقید کی اور آپ نے اسے سن لیا تو مسکرا کر رہ گئے۔ خدا کا خوف اس درجہ تھا کہ تنہائی میں گڑ گڑا کر روتے تھے۔ یہ سب لوگوں کے مشاہدات تھے جن کا حاصل پیش کر دیا گیا ہے۔

علم کی افادیت اس وقت تسلیم کی جاسکتی ہے جب علم کے پہلو بہ پہلو عمل بھی ہو مولانا مرحوم اس کا بہتر نمونہ تھے آپ کو قریب سے دیکھنے والے ایک آدمی کا تاثر ہے کہ علم و عمل دونوں اعتبار سے آپ کا درجہ مولانا ممتاز علی سے اعلیٰ تھا۔ اگر ہم اس بیان کو مبالغہ پر محمول کریں تو بھی عبادت و ریاضت اور زہد و اتقار کے سلسلے میں آپ کی غیر معمولی شخصیت صاف نظر آتی ہے۔ یوں بشری تقاضے کے

مطابق کچھ غلطیوں کا صادر ہونا فطری بات ہے۔ قرآن کریم سے آپ کو بہت زیادہ دلچسپی تھی اس لئے آپ جہاں بھی رہتے تھے جیسی سائز کا قرآن مجید اپنے ساتھ ضرور رکھتے تھے۔ جب آپ کا دماغی توازن بگڑ گیا تھا اس وقت بھی آپ کے پاس قرآن کریم ہوتا تھا۔ اور آپ سے برابر پڑھتے تھے۔ ایک مرتبہ آپ علاقہ الیدہ پور کے گاؤں شہنیاں پہنچے۔ گاؤں کے مہنوں نے جو آپ کے مرید تھے دعوت کی۔ کھانا آیا تو آپ نے اس وقت تک کھانا کھانے سے انکار کر دیا جب تک اسے حلال نہ بنایا جائے۔ چنانچہ آپ دسترخوان پر بیٹھے رہے۔ جب تمام غلے سے اللہ کا حق ادا کر دیا گیا تو سبھوں نے کھانا کھایا۔ اس طرح آپ حرام و حلال کی بہت زیادہ فکر رکھتے تھے۔ معاش حاصل کرنے کے لئے کچھ کھیتی تھی۔ اس کے علاوہ آپ نے طب بھی پڑھا تھا۔ جس کے ذریعہ تلاش معاش میں مزید سہولت پیدا ہو گئی۔ آپ دوپٹے اپنے ہاتھ سے تیار کرتے اور اسے سستے داموں فروخت کرتے تھے اس طرح آپ کو بہت سے لوگوں سے ملنے کا موقع مل جاتا آپ کی شادی مولانا ممتاز علی (۱۹۷۳ء) کی ہمیشہ سے ہوئی تھی۔ ان سے چار لڑکے زندہ ہیں اور دو لڑکیاں۔ سب سے چھوٹے لڑکے سعید احمد نے ازہر سے مولانا حمید الدین فراہی پریسریج کیا ہے وہ فی الحال جدہ ریڈیو اسٹیشن پر کام کرتے ہیں۔ مولانا عابد علی نے دارالہدی یوسف پور (قائم شدہ ۱۲۷۰ھ مطابق ۱۸۵۴ء) مظہر العلوم اوسان کوئیاں (قائم شدہ ۱۸۶۲ء) بحر العلوم انٹری بازار (قائم شدہ ۱۹۱۸ء) اور دارالعلوم شہنیاں (۱۹۲۴ء) کے اندر مختلف مواقع پر تدریسی خدمات انجام دی ہیں چونکہ ان مدارس میں تدریس کا زمانہ ہم معلوم نہیں کر سکے اس لئے بلا رعایت زمانہ ان کا ذکر کیا جاتا ہے۔ آپ نے دارالہدی یوسف پور میں قیام بہووا کے دوران جس کی کل مدت تین سال ہے تخمیناً دو سال تعلیم دی ہوگی۔ کیونکہ یہ متعین ہے کہ آپ نے یوسف پور کے اندر تعلیم قیام بہووا کے دوران دی ہے اور یہ بھی متعین ہے

کہ آپ نے مہووا میں رہ کر ایک سال تک انٹری میں تعلیم دی تھی پھر جب اس کے ساتھ سے ملا کر دیکھتے ہیں کہ آپ نے انٹری بازار چھوڑ کر یہاں مدرسہ بحر العلوم کی تاسیس ۱۹۱۸ء میں فرمائی تو قیام مہووا کا زمانہ ۱۹۱۵ء تا ۱۹۱۷ء قرار پاتا ہے جس میں ۱۹۱۷ء کو انٹری کا پہلا سال مان لینے پر لازم آتا ہے کہ یوسف پور میں آپ ۱۹۱۴-۱۹۱۵ء میں بحیثیت مدرس رہے ہوں۔ آپ کو بچوں کی تعلیم کے لئے انٹری بازار کے تین آدمی (مولانا محمد زماں رحمانی کے والد نبی احمد، ماسٹر عبدالعزیز کے دادا داہو میاں مرحومین اور قاسم علی خیاط اپنے یہاں لائے تو آپ نے ۱۹۱۸ء میں مدرسہ بحر العلوم کی بنیاد رکھی اور تقریباً پندرہ سال (یعنی ۱۹۳۳ء) تک انٹری بازار کی جامع مسجد کے اندر درس و تدریس کے فرائض انجام دیتے رہے۔ تعلیم اونچے درجات کی ہوتی تھی۔ یہاں سے بستی گونڈہ اور نیپال کے بیشتر تشنگان علوم سیراب ہوئے۔ گاؤں کے بڑے معمر علماء آپ کے شاگرد ہیں۔ مثلاً مولانا محمد زماں، مولوی فتح محمد، مولوی سمیع اللہ مرحوم، مولوی حبیب اللہ وغیرہ اس کے علاوہ مولانا عبدالجلیل رحمانی آپ کے شاگردوں میں آتے ہیں آپ نے مدرسہ منظر العلوم اوسان کوئیاں میں غالباً ابتدائی دور میں اور مدرسہ دارالعلوم ششہنیاں میں آخری دور میں درس دیا ہے۔

آپ چونکہ سلفی عالم تھے اس لئے اس مسلک کی ترویج و اشاعت میں آپ نے پوری عمر لگا دی۔ لوگوں کا بیان ہے کہ "کنڈرا" کا علاقہ بدعتیوں کا علاقہ تھا۔ آپ کی کوششوں سے وہاں کے کچھ رؤسا راہ راست پر آگئے تھے گو کہ علاقے کے اکثر بدعتی آپ کے اور آپ کے ہمناؤں کے خلاف ریشہ دوانیوں میں مصروف تھے پھر بھی وہ آپ کے تبلیغی پروگرام کو معطل نہ کر سکے کیونکہ آپ کے بعض ہمناؤں اس علاقے کے اچھے عہدوں پر فائز تھے۔ منشی وارث علی (متوفی ۱۹۷۷ء) جن سے میں نے اس مضمون کے لئے کافی مواد حاصل کیا ہے اہلحدیث تھے اور

تھانے میں محرز تھے۔ تھانیندار اور عملہ کے دوسرے لوگ ان کی نماز، تلاوت قرآن اور دوسرے اسلامی شعائر سے کافی مرعوب رہتے تھے اس وجہ سے مولانا کو ان کی وجہ سے قوت حاصل ہو گئی تھی۔ انٹری کے اندر بدعات و خرافات اور تعزیر پرستی کا جو زور تھا مولانا ہی کے ذریعہ ٹوٹا۔ پورے علاقہ میں آپ نے گھوم گھوم کر اصلاح کی اور اس کے نہایت ہی بہترین نتائج برآمد ہوئے۔ مولانا عبدالحیّد شفیقی کے دادا امانت آپ کے خاص مریدوں میں سے تھے۔ وہ آپ ہی کی تخریض پر بدعات و رسومات کو چھوڑ کر سنت نبوی کے ایسے شیدائے ہوئے کہ انھوں نے اسلامی شعار کی پابندی کے علاوہ سنتی بال تک رکھ لیا۔ اور مولانا موصوف کے والد مرحوم شفیق الرحمن تو آپ کے خاص معاونین میں سے تھے اولاً یہ بڑے بڑے بال رکھتے اور دھوتی باندھتے تھے آپ نے جب ایک مرتبہ انھیں اپنی مجلس سے نکال دیا تو وہ حد درجہ متاثر ہوئے اور آپ کی بات مان کر بال کٹوا دیئے۔ دھوتی کے دو ٹکڑے کر کے دو تہیند بنا لیا۔ اور آپ سے جوانی میں پڑھنا شروع کیا۔ آپ بڑے خلوص سے مولانا کی خدمت میں برابر موجود رہتے اور ہر بھلے کام میں آپ کا تعاون کرتے تھے۔ یہ ایک مثال ہے جس سے آپ کے اصلاحی کاموں کا اندازہ لگایا جاسکتا ہے۔

۲۵

میاں عباد اللہ تلانگ (رستی)

آپ موضع تلانگ علاقہ ڈومریا گنج کے رہنے والے تھے۔ آپ مولانا سید

سے آپ بڑے سنجیدہ، ذی علم، بااخلاق اور غیور عالم ہیں۔ ابتدائی تعلیم بحر العلوم میں پائی، اور فراغت کنز العلوم ٹانڈہ سے ہوئی فراغت کے بعد بحر العلوم انٹری بازار سراج العلوم جھنڈا انگریزوں میں چند سال مدرس رہے، پھر مدرسہ عربیہ اکرہ میں درس و تدریس کا سلسلہ شروع کیا اور تادم تحریر حاشیہ (۱۹۸۸ء) وہیں صدر المدرسین ہیں۔

جعفر علی نقوی کے فیض یافتگان میں سے تھے، عالم تو نہ تھے، مگر علماء کی صحبت نے بہت کچھ عطا کر دیا تھا۔ بڑے عابد و زاہد اور نقوی صاحب کے مشن کو فروغ دینے والوں میں سے تھے۔ بالنسب کانفرنس کے خاتمہ پر مولانا امرتسری اور مولانا محمد جوناگڑھی وغیرہ آپ کے گاؤں آپ سے ملاقات کی غرض سے گئے تھے۔ اس سے اندازہ ہوتا ہے کہ آپ اس وقت نہایت ضعیفی کی حالت میں رہے ہونگے ورنہ ان بزرگ ہستیوں کی آمد پر علاقہ کی اہم مناظرانہ کانفرنس سے غیر حاضری آپ جیسے بزرگ سرفروش اسلام سے بعید چیز تھی۔ اور چونکہ اس کانفرنس کے منتظم مولانا عبدالوہاب بالنسوی تھے جن کا انتقال ۱۹۲۳ء میں ہوا اس لئے آپ کی نقاہت کا یہ دور لازماً ۱۹۲۳ء سے پہلے کا ہوگا اس طرح آپ کا انتقال بیویں صدی کے ربع اول میں سمجھنا چاہیے۔

۲۶

مولانا عباد اللہ یوسف پور (پوری)

مولانا عباد اللہ کے آباء و اجداد یوسف پور کے مستقل باشندے تھے۔ البتہ آپ کے خسر رجب علی کسی اور جگہ کے تھے۔ ان کے انتقال کے بعد ان کی بیوہ یوسف پور آگئی تھیں۔ قرآن سے پتہ چلتا ہے کہ آپ کے والد آپ کے بچپن میں فوت ہو چکے تھے۔ گھر پر نمکن ہے کچھ کھیتی رہی ہو ویسے زمینداری کا سلسلہ مولانا کے وقت میں ہوا آپ کی صاحبزادی کا بیان ہے کہ "گڑھیا" (ایک گاؤں کا نام جو مولانا کے گاؤں یوسف پور کے پورب ہے) میں آٹھ آنہ (یعنی گڑھیا گاؤں کی نصف) زمینداری آپ کے وقت میں ہوئی اور سولہ آنہ یوسف پور میں زمینداری

معرصے جماعتی خدمات میں بھی حصے رہے ہیں اور کافی دنوں سے ناظم جمعیت اہلحدیث بستی کی نیابت کرتے آ رہے ہیں۔

ہوتی۔

تاریخی تصریح نہ ہونے کی وجہ سے آپ کی ولادت و وفات کے متعلق تخمینہ کے علاوہ کچھ نہیں کہا جاسکتا۔ خیال ہے کہ آپ کی ولادت سید جعفر علی نقوی کی بالاکوٹ سے واپسی ۱۲۴۶ھ مطابق ۱۸۳۱ء اور بستی میں تبلیغی و دعوتی سرگرمیوں سے کچھ آگے پیچھے ہونی چاہیے۔ بہت ممکن ہے کہ انھیں کی تحریک و تحریض پر آپ کے سرپرست آپکو پڑھانے کی طرف متوجہ ہوئے ہوں۔ بہر حال آپ نے ضلع بستی کے سب سے اہم دعوتی مرکز بانسی (جو خود جعفر علی صاحب اپنا خاص مرکز بنائے ہوئے تھے) میں مولانا سید جعفر علی نقوی کے خاص معاون و مددگار مولانا محمد اسحاق محدث بانسوی کے سامنے زانوئے تلمذتہہ کیا اور غالباً انھیں دونوں بزرگوں کی رہنمائی میں میاں صاحب کی خدمت میں حدیث پڑھنے کے لئے سوہلی پہنچے۔ اس زمانے کی تعیین کے لئے آج کوئی صورت نظر نہیں آتی ہے البتہ مدرسہ کی تاسیس ۱۸۵۴ء میں سید جعفر علی نقوی کے ہاتھ عمل میں آئی اس سے اندازہ ہوتا ہے کہ آپ اس سے پہلے یقیناً فراغت حاصل کر کے یوسف پور میں آچکے تھے کیونکہ آپ ہی کے اہتمام سے مدرسہ قائم کرنے کی بات آئی تھی۔ اس طرح میاں صاحب سے آپ کے تلمذ کا زمانہ ۱۸۵۰ء سے ۱۸۵۳ء تک میں کسی وقت ہونا چاہیے۔ آپ کے وطن لوٹنے کے وقت سید جعفر علی نقوی کا دائرہ تبلیغ کافی وسیع ہو چکا تھا۔ ہندوستان کے مختلف علاقوں میں تبلیغی اور علمی سرگرمیوں کے علاوہ علاقہ بستی، گورکھپور اور نیپال کی سرکاری کے حصے میں آپ تبلیغی و دعوتی سفر بڑی سرگرمی سے کر رہے تھے چونکہ آپ کو ایک بڑے حلقے کی نگرانی کرنی ہوتی تھی اس لئے دوسرے افراد کو اپنے کاموں میں معاونت کے لئے آمادہ کرتے تھے۔ مولانا عباد اللہ صاحب انھیں لوگوں میں سے ایک ہیں جنہیں سید صاحب نے مدرسہ کا ایک نظری خاکہ دے کر نئی نسل کی تعلیم اور عوام کی اصلاح کا ذمہ دار

ٹھہرایا جسے مولانا نے اس خوبی کے ساتھ انجام دیا کہ آپ کے تفصیلی حالات معلوم نہ ہونے کے باوجود آپ کے آثار اس کی خاموش شہادت دے رہے ہیں۔ بہر حال مدرسہ بلا عمارت گاؤں میں چلتا رہا اور مولانا عباد اللہ صاحب تدریسی فرائض انجام دیتے رہے اور یہاں سے پڑھکر میاں صاحب کی خدمت میں حدیث پڑھنے گئے بعد میں مولانا نور اللہ کے پڑھکر واپس آنے کے بعد کچھ دنوں تک مدرسہ گاؤں ہی میں رہا۔ پھر گاؤں سے باہر اس جگہ میں لایا گیا جس میں اب ہے۔ لیکن کچھ ہی دنوں کے بعد علاقے کے انگریز انچارج کے تبادلے کے بعد جو صاحب علاقے کا حاکم بن کر آیا اس نے اپنی زمین میں چھپر دیکھ کر ڈانٹا ڈپٹا اور مدرسہ وہاں سے ہٹوا دیا مدرسہ پھر گاؤں میں منتقل ہو گیا اور ایک سال کے بعد جب دوبارہ پہلا ہی حاکم علاقہ لہر سے اس علاقے میں تبادلے کے بعد آیا تو اس سے گزارش کی گئی۔ اس نے پھر مدرسہ بنانے کی اجازت دیدی مگر مولانا نے اس مرتبہ اس سے مدرسہ کے بستر پر لکھوا لیا کہ یہ زمین اس اسلامی عربی مدرسہ کو دی جا رہی ہے۔ زمین جو نہی مدرسہ کو ملی۔ مولانا نے علاقہ کے بڑے بڑے لوگوں کو جمع کیا جن میں حاجی دلگنج (پرینا) حاجی الہی (رسالت پور عرف پرینا) ضیاء الدین (سیکوٹ) حاجی دین محمد (کریم پور) مہتو عبداللہ (بالت پور) وغیرہ خاص اہمیت رکھتے تھے۔ سب کو اکٹھا کرنے کے بعد آپ نے مدرسہ بنانے اور اس میں لڑکوں کے داخل کرنے کی رائے پیش کی تمام حضرات نے جنس و نقد دینے کا وعدہ کیا۔ اب ٹین اور پچس کے تین چار کمرے تیار کر لئے گئے اور یہیں تعلیم ہونے لگی مولانا کے زمانہ میں مولانا نور اللہ آپ کے معاون مدرس تھے۔ مولانا عبدالغفار صاحب صرف اپنے والد کے بارے میں بتا سکے ہیں مگر مولانا کی صاحبزادی کا کہنا ہے کہ گھر کے پاس ہی ایک مکان میں دوسرے مولوی (یعنی مولانا عباد اللہ کے بجائے دوسرے عالم پڑھاتے تھے۔ ایک سنگڑے میاں بھی تھے جو پڑھاتے تھے اس سے معلوم ہو رہا ہے کہ مولانا آخری وقت

میں تدریس ترک کر چکے تھے۔ زمینداری کی دیکھ بھال اور علاقہ میں اصلاح و تبلیغ آپ کا دائرہ کار تھا۔ تدریس کا کام آپ کی حیات میں بھی دوسرے لوگ کرتے تھے۔ آپ کے بارے میں مولانا عبدالغفور بکوپوری فرماتے ہیں۔

مولانا محمد اسحاق صاحب مرحوم کے شاگردوں میں سے متقدمین اول شاگرد مولانا عباد اللہ صاحب رحمۃ اللہ علیہ ہیں آپ یوسف پور علاقہ ٹکا متصل علاقہ نیپال کے رہنے والے تھے۔ آپ بھی شیدائے سنت تھے علم کا بہت کچھ شوق تھا آپ کے کتب خانے میں نایاب کتابیں موجود رہتی تھیں۔ آپ کو بھی مولانا نذیر حسین صاحب دہلوی سے شرف تلمذ حاصل تھا آپ کی کوشش سے علاقہ نیپال میں جماعت اہلحدیث کی خوب ترقی ہوئی یہاں تک کہ علاوہ دو ایک جگہ کے سارا علاقہ اہلحدیث ہو گیا (اہلحدیث امرتسر ۲۳ رمضان ۱۳۴۶ھ مطابق ۱۶ مارچ ۱۹۲۸ء) مولانا عبدالجلیل رحمانی مدرسہ دارالعلوم شہنیاں کے قیام ۱۹۴۴ء کے سات آٹھ ماہ بعد ہونے والے پہلے اجلاس منعقدہ ۵، ۶، ۷ اپریل ۱۹۵۴ء کے خطبہ صدارت ص ۵۲ پر لکھتے ہیں۔

”شمس العلماء میاں نذیر حسین صاحب محدث دہلوی کے شاگرد رشید حضرت

علامہ عباد اللہ۔۔۔۔۔

”یہ کتابیں کہیں منتقل نہیں ہو سکیں اور بہت حد تک ضائع ہو گئیں اور باقی کتابیں ضائع ہو رہی ہیں۔ آپ کی کچھ کتابیں رامپور کے مولانا عبدالحق کے پاس تھیں۔“

مولانا کی صاحبزادی کے بیان سے معلوم ہوتا ہے کہ مولانا آخر وقت میں غربت کے شکار ہو چکے تھے۔ زمینداری ضرور تھی مگر آپ نے سیکوٹ نامی گاؤں کے ایک آدمی سے ۳۰۰ روپیہ قرض لیا تھا اور قرض کی ادائیگی سے پہلے انتقال کر گئے تھے آپ کے سمدھی اور آپ کے صاحبزادے مولوی عبدالحمی کے خرابانت

صاحب (موضع چکنی جوت) نے خواب میں دیکھا کہ مولانا ان کے پاس بیٹھے ہیں مولانا کے ہاتھ میں کنگن ہے ادھاہرا اور ادھا کوئی ایسا رنگ جسے وہ بھول گئیں ہے خیریت پوچھی تو بتایا کہ قرضدار ہوں اسی کی تکلیف ہے۔ پھر سیکوٹ والوں نے قرض معاف کر دیا۔ مولانا کی چھوٹی صاحبزادی اور آپ کے چھوٹے داماد حاجی محمد ظفر کے بیان سے معلوم ہوتا ہے کہ آپ کا انتقال ۱۸۸۰ء سے ۱۹۱۰ء کے درمیان ہونا چاہیے۔ ویسے ۱۸۹۷ء زیادہ قرین قیاس ہے ویسے ان کا کہنا ہے کہ آپ کی وفات ۱۹۸۰ء میں ہوئی اسی (۸۰) سال بلکہ اس سے کچھ زیادہ ہی ہوا ہوگا انتقال کے وقت آپ بہت بوڑھے نہیں ہوئے تھے۔ رمضان میں بیمار ہوئے اور شوال کی چار پانچ تاریخ کو جاڑے کے زمانے میں انتقال ہوا۔ اس وقت فصلی مہینہ اگہن کا تھا سن کی تصریح معلوم نہیں ہو سکی آپ کے انتقال کے وقت آپ کے صاحبزادے عبدالحی دہلی میں زیر تعلیم تھے۔ رمضان کی تعطیل میں گھر آئے ہوئے تھے کہ یہ حادثہ پیش آیا۔ آپ کے تین لڑکے تھے لڑکوں کے نام حسب عمر یہ ہیں۔ عبد الرحمان، مولانا عبدالحی اور محمد بشیر اور پانچ لڑکیاں تھیں۔ جن میں سب سے چھوٹی لڑکی بیر ہوانامی گاؤں میں حاجی محمد خاطر کو منسوب تھیں اور ۱۹۸۰ء میں بقید حیات ہیں۔

عبد الرحمان سب سے بڑے تھے اس لئے مولانا کے انتقال کے بعد پوری جائیداد انھیں کے نام سے منتقل ہوئی یہ خاندان مولانا کے بعد بیس سال تک یوسف پور میں رہا پھر جب عبد الرحمان کا انتقال ہو گیا تو ان کی بیوہ (جو حاجی الہی رسالت پور کی لڑکی تھیں) نے حاکم علاقہ کے سامنے زمین سے دست کش ہونے کا بیان دیدیا۔ اب پوری زمین اس خاندان کے ہاتھ سے نکل گئی۔ عبد الرحمان کی بیوہ نے اپنے والد سے مٹلانا نامی گاؤں کی زمینداری لے لی۔ اور وہاں منتقل ہو گئیں۔ عبد الرحمان کے پوتے اس گاؤں میں موجود ہیں۔

مولانا عبدالحی کی سسرال چکی جوت نامی گاؤں میں امانت صاحب کے یہاں تھی وہ وہاں منتقل ہو گئے اور چونکہ بھائیوں میں تنہا عالم تھے اس لئے والد کی ساری کتابوں کے اکیلے وارث ہوئے۔ بعد میں انھوں نے تیواری پور نامی گاؤں میں پچاس بیگھے زمین لی اور وہاں منتقل ہوئے۔ آپ کی اولاد اور آپ کے والد کی کتابیں اس گاؤں میں اب بھی موجود ہیں ان کی اولاد میں حاجی محمد صدیق اور ماسٹر محمد یوسف ہیں تیسرے لڑکے محمد بشیر نے گزربسر کے لئے، یہرہوا متصل بڑھئی بازار میں کچھ زمین خریدی اور وہیں عمر گزاری۔

(۲۷)

مولانا عبد الاحد پریا دستی

مولانا عبد الاحد صاحب موضع پریا (قرب یوسف پور) کے رہنے والے تھے آپ کی پیدائش بٹی ڈیہہ (گورکھپور) میں ہوئی۔ آپ کے والد محترم آپ کو بچپن ہی میں لے کر پریا چلے آئے۔ ابتدائی تعلیم دارالہدی یوسف پور میں ہوئی پھر انٹری بازار میں پڑھا دو سال کے لئے بونڈھا گئے پھر مولانا عبدالرحمن بجواوی سے استفادہ کی غرض سے بجوا (گوندہ) حاضری دی۔ کچھ دنوں پڑھنے کے بعد مدرسہ مظاہر العلوم سہارنپور گئے غالباً آخر میں مدرسہ میاں صاحب دہلی میں پڑھا اور فراغت حاصل کی۔ پڑھنے کے بعد قنوج، کلکتہ، کانپور اور پھر یوسف پور میں درس و تدریس کے فرائض انجام دیتے رہے۔ یوسف پور میں تقریباً (۳۰) سال تک عزلی کی تعلیم دی اخیر عمر میں نقاہت بڑھی تو گھر ہی پر رہنے لگے تھے۔ نومبر ۱۹۷۸ء میں انتقال ہوا۔

بوقت انتقال عمر لگ بھگ (۷۰) برس کی رہی ہوگی۔ علاقہ نوگرٹھ میں تلامذہ کی بڑی جماعت صدقہ جاریہ چھوڑی ان میں چند یہ ہیں۔ مولانا محمد ابراہیم صدر مدرس دارالہدی یوسف پور، ڈاکٹر وصی اللہ مدرس معہد المسجد الحرام مکہ، مولانا رحمت اللہ

مولانا خلیل الرحمان، مولانا مجیب اللہ وغیرہ آپ بڑے ملنسار خوش اخلاق اور خدا ترس بزرگ تھے۔ چہرے سے بزرگی کے آثار ہو پیدائے تھے۔

حاجی عبد الجبار سرمہ دانی والے گنویا (گوندہ)

مولانا عبد الغفور بسکوہری فرماتے ہیں: دوسری مخلص ہستی جو اس ہدایت کی واسطے پیدا ہوئی وہ حاجی عبد الجبار صاحب مرحوم سرمہ دانی والے کی ہستی ہے۔ آپ مقام گنویا ریاست بلرامپور کے رہنے والے تھے آپ نے توحید و سنت کی اشاعت میں جس طرح خلوص سے کام لیا ہے اس کی مثال خیر القرون ہی میں مل سکتی ہے۔ آپ سرمہ دانی دستکاری سے بقدر ضرورت کسب حلال حاصل کرتے تھے۔ شب و روز اپنی عمر کا حصہ اشاعت توحید و سنت میں صرف کرتے تھے آپ کی اشاعت سے علاقہ میں خوب توحید پھیلی۔ باوجود لاعلمی کے آپ کا وعظ اسرار سے بھرا ہوا بے نظیر ہوتا تھا۔ اللہ تعالیٰ نے آپ کا سینہ کھول دیا تھا۔ آپ کی بات بجلی کی طرح اثر کرتی تھی رحمہ اللہ! اہل حدیث امرتسر مجریہ ۲۳، رمضان ۱۳۴۶ھ۔

مولانا عبد الجلیل اوسان کوئیاں (بستی)

وطن اوسان کوئیاں میں مدرسہ منظر العلوم کے اساتذہ افاضل خصوصاً مولانا احمد علی اوبری ڈیہہ وغیرہ سے استفادہ کیا اور سند فرائغ حاصل کی کچھ عرصہ مدرسہ مذکور میں پڑھاتے رہے۔ بعد میں مشرقی ہند کے بعض اضلاع خصوصاً بہار کا رخ کیا اور درس و تدریس کا سلسلہ جاری رکھا آخر عمر میں گھر پہنچے اور یہیں انتقال فرمایا۔

مولانا عبدالجلیل پرینا (بستی)

نام عبدالجلیل، مولد و مسکن موضع پرینا۔ ابتدائی تعلیم یوسف پور میں پائی پھر بریلی، بنارس (جامعہ رحمانیہ) اور کانپور کا سفر تعلیم حاصل کرنے کی غرض سے کیا اخیر میں دہلی گئے اور مدرسہ میاں صاحب سے فراغت حاصل کی۔ بعد از فراغ درس و تدریس کا موقعہ نہیں ملا اپنے مدرسہ دارالہدیٰ یوسف پور کے (۲۵ پچیس) سال تک ناظم رہے اور مدرسہ کی مختلف ضروریات کے لئے اپنی صلاحیت اور وقت کی قربانی پیش کرتے رہے ۱۹۸۱ء میں انتقال فرمایا۔

مولانا عبدالجلیل رحمانی ششہنیاں (بستی)

والد کا نام تعلقدار، مسکن موضع ششہنیاں متصل برڈ پور۔ ابتدائی تعلیم گور بازار اور مدرسہ دارالہدیٰ یوسف پور وغیرہ میں ہوئی۔ عربی کی اصل تعلیم دارالحدیث رحمانیہ دہلی میں پائی اور مولانا ندیر احمد ملوی و شیخ الحدیث مولانا عبید اللہ مبارکپوری وغیرہ سے کسب فیض کیا فراغت ۱۹۳۶ء کے بعد دارالحدیث رحمانیہ ہی میں مدرس رکھ لئے گئے جو قابل فخر چیز تھی۔ اور اپنے اساتذہ کے ساتھ چند سال پڑھاتے رہے۔ ۱۹۴۴ء میں مدرسہ دارالعلوم موضع ششہنیاں میں قائم کیا اور عرصہ تک اس کی باگ ڈور سنبھالے رہے۔ کچھ دنوں تک مصباح نامی ماہنامہ بھی نکالا جو اہل حدیثوں کا دوسرا اہم علمی پرچہ تھا۔

۱۹۵۶ء میں آپ کو مرکزی جمعیت اہل حدیث ہند کی نظامت سونپی گئی مگر ۱۹۴۷ء کے بعد جمعیتہ میں کسی طرح کی کوئی خاص حرکت کسی ٹھہی ناجیہ میں نہیں رہی۔

دعوت و تبلیغ، تصنیف و تالیف، ترجمہ، تعریب، نشر و اشاعت، جماعتی صحافت، تنظیم جماعت
ارتباطات و تعلقات غرضیکہ تمام ہی شعبے معطل رہے، نام کی گاڑی چلتی رہی۔ البتہ ۱۹۶۱ء
میں مرکزی جمعیت کی کل ہند کانفرنس جو نو گڑھ ضلع بستی میں منعقد ہوئی تھی کامیاب رہی
اور وہیں مرکزی دارالعلوم کے فکرو کو فعلاً وجود میں لانے کے لئے تدابیر عمل میں لائی گئیں۔
اور ۱۹۶۳ء میں مرکزی دارالعلوم کی تاسیس بنارس میں عمل میں آگئی۔

مولانا نے ایک رسالہ غالباً فراغت کے فوراً بعد لکھا اور چھپوایا تھا موضوع تھا
”شہدائے احد“۔ اس موضوع پر گوار دو میں کوئی کتاب نہیں موجود تھی پھر بھی
کتاب عوامی نہیں اہل علم کی تھی کیونکہ موضوع ہی علمی تھا۔ اس ناجیہ سے میری نظر میں
کتاب پر نظر ثانی ضروری ہے۔ مگر تعجب کی بات ہے کہ دوسرا ایڈیشن تقریباً نصف صدی
بعد شائع ہوا اور وہ بھی بلا نظر ثانی کئے ہوئے۔

مولانا پر ادبار کا ایک دور اس وقت آیا جب مدرسہ دارالعلوم آپ کی نظامت
نیکل گیا اور قرب و جوار کے لوگ آپ کی کچھ چیزوں سے نالاں ہو کر غم و غصہ کا اظہار
کر بیٹھے۔ اور ٹھیک اسی دور میں آپ نے منقسم مرکزی جمعیت اہل حدیث ہند کے دوسرے
دھڑے (یعنی حافظ بیگی کا گروپ) سے ہاتھ ملایا اور تادم تحریر اسی کے اہم رکن ہیں۔
دارالعلوم شہنشاہیوں کی نظامت اس سال (۱۹۸۳ء) پھر آپ کو سونپ دی
گئی ہے مگر گزشتہ سالوں کے مدرسین، مدرسہ میں نہ رکھے جانے کی وجہ سے شدید
غیض و غضب میں ہیں جس سے آپ کی نظامت پر اثر پڑنے کا خطرہ ہے۔

حق یہ ہے آپ کے پاس جو علم اور جو ملکہ تحریر تھا اسے آپ نے اس کے بچپن ہی
میں موت کے گھاٹ اتار دیا۔ اگر آپ نے کچھ کیا ہے تو وہ ہے جماعتی صحافت پر
مستقل ادارتی نوٹ جس میں ایک ہی مسئلہ پر بیسیوں بار لکھا گیا ہے۔
اس وقت عمر ساٹھ۔ پینسٹھ (۶۰-۶۵) کے درمیان ہوگی۔

۲۰ ذی الحجہ ۱۴۰۳ھ، مدینہ منورہ

مولانا اہمدی شان ہند بڑی اہم اور قد آور شخصیت کے مالک تھے۔ علم و عقل، دانائی و بینائی، معاملہ فہمی اور دورانِ اندیشی کا پیکر تھے، آپ کے زمانے میں آپ جیسی مدبرانہ صلاحیتوں کے مالک کم ہی دیکھے گئے۔ مگر افسوس کہ ان صلاحیتوں کا استعمال صحیح طور پر نہیں ہو سکا۔ اور "آل انڈیا اہمدیت کانفرنس" کی سنگلاخ وادی میں اسے خشک ہونا پڑا۔ ویسے علاقہ میں آپ نے بڑی خدمتیں کی ہیں صرف مدرسہ دارالعلوم کی منبر سے ایک طرف علاقہ شکا اور اس سے متصل نیپال کی ترائی میں دعوت و تبلیغ ہوتی تھی تو دوسری طرف ماہنامہ مصباح کے ذریعہ ہندوستان بھر کے علماء اور عوام کی ضرورت پوری کی گئی۔ تیسری طرف پورے علاقہ میں دینی تعلیم کا ایک خاص رجحان پیدا ہوا جس کے نتیجہ میں جگہ جگہ مدارس و مکاتب قائم ہوئے۔ آپ کے مدرسہ کے مستفیدین نے مساجد، مکاتب اور مدارس میں اپنی جگہ بنائی۔ مجھے یاد ہے کہ ۱۹۶۶-۶۷ء میں یہاں مکتب میں زیر تعلیم تھا تو کم از کم پچیس تیس گاؤں کے مسلمان اور ہندو بچے یہاں پڑھنے آتے تھے۔ اور علماء و طلبہ مختلف گاؤں پر جمعہ پڑھانے کے لئے منتشر ہو جاتے تھے۔ اس مدرسہ نے علاقہ میں علم کا ڈونکا بجا دیا اور اکثریت کو چارو ناچار مدرسہ میں آنا پڑا۔ خاص ششہنیاں میں ہر گھر میں کوئی نہ کوئی مولوی یا ماٹریا اور اونچے درجہ کا کوئی صاحب ڈگری و صاحب ہنر نظر آئے گا یہ مولانا کے قائم کردہ مدرسہ کی برکت سے ہے اور حق تو یہ ہے کہ مجھے ان سطروں کو لکھنے کے لائق بننے میں آپ کے احسانات کو بنیادی اہمیت حاصل ہے۔ مولانا بڑے خوش اخلاق، مہمان نواز، شریف النفس اور حلیم الطبع تھے۔ بڑوں اور ہم عمروں و ہم منصبوں کی کون کہے مجھ جیسے طالب علموں کی ایسی عزت اور قدر کرتے جسکے لائق ہم ہرگز نہ ہوتے اس مناسبت میں مولانا بعد المہین منتظر رحمہ اللہ کا بیان کردہ ایک واقعہ نقل کرنا کافی ہے۔ ان کا بیان ہے کہ مولانا بعد الجلیل رحمانی اور مولانا عبدالرؤف رحمانی میں ناچاقی ہو گئی۔ اسے رفع دفع کرنے کے لئے میں اور مولانا عبدالقدوس ٹکریا وی ششہنیاں مغرب بعد پہنچے۔ علیک سلیک کے بعد خیریت پوچھی اور کہا کہ اس وقت کیسے آنا ہوا ہم لوگوں نے غرض زیارت ذکر کیا تو کہا بس بس آپ حضرات کا اس مقصد سے آنا ہی بہت ہے! اس طرح بلا کسی تفصیلی گفتگو سفارش و شرط کے رنج دور کر کے تعلقاً

قاری عبدالحق بانسی بستی،

نو شہر وی صاحب نے آپ کا تذکرہ یوں کیا ہے: ”متموطن بانسی درس نظامی کی تکمیل مدرسہ جامع العلوم کانپور میں کی فن قرأت (مدرسہ فرقانیہ لکھنؤ) قاری عبد الرحیم صاحب سے سیکھا طب لکھنؤ میں پڑھی۔ اپنے مولد میں مطب کرتے ہیں۔ دینی کاموں میں دلچسپی ہے جس کی وجہ سے ماحول پر کافی اثر ہے عام رجحانات سیاسیات کی طرف ہے“ (تراجم علماء حدیث ہند ص ۴۷۱) مولانا رییس الاحرار آپ کے انتقال کے بعد ایک مضمون میں لکھتے ہیں۔

لگ بھگ ۱۹۱۵ء میں اپنے آبائی وطن بانسی ضلع بستی میں پیدا ہوئے۔ والد ماجد کی طرح والدہ بھی بہت عابدہ زاہدہ اور صاحب قناعت و توکل تھیں۔ جواں سالی میں بیوہ ہو گئی تھیں مگر صاحب موصوف کی بہت اچھی تربیت کی۔ بچپن میں تعلیم و تربیت اپنے والد کے زیر سایہ پاتے رہے والد بذات خود تعلیم دیتے تھے سات آٹھ سال کی عمر تھی کہ یتیم ہو گئے۔ ایسے عظیم الشان مشفق باپ کا سایہ سر سے اٹھا جس کی موت سے قصبہ بانسی اور پورا قرب و جوار اپنے کو یتیم محسوس کرنے لگا تھا مگر بانسی کے اہل دل حضرات اور راجہ خاندان نے دل دہی و ہمدردی کا پورا حق ادا کیا۔ ابتدائی تعلیم قصبہ کے اہل علم و معلمین سے حاصل کی۔ جیسا کہ تراجم علماء حدیث میں ہے درس نظامی کی تکمیل مدرسہ جامع العلوم کانپور میں کی۔ سال فراغت لگ بھگ ۱۹۳۸ء ہے۔ موصوف ”قاری“ کے لقب سے پکارے جاتے اور یہ لقب دراصل ان کا اسم علم بن چکا تھا۔ فن قرأت پر اچھی نگاہ رکھتے تھے مختلف اساتذہ سے یہ فن انھوں نے سیکھا۔ موصوف نے فارغ ہونے کے بعد اگرچہ دینی و علمی خدمات کو ذریعہ معاش نہیں بنایا، بلکہ گھر کی معمولی زراعت (جو زیادہ سے

زیادہ پانچ بیگھا پختہ تھی) کی آمدنی پر قناعت کرنے کے ساتھ مطب کرتے اور عموماً بے معاوضہ۔ لیکن دینی و قومی کاموں میں بڑی سرگرمی و دلچسپی سے مصروف رہتے تھے موصوف کو جو لوگ جانتے ہیں انھیں معلوم ہے کہ نہایت سادہ و عسرت کی زندگی گزارنے کے باوجود نہایت قانع و متوکل اور صابرو شاگر رہا کرتے تھے اور اس کی تعلیم و تلقین دوسروں کو بھی کرتے۔ پوری ریاست بانسی میں اپنے اثر و رسوخ سے کام لے کر دیہات کے گاؤں میں مدارس و مکاتب قائم کروانے کی ترغیب و تحریض کی اور اس میں کامیابی ہوئی۔ دینی امور سے بے توجہی عام تھی مگر موصوف نے بہت حکمت علمی سے کام لے کر مسلمانوں کو بیدار کرنے کی کوشش کی اور ان میں سیاسی شعور بھی پیدا کرنے کی جدوجہد کی تمام ملنے جلنے والے مسلمانوں خصوصاً اہلحدیثوں کو تعلیم کی طرف زیادہ توجہ دلاتے تھے اور اس سلسلے میں حتی الامکان لوگوں کی اخلاقی مدد نہایت خلوص سے کرتے۔ اپنی سفارشوں کے ذریعہ آسانیاں مہیا کرنے میں موصوف کی خدمات نہایت کامیاب تھیں موصوف ایک سچے قوم پرور اور سیاست میں کانگریسی تھے۔ بڑے بڑے لیڈروں سے گہرے تعلقات اور سرکاری حکام اور راجہ کے خاندان سے روابط رکھتے تھے مگر دین میں اتنی پختگی تھی کہ لیڈر اور حکام اور امر اور وسائے سے خائف رہا کرتے تھے۔ اس خوف کے ساتھ محبت و عقیدت کے جذبات بھی پائے جاتے تھے۔ بانسی کے مشہور کانگریسی لیڈر محمد سلیمان صاحب ادھی وکیل و ایم۔ ایل۔ اے حنفی المذہب ہونے کے باوجود نماز جمعہ اور دوسری نمازیں قاری صاحب ہی کے پیچھے اہل حدیث جامع مسجد میں پڑھتے۔ حالانکہ قاری صاحب بسا اوقات انھیں بعض باتوں پر سختی سے ڈانٹ بھی دیا کرتے تھے۔ یہی حال متعدد افراد کا تھا۔ جماعت اہلحدیث اور مرکزی دارالعلوم سے جذباتی لگاؤ تھا۔ نوگڈھ اور تلشی پور کی اہلحدیث کانفرنسوں کو کامیاب بنانے میں آپ کی خدمات قابل قدر

ہیں۔ زندگی بھر جامع مسجد بانسی کے امام و خطیب رہے۔ مگر معاوضہ کبھی نہ لیا۔ اور صبر و شکر کے ساتھ دینی خدمات انجام دیتے رہے۔ یہ عجیب بات تھی کہ اہل و عیال اور بال بچوں کے ہوتے ہوئے دن رات کے بیشتر اوقات مسجد ہی میں بسر کرتے۔ مسجد کا چھوٹا سا حجرہ آپ کا مسکن تھا۔ مطب کا کاروبار عرصہ سے چھوڑ رکھا تھا کم سے کم میں نے جب ہوش سنبھالا ہے تب مطب کرتے ہوئے نہیں پایا۔ عوام و خواص میں موصوف کو بڑی مقبولیت اور ہر دلغزیزی بھی حاصل تھی۔ غیر مسلک کے لوگ بھی عقیدت و محبت رکھتے تھے۔ اور غیر مسلم بھی والہانہ طور پر ربط و ضبط رکھتے اس کا مظاہرہ خاص طور سے اس وقت ہوا جب موصوف مرض الموت میں مبتلا ہوئے ۱۹۶۴-۶۵ء میں آپ نے بانسی کی جامع مسجد کی تعمیر نو اس انداز پر کرائی کہ دیکھنے والے دیکھتے رہ جاتے ہیں۔ مسجد کی طرح مدرسہ کی عمارت بھی بہت اچھی بنوائی ہے اور محدود وسائل کے باوجود جس طرح کی عمارت موصوف نے بانسی کی مقامی جماعت کو ودیعت کی ہے اس کی پوری قدر جی بھی ہوگی کہ اس میں موصوف کے حوصلوں کے مطابق تعلیم و تدریس کا بندوبست کیا جاسکے۔

۱۹ شوال ۱۳۹۶ھ مطابق ۱۳ اکتوبر ۱۹۷۶ء کو دن گزار کر جمعہ کی رات میں رحلت کر گئے۔ دینی و مذہبی اور قومی و ملی خدمات میں نہایت سرگرم رہنے کے ساتھ اخلاص و تقویٰ و طہارت، زہد و عبادت میں اپنی مثال آپ تھے۔ کلمہ حق کے اظہار میں نہایت بے باک و نڈر، بہت حق گو حق پسند و حق پرست تھے۔ بے لوث اور کھرے اتنے کہ ضرب المثل کا مقام رکھتے تھے۔ دو بیٹیوں کے علاوہ ایک لڑکے ماسٹر عبد السلام ہیں جو مقامی انٹر کالج میں ٹیچر ہیں۔ سادگی و خوش اخلاقی میں باپ کے نمونہ ہیں مگر علم دین اور دینی خدمات میں موصوف باپ کے جانشین نہ بن سکے (ترجمان حج نمبر ۱۹۷۶ء)

مولانا عبد الحمید رحمانی تندواری بستی

عبد الحمید بن عبد الجبار نام ابو عبد السلام کنیت، موضع تندواری علاقہ کھنڑ پٹری مولد اور وہی مسکن ہے۔ والد معمولی پڑھے لکھے آدمی تھے۔ مگر شریعت کی پابندی قابل رشک درجہ کی تھی، امر بالمعروف اور نہی عن المنکر شعار تھا۔ مولانا عبد الحمید کی ابتدائی عربی تعلیم مدرسہ بحر العلوم انٹری بازار مدرسہ شمس العلوم سہرا وغیرہ میں ہوئی۔ یہاں اساتذہ میں مولانا محمد زماں مرحوم اور مولانا عبد الباقی منظر حفظہ اللہ قابل ذکر ہیں۔ عربی کی اعلیٰ تعلیم کے لئے آپ نے اس وقت کی ہندوستان کی اہم ترین درسگاہ جامعہ رحمانیہ بنارس کا انتخاب کیا۔ یہاں مولانا ندیر احمد ملوی کی شخصیت تھی جو مرحوم دارالحدیث رحمانیہ کے روح رواں تھے اور علمی تمکنت اسلوب تدریس، اخلاقی بلندی ہیبت و وقار تواضع و خلوص وغیرہ اس وقت کے ہندوستانی علماء میں اپنی نظیر نہیں رکھتے تھے، آپ نے مولانا ملوی سے خوب کسب فیض کیا۔ فراغت کے بعد وہیں مدرس مقرر ہوئے ابھی کچھ ہی عرصہ گزرا تھا کہ ۱۹۴۴ء میں مرکزی دارالعلوم بنارس کا تعلیمی افتتاح ہوا۔ اس موقع پر جامعہ اسلامیہ مدینہ منورہ میں داخلہ کے لئے مرکز سے چار سیٹیں منظور ہوئی تھیں۔ جامعہ رحمانیہ ہی کے طلبہ سے چار افراد کو منتخب ہونا تھا۔ چنانچہ آپ کا اور مولانا عبد السلام (ٹکریا بستی) مولانا عبد الرحمن (پیر گڈی) اور ڈاکٹر وصی اللہ پرا بھوج بستی) کا انتخاب ہوا۔ آپ نے جامعہ اسلامیہ میں بی۔ اے کا چار سالہ کورس کلیتہً الدعوتہ سے مکمل کیا۔ اور ۱۹۴۶ء میں تکمیل کے بعد ہندوستان لوٹے۔ اولاً مرکزی دارالعلوم بنارس میں مدرس مقرر ہوئے مگر کچھ دنوں بعد آپ کو مرکزی جمعیتہ الحدیث ہند کی نظامت کی ذمہ داری سونپ دی گئی۔ آپ نے ایک سال تک (۱۹۴۶ء سے ۱۹۴۷ء) کا زمانہ ہے) مرکزی جمعیتہ

علمی اور اب رحمہ اللہ

کی نظامت ترجمان کی ادارت اور مرکزی دارالعلوم میں تدریس کی ذمہ داریاں بنارس میں رہ کر سنبھالیں۔ آخر تنظیم جماعت کی اہم ترین ضرورت کے پیش نظر جب آپ کو مجلس شوری نے دہلی میں ناظم عمومی منتخب کیا تو آپ کو دہلی میں رہ کر کام دیکھنے اور دورے کرنے کی ضرورت پڑی اس لئے دہلی منتقل ہو گئے۔ تنظیم اور جماعتی تعارف ثقافتی تعلقات اور علمی تدریس نیز دعوتی روابط کو جماعتی سطح پر مستحکم کرنے کے لئے آپ نے ہندوستان کے اکثر اہم مقامات کے دورے کئے۔ بنگالی میں پڑے بے شمار اہم علم، اصحاب قلم اور ارباب دعوت و تبلیغ کا تعارف کرایا اور ان کی خدمات حاصل کیں۔ بہت سے مقامات پر جماعتی نظم و نسق قائم کرایا جھگڑوں کے تصفیے کرائے۔ اخبار ترجمان کا علمی اور صحافتی معیار اتنا بلند کر دیا کہ ہم مرکزی دارالعلوم کے طلبہ اس دور کے ترجمان کا ٹھیک اسی طرح انتظار کرتے تھے جیسے مولانا ابوالکلام آزاد کے اہلال اور البلاغ کے لئے ان کے زمانہ اور مزاج کے لوگ اور حق یہ ہے کہ ترجمان کی زندگی کا سب سے بہتر دور تھا۔ جب مجلس شوری کے باتفاق رائے منتخب ناظم عمومی کو مجلس عاملہ کی اکثریت کے فیصلے سے معطل کر دیا گیا تو آپ نے کچھ دنوں تک اپنا تعلق جامعہ دارالسلام عمر آباد سے جوڑ لیا، لیکن جلد ہی سمجھ میں آ گیا کہ جماعت اہلحدیث کے نصب العین سے اس کی مسافت کتنی طویل ہے اس لئے اس سے علیحدگی اختیار کرنی ضروری ہو گئی۔

مرکزی جمعیت سے علیحدگی کے بعد سے لے کر ۱۹۸۰ء تک کی زندگی گودینی و ملی خدمات، جماعتی تعاون اور دعوت و تبلیغ کے اشغال سے یکسر خالی نہیں پھر بھی یہ دور آپ کی اس وقت تک کی عملی زندگی کا ایک غیر معمولی حادثہ تھا کیونکہ اس عرصہ میں بظاہر آپ کے افکار و اشغال کا بنیادی محور جھوٹی اور عیار ہندوستانی سیاست تھی۔

اس عرصہ میں آپ کے بہت سے احباب و بہی خواہ نالاں ہوئے اور کتنے ہی حسن

ظن رکھنے والے بدظن ہوئے۔ مگر کسی کو کیا خبر تھی کہ وہ اپنی خداداد صلاحیت سے کام لے کر چند ہی دنوں میں مسلح ہو کر دوبارہ لوٹیں گے اور دین و علم اور مسلک کی ایسی خدمت کریں گے جو ان کی صلاحیتوں کے شایان شان ہوگی۔ چنانچہ آپ نے رمضان ۱۴۰۰ھ کو معہد التعليم الاسلامی کی بنیاد ڈالی اور ساتھ ہی شوال سے تعلیم کا افتتاح کر دیا۔ اور شوال ۱۴۰۳ھ تک میں نہ صرف ہندوستانی عزنی مدارس میں ایک نمایاں مقام تیتا نظر آ رہا ہے بلکہ آپ کے بہت سے مخالفین اس کا عروج دیکھ کر رشک اور حسد کرتے اور ان میں کچھ اب اس ادارہ سے امیدیں وابسطہ کئے نظر آتے ہیں۔ اور ہو کیوں نہ جب اس نے تین سال کی عمر میں ایک طویل و عریض قطفہ ارض پر اپنی بساط بچھادی ہے۔ مسجد، لائبریری، طلبہ و اساتذہ کی قیام گاہ و درس گاہ وغیرہ اکثر لوازم مدرسہ کی فراہمی کے علاوہ مرکز التوعیہ والدعوة والافتار نرسری اسکول، مولانا ابوالکلام آزاد اسکول، شعبہ حفظ، اور شعبہ ترجمہ و تالیف و نشر وغیرہ کئی شعبے اور ادارے معہد کی ماتحتی میں وجود میں آئے اور کام کرنے لگے۔ اللہ تعالیٰ مزید توفیق بخشنے۔

آپ نہایت ملنسار، متواضع، خودار، غیور، فیاض، سادہ طبیعت، خوش پوش خوش خوراک، دور بین، نکتہ رس، زود فہم، ذہین، قوی الحافظہ، قادر الکلام اور مرتجان مرنج طبیعت کے مالک ہیں، عام انسانی زندگی اور اپنے فن کی علمی زندگی میں بڑے سے بڑے آدمی کو اپنے قابو میں کرنے یا ہمنوا اور گرویدہ بنا لینے کا جو ملکہ آپ میں دیکھا کسی میں نہیں دیکھا۔ لیکن کیا اتنی بلکہ اور نہ جانے کتنی خوبیوں والے انسان میں خامیاں نہیں ہیں۔ ضرور ہونگی۔ اس وقت عمر لگ بھگ پینتالیس سال ہوگی۔

اللہ تعالیٰ ہم سب کو کار خیر کی توفیق دے اور کار بد سے دور رکھے۔ (آمین)

مولانا عبدالحی بن عباد اللہ تیواری پور (بستی)

آپ کی ولادت مولانا عباد اللہ صاحب جیسے ذی شان عالم کے یہاں لگ بھگ ۱۸۸۵ء میں ہوئی۔ ابتدائی تعلیم یوسف پور میں مولانا عباد اللہ کے قائم کردہ مدرسے ہی میں ہوئی چاہیے کیونکہ کوئی دوسرا مدرسہ قرب و جوار میں نہیں تھا۔ آپ کچھ دنوں آرہ اور کچھ دنوں دہلی میں زیر تعلیم تھے اور مولانا کی وفات ۱۸۹۷ء کے آس پاس قرار پائی ہے نیز یہ کہ مولانا عباد اللہ صاحب میاں صاحب کے شاگرد تھے اور میاں صاحب کا انتقال ۱۹۰۲ء میں ہوا اس لئے قیاس چاہتا ہے کہ اگر معقولات اور فنون کی کتابیں کسی حنفی مکتبہ فکر کے ادارے میں پڑھے ہوں تو اہل حدیث ہونے کے ناطے میاں صاحب سے حدیث کی سند ضروری ہو۔ یہ محض قیاس ہے اس کی پشت پر کوئی واضح قرینہ موجود نہیں ہے خصوصاً مولانا عبدالحی کی زندگی میاں صاحب اور ان کے تلامذہ کے تدریسی، علمی اور دعوتی مشنوں میں سے کسی بھی مشن سے میل نہیں کھاتی نظر آتی ہے۔ آپ نے زندگی بھر میں کبھی ان تینوں کاموں میں سے کسی کو نہیں اپنایا صرف کھیتی باڑی کراتے رہے اور آخر کار موضع تیواری پور علاقہ برڈ پوز میں ۱۲ دسمبر ۱۹۶۰ء کو دار فانی سے کوچ کر گئے۔ آپ کے پاس آپ کے والد کا جمع کردہ کتب خانہ بھی تھا جو منشر ہو گیا اور کچھ کتابیں کیڑوں کے نذر ہو گئیں۔

مولانا عبد الرب گینسٹری (گوندہ)

(خودنوشت) نام عبد الرب بن مولانا شکر اللہ سمرہنوی بانی مدرسہ زینت العلوم

گوئڈہ مولد و مسکن سمہن کلاں متصل کو اپور ریلوے اسٹیشن۔ پیدائش ۱۹۴۲ء اور ابتدائی تعلیم مدرسہ زینت العلوم میں والد مرحوم کے زیر سایہ ہوئی۔ وہاں سے ضلع گوئڈہ کی مشہور عربی درسگاہ مدرسہ فرقانیہ میں داخلہ لیا۔ تیسری جماعت تک تعلیم مکمل کرنے کے بعد مدرسہ دارالحدیث متوناتھہ بھجن میں چھٹی جماعت تک تعلیم حاصل کی۔ دو سال مدرسہ ریاض العلوم دہلی میں رہ کر ۱۹۶۰ء میں فراغت حاصل کی۔

تعلیمی فراغت کے بعد چند ماہ تک کھیر ہوا کے مدرسہ میں تعلیم دینے پر مامور رہا لیکن ۱۹۶۵ء میں والد کے مرحوم ہو جانے کے بعد مدرسہ زینت العلوم کی پوری ذمہ داری سنبھالنی پڑی۔ چند ناگزیر اسباب کی بنا پر آبائی مسکن سمہن چھوڑ کر گینسٹری سکونت اختیار کر لی۔ تقریباً بارہ برس تک مدرسہ فیض العلوم میں مدرسہ کے فرائض انجام دینے کے بعد مستعفی ہو گیا اور تبلیغ دین کی خاطر "دارالسنہ" قائم کیا۔

تالیفات میں یہ چند چیزیں ہیں جو طبع ہو کر مقبول عام ہو چکی ہیں۔

۱۔ ایمان اور اس کے تقاضے۔ ۲۔ رسالت ایک نظر میں۔ ۳۔ حقیقت

آخرت۔ ۴۔ مسنون نماز۔ ۵۔ حقوق و معاشرت۔

آپ ایک اچھے مقرر اور خوش بیان واعظ بھی ہیں جو والد سے وراثت میں ملی ہے یہی وجہ ہے کہ بستی و گوئڈہ کے تقریباً تمام اہلحدیث جلسوں میں اور یوپی کے اہم اہلحدیث جلسوں میں آپ کو مدعو کیا جاتا ہے۔

جواں عمل اور محنتی آدمی ہیں۔ اپنے علاقہ میں اپنے والد کی وجہ سے لوگوں میں مقبول ہیں اور اب خود بھی اپنی جدوجہد سے ثابت کر رہے ہیں کہ مولانا شکر اللہ صاحب کے جانشین ہیں اللہ کرے سچے جانشین بن سکیں۔ ابھی حال ہی میں دارالسنہ قائم کیا ہے جس سے متعلق ناچیز سے مشورہ لینے میں نہیں

جھجھکتے جس سے کام کرنے اور عملی میدان میں کامیاب ہونے کی توقع نظر آتی

(۳۶)

مولانا عبدالرحمان بجوا (گوندہ)

مولانا عبدالرحمن کی کنیت تھی ابو الخطاب والد کا نام عبداللہ اور وطن ضلع گوندہ میں بجوانامی گاؤں جو بڑھنی بازار سے قریب واقع ہے آپ کا گاؤں بڑے بڑے علماء کی آمد و رفت کا مرکز رہا ہے اور اسے کافی شہرت آپ کی وجہ سے بھی ہوئی ہے۔ تعلیم مولانا اللہ بخش بسکوہری (بونڈھار میں) مولانا عبدالرحمان مبارکپوری حافظ عبداللہ غازی پوری اور مولانا عبدالجبار غزنوی سے حاصل کی۔ مولانا مبارک پوری نے آپ کو اجازت علمیہ ۱۳۳۷ھ میں مرحمت فرمائی۔ آپ کا علمی پایہ بڑا بلند تھا آپ کے تلامذہ آپ کی ذہانت، صلاحیت اور صالحیت کے شاہد ہیں۔ بڑے ذی علم اور فقیر منش تھے۔ سادگی تواضع حلم و بردباری سخاوت و قناعت تقویٰ و پارسائی، اکل حلال اور شریعت کی پابندی احیاء سنن اور وردباری تعالیٰ میں اپنی نظر آپ تھے۔ آپ نے مدرسہ سراج العلوم جھنڈانگر میں دو مرحلہ میں درس و تدریس کا کام کیا۔ اولاً ۱۹۴۶ء سے دو سال تک۔ دوبارہ ۱۹۶۳ء سے کچھ عرصہ تک۔ ویسے آپ نے مؤامکہ اور سمرامیں اپنا فیضان درس جاری رکھا ہے۔

آپ کو مختلف فنون دینیہ میں مہارت تو حاصل تھی ہی سب سے مشکل فن دفرائض میں آپ کو آپ کے عصر کے علماء مرجع سمجھتے تھے۔ آپ نے اس علم میں کامل دستگاہ حاصل کرنا اس لئے بھی ضروری سمجھا تھا کہ ہندوستان میں قرآن کے حکم وراثت کو پامال کر ڈالا گیا تھا۔ اور اس کے اخیلہ کے لئے ایک مخلص اور سرگرم داعی کی ضرورت تھی۔ چنانچہ آپ نے اپنی دعوتی سرگرمی کا رخ اس طرف موڑ دیا۔ یوں دعوت و تبلیغ اور تدریس و تالیف کی طرف بھی توجہ رہی مگر

آپ کا خاص نشانہ وراثت کی ترویج سے متعلق ہوا کرتا تھا۔ چنانچہ اس سلسلے میں آپ نے ایک رسالہ بھی لکھا۔ جو رحمت القرآن کے نام سے ۱۳۷۵ھ میں انتظامی پریس کانپور سے شائع ہوا۔ آپ نے شرعی حیثیت سے اپنی وراثت تقسیم کرنے کی تاکید و وصیت فرمادی تھی۔ اس فن میں آپ کی مہارت کا نتیجہ تھا کہ آپ کے گھر کا بچہ بچہ ہر حق دار کا حق جانتا تھا۔

آپ کے ایثار و قربانی اور دنیا سے بے رغبتی کا یہ واقعہ قابل ذکر ہے کہ جب آپ سو آٹھ پڑھانے گئے تو مشاہرہ سال کے شروع ہی میں مہجد کرادیا اور سال کے آخر میں پوری تنخواہ لے کر گھر آئے۔ اور گاؤں پر ایک مدرسہ بنوا کر اہل قریہ کے لئے وقف کر دیا۔ آپ نے گاؤں پر بھی درس و تدریس کا کام کیا ہے اور آپ کی اصلاحی کوششوں کے اثرات بھی بڑے اچھے رہے ہیں آخر کے چار سال کافی ضعیفی کے عالم میں گزرے اس وقت نیم بے ہوشی کی سی کیفیت طاری تھی لیکن اس حالت میں بھی دیکھنے والوں کے بیان کے مطابق آپ کی انگلیاں مسلسل متحرک اور زبان اللہ اکبر سے تر تھی آخر کار علم و عمل کا یہ مجاہد ۶ فروری ۱۹۷۲ء کو آغوش رحمت میں جا سویا۔

۳۷

مولانا عبد الرحمان بکھریا (بستی)

عبد الرحمن نام تھا۔ سکری بکھریا کے نام سے مشہور دو گاؤں میں سے مؤخر الذکر میں پیدا ہوئے، فراغت کے بعد مدرسہ دارالہدیٰ یوسف پور میں درس و تدریس کے فرائض تقریباً ۱۹۴۰ء سے ۱۹۴۲ء تک انجام دیا اور مسجد مدرسہ دارالہدیٰ یوسف پور ۱۹۴۱ء میں اپنی نگرانی میں بنوائی۔ نو عمری ہی میں کسی وقت اجل آپہونچا۔

مولانا عبدالرحمان بھینسا گاہن نیپال

(بروایت مولانا عبدالغفار ٹرلاوی)

آپ نیپال میں لمبئی کے پاس بھینسا گاہن نامی گاؤں کے رہنے والے تھے مولانا نے ایک مرتبہ مجھ (مولانا عبدالغفار) سے محمد نگر کے جلسہ میں بیان فرمایا کہ میں نے عربی زبان پچپن میں نہیں سیکھی تھی۔ بڑا ہو گیا تو ایک برہمن کے یہاں ہوا ہی (کھیتی جو تنے وغیرہ کا کام) کرنے لگا ساتھ ہی کچھ دلچسپی ہوئی تو ہندی زبان بھی سیکھتا رہا۔ اتفاقاً زمیندار برہمن مجھ پر غصہ ہوا اور سخت سست بننے لگا مجھے بڑی کوفت ہوئی اور میں اسی دم کاروبار چھوڑ کر دہلی روانہ ہو گیا وہاں پہونچ کر دارالہدی کشن گنج میں داخلہ لیا اور فراغت حاصل کی۔

مولانا بڑے حاضر جواب اور اچھے مناظر تھے آپ کے علاقہ مرچوار کے ٹھاکر ہندو آپ سے عاجز تھے آپ ہندو مذہب سے متعلق کافی معلومات رکھتے تھے اور اسی روشنی میں مختلف حملے ہندوؤں کے سوالات کے جواب میں کس دیا کرتے تھے جس پر وہ شرمندہ ہو جاتے۔ آپ اپنی دعوت و تبلیغ کا دائرہ اپنے علاقہ مرچوار (لمبئی کا مشرقی علاقہ) ہی کو بنایا تھا آپ کی کوششوں سے علاقہ میں کافی اصلاح ہوئی بوقت انتقال عمر ستر، اٹھائی کے درمیان رہی ہوگی۔

مولانا عبدالرحمان ڈوگم (بستی)

(بروایت مولانا عبید اللہ کشمیری)

نام ابوالنعمان عبدالرحمن بن محمد یعقوب۔ وطن محمد نگر ڈوگم، بانسی کے قریب ایک

گاؤں، آپ کا خاندان بڑا خوشحال تھا اور اس طرح شرک و بدعات میں سب سے آگے بشرک و بدعت کا یہ عالم تھا کہ پورے علاقہ کا سب سے بڑا تعزیہ آپ کے یہاں بنتا تھا اور پورے علاقہ کے لوگ آپ کے والد کا آلہا سننے ہزاروں کی تعداد میں آتے تھے۔ اسی جہالت کے گڑھ میں ایک معمولی پڑھے لکھے آدمی میاں عباد اللہ تھے جو حنفی المسلک ہونے کے باوجود شرک اور تعزیہ پرستی سے کنارہ کش رہتے تھے انھیں سے آپ نے ابتدائی تعلیم پائی اور ان کی تعلیم ہی کے اثر سے ایک بار گھر کا تعزیہ بھی توڑتاڑ کر رکھ دیا۔

میاں عباد اللہ کے پیر چاند شاہ کی دعائیں لے کر گھر سے فرار ہو گئے۔ راستے میں ایک خط لکھ دیا کہ اب میں گھر سے جدا ہوں اور نہ جانے کب تک جدار ہوں اسیلئے گھر کی زمینداری میں میرا کوئی حصہ نہیں جو ماں باپ کی خدمت کرے گا وہ زمین لے لے گا۔ آپ باہر چلے گئے اور نہ جانے کہاں کہاں پڑھ کر آخر میں میاں صاحب سے علم حاصل کیا۔ امام خاں نوشہرہ دی کے بیان کے مطابق آپ کے اساتذہ حدیث میں مولانا محمد بشیر سہسوانی، مولانا حافظ عبداللہ غازی پوری شیخ حسین عرب بھی تھے بہر حال آپ ۱۲ سال تک مختلف مقامات پر علم حاصل کرتے رہے جب میاں صاحب کے یہاں سے فراغت پائی تو گھر دوسرا خط لکھا کہ گھر آنا چاہتا ہوں کرایہ نہ بھیج دیجئے پھر گھر آئے اور گھر کے تمام افراد سے تو یہ کرایا۔ تعزیہ، علم منزا میر کا گھر سے صفایا کرایا حسین کے تعزیہ کا چبوترہ کھو دا گیا۔ اس طرح اس خاندان میں توحید و سنت کی پہلی روشنی داخل ہوئی۔ فراغت کے بعد آپ نے کچھ دنوں تک میاں صاحب ہی کے مدرسے میں معقولات فقہ اور حدیث کا درس خود میاں صاحب کی نگرانی میں دیا پھر طب پڑھنے کے لئے لکھنؤ کا ارادہ کیا۔ لکھنؤ اسٹیشن پر حافظ عبداللہ غازی پوری سے ملاقات ہو گئی انھوں نے طب پڑھنے سے روکا اور کہا دین کا علم یا تو بیکار ہو جائے گا یا کم از کم وہ کام اس سے نہیں لیا جاسکے گا جو لیا جانا چاہیے۔

اس لئے گھر جاؤ اور وہاں لوگوں کو شرک و بدعت سے نکالو۔ آپ کا ارادہ بدل گیا اور لکھنؤ اسٹیشن ہی سے گھر واپس آگئے اور بستی کے شمالی حصہ میں مولانا عباد اللہ کے قائم کردہ مدرسہ دارالہدی میں تعلیم دینی شروع کی کچھ دنوں تک یہاں رہے لیکن آب و ہوا کے نامناسب ہونے کی وجہ سے دارالہدی کو چھوڑ کر مولانا نعمت اللہ کے قائم کردہ مدرسہ سراج العلوم جھنڈانگر میں تدریسی فرائض انجام دینے لگے۔ اس اثنا میں آپ کہیں بھی تبلیغ دین کے فریضہ سے غافل نہیں رہے۔ جھنڈانگر میں مدرسہ کے زمانے میں پاس ہی کے ایک گاؤں سیورادودھونیاں کو اپنی تبلیغی سرگرمیوں کا مرکز بنایا۔ چنانچہ اس مرکزی گاؤں میں کم از کم سو عورتیں نماز تہجد مداومت کے ساتھ ادا کرتی تھیں۔ اور کئی کئی سو قربانی ہوتی تھی، جبکہ ایک جانور کا ذبح کرنا (جیو ہتھیا) سمجھا جاتا تھا۔ آپ کی کوششوں سے جو مگزیت دودھونیاں کو حاصل ہو گئی تھی۔ اس کی وجہ سے دور دور سے مسلم اقلیت گاؤں والے یہاں قربانی وغیرہ رسوم ادا کرنے آتے تھے۔ آپ کشتی اور پہلوانی کا بھی شوق رکھتے تھے یہی وجہ تھی کہ (ڈھبروا) کے تھانے دار نے جب میلاد خوانی کے لئے آپ کو بلایا تو ان کے سامنے اکڑ گئے۔ داروغہ گاؤں پر آیا اس وقت بھی اس کی غیر شرعی تعظیم نہ کی اور صاف کہہ دیا کہ تم کیا کو تو ال صاحب بھی آئیں تو میں ہرگز نہ کھڑا ہوں گا بات بڑھتی دیکھ کر آپ کے لٹھ باز شاگردوں نے داروغہ کو ہالے میں لے لیا تھا۔ داروغہ نے پوچھا یہ کون ہیں؟ آپ نے کہا آپ کے ساتھ یہ بارہ آدمی کون ہیں؟ داروغہ نے کہا یہ ہماری پولیس ہے۔ آپ نے کہا یہ ہماری پولیس ہے اور صرف پولیس ہی نہیں بلکہ فوج ہے اور وہ بھی خدا کی فوج! داروغہ نے دھمکی دی اور گاؤں کے چوکیدار کے پاس پہنچا۔ چوکیدار نے کہا داروغہ صاحب۔ آج آپ کی کم خفت ہوئی ہے اگر آپ ان کے پیچھے پڑیں گے تو ہر مرتبہ اور زیادہ سبکی ہوگی۔ داروغہ چلا گیا سوچ بچار کر دو بارہ معافی مانگتے ہوئے میلاد میں شرکت کا دعوت مآ

بھیجا۔ آپ گئے لیکن عام مولویوں کی طرح میلاد خوانی کے بجائے توحید کے موضوع پر تقریر ہوئی داروغہ بہت متاثر ہوا اور اس تقریر کو اس نے حاصل زندگی قرار دیا۔ شرک سے توبہ کر کے جاہلانہ میلاد سے ہمیشہ دور رہنے کا عہد کیا اس دوران ضلع گونڈہ کے مشہور گاؤں شنکر نگر میں بریلویت جڑ پکڑ رہی تھی آپ گئے اور مناظرہ کا چیلنج کیا بریلویوں نے چیلنج تو قبول کیا لیکن مناظرہ سے پہلے ہی فرار ہو گئے۔ اب پورے شنکر نگر اور بھیکم پور میں بریلویت کا خاتمہ ہو گیا اور آپ کے ہاتھ پر سب لوگوں نے بیعت کر لی۔ یہ گاؤں آج گونڈہ میں اہلحدیثوں کا اہم اور مرکزی مقام ہے۔ مولانا ابوبیخی نوشہروی کے کہنے کے مطابق مولانا عبدالرحمن ڈوکی ۱۹۳۰ء سے رائے بریلی میں مقیم ہوئے اور اس کے بعد ہی مدرسہ محمدیہ کی بنیاد ڈالی لیکن مولانا کے صاحبزادے حکیم عبید اللہ کا کہنا ہے کہ سید سردار حسین صاحب کو رائے بریلی میں ایک عالم کی ضرورت تھی انہوں نے میاں صاحب سے عرض کیا تو میاں صاحب نے اپنی ترکش کی آخری تیر مولانا عبدالرحمان ڈوکی کے پاس ایک خط دے کر جھنڈانگر بھیج دیا۔ اس طرح آپ رائے بریلی گئے۔ (ترجمان اہل ۶)

گویا رجب ۱۳۲۰ھ مطابق ۱۳ اکتوبر ۱۹۰۲ء سے کچھ پہلے کا یہ واقعہ ہو گا کیونکہ انہیں تاربخوں میں خط لکھنے والے کا انتقال ہو گیا ہے۔ اس لئے مولانا عبدالرحمن کی رائے بریلی آمد کی جو تاریخ امام خاں نے دی ہے وہی صحیح معلوم ہوتی ہے۔ بہر حال آپ رائے بریلی گئے اور مدرسہ محمدیہ کی بنیاد ڈالی اور درس و تدریس کا سلسلہ شروع کیا۔ ساتھ ہی شرک و بدعت کے خلاف زبان و قوت بازو سے جہاد کرتے رہے اس سلسلے میں آپ نے بڑی بڑی قربانیاں پیش کیں اور طرح طرح کی تکلیفیں اٹھائیں رائے بریلی میں آپ کی وجہ سے کافی حد تک شرک و بدعت کا زور ٹوٹا لیکن افسوس کہ آپ کا لگایا ہوا درخت نظر نہیں آتا آپ کے اوپر بہت سے مقدمات وغیرہ بھی چلے لیکن اللہ کے فضل سے

آپ کو کامیابی حاصل ہوئی۔ آپ ۲۸ تک تو زندہ تھے۔ آپ کے شاگردوں میں چند یہ ہیں۔ مولانا عبدالرؤف رحمانی، مولانا عبدالقیوم رحمانی، مولانا اقبال حسین ہاشمی، مولانا عبدالرحمن بجواوی مرحوم، مولانا محمد یوسف مرحوم سیورا، حکیم مقبول احمد مولانا عبید اللہ کشمیری سید ابوالخیر رائے بریلوی وغیرہ۔

(۴۰)

مولانا عبید الرحیم رحمانی پور (بستی)

(خودنوشت) ابتدائی تعلیم قرآن مجید، کریم، خالق پاری، گلزار دبستان قادر نامہ، آمد نامہ مکان پر ہوئی، برسولی کے میاں عبدالشکور صاحب جوٹا ٹنڈہ فیض آباد کے تعلیم یافتہ تھے۔ دو تین سال تک ہماری دالان میں پڑھاتے رہے۔ اس وقت میری عمر ۸-۹ سال کی تھی اس کے بعد دارالہدی یوسف پور میں فارسی کی بعض کتابیں دگستاں بوستاں وغیرہ اور میزان منشی پڑھیں۔ مولانا عبدالرزاق صاحب سمرودی کے چلے جانے کے بعد جب اکبر ہا میں یتیم خانہ کھلا۔ تو مولوی عبدالمجید یوسف پوری کے ہمراہ اکبر ہا چلا گیا۔ اور تقریباً چھ۔ سات ماہ وقت گزار کر جبکہ تعلیم کا بندوبست نہ رہا گھر چلا آیا اور بھٹ پرا میں جسکو قائم ہوئے۔ تھوڑا عرصہ گزارا تھا داخلہ لیا اور مدرس آتے جاتے رہے۔ اس اجڑے دیار میں کون ٹپک سکتا تھا۔ مولانا محمد حسین صاحب ترکلہا ترائی نیپال کے بمشکل ایک سال رہے جب وہ گھر جانے لگے تو راقم الحروف اور مولوی عبدالمجید مولانا کے ساتھ ہو گئے اور مولانا کے مکان پر قیام کر کے چھ۔ سات ماہ ابتدائی کتابیں پڑھیں۔ لیکن مولانا موصوف اس علاقہ میں واحد شخصیت کے مالک تھے۔ دعوت، تواضع میں دور دور تک جاتے جس میں زیادہ وقت گزرتا بالآخر مجبور ہو کر وہاں سے رجعت قبہقری کی اور گھروٹ آیا ان بھرائی حالات میں پڑوس کے مدرسوں میں کوئی

خاص بندوبست تعلیم کا نہ تھا۔ کبھی یوسف پور، کبھی بھٹ پرا وقت گذرتا گیا حتیٰ کہ مولانا حکیم محمد یاسین صاحب بونڈھار والے تشریف لائے تو ان سے شرف تلمذ حاصل ہوا۔ اور صرف و نحو کی ابتدائی کتابیں پڑھیں وہ بھی جب رخصت ہوئے تو میں اور مولوی جلال الدین سکرولی والے مولانا کے ہمراہ بونڈھار چلے گئے۔ بونڈھار میں مولانا حکیم محمد سلیمان صاحب مسند درس پر تشریف فرماتے تھے بڑی شفقت محبت سے ہم لوگوں کو کافیہ، فصول الکبریٰ اور منطق کی کتابیں پڑھائیں شعبان میں تعطیل ہوئی تو ہم لوگ گھر چلے آئے اور اتنے لمبے سفر کی صعوبت برداشت نہ ہونے کی وجہ سے پھر بونڈھار نہ جاسکے۔ اس وقت سفر طے کرنے کے لئے کوئی سرکاری انتظام نہ تھا۔ میں ادھر ادھر خاک چھانتا رہا مگر میرے ساتھی ہمت کر کے مسو مدرسہ عالیہ میں داخل ہوئے۔ جب انکو دوبارہ جانا ہوا تو مجھے بھی ساتھ لے گئے اس وقت مدرسہ عالیہ میں مولانا عبدالرحمان ابوالنعمان صاحب ڈومن پورہ والے مسند درس پر رونق افروز تھے۔ بڑی محنت اور تاکید و تاکید کے ساتھ ہمکو شرف تلمذ بخشا۔ مولانا کی تندہی اور مستعدی سے ہم نے علم کی قدر پہچانی اور ہمارے دماغ روشن ہوئے وہاں ہمارے ہم سبق مولوی محمد عمر نورانی تیل والے محمد یوسف جمال پوری رہے۔ پھر ہم دونوں آدمی (یعنی صاحب کجہ اور مولوی جلال الدین سکرولی والے) دہلی چلے گئے اور مدرسہ فتحپوری میں داخلہ لیا وہاں نورالانوار، شرح وقایہ اور قطبی وغیرہ پڑھیں۔ ایک سال کی مدت وہاں گزر گئی اور چونکہ وہاں ایک ہی وقت تعلیم کا سلسلہ تھا اس لئے ظہر کے بعد میاں صاحب کے مدرسہ پھاٹک حبش خاں میں مولانا شرف الدین سے جلالین اور مولانا محمد یونس سے مشکوٰۃ پڑھی۔

وہاں سے گھر واپس آئے تو دلی جانے کا اتفاق نہ ہوا۔ کتابوں کا کچھ حصہ یوسف پور میں پھر کچھ حصہ انترمی بازار مدرسہ بحر العلوم میں پڑھا۔ وہاں سے

راہ فرار اختیار کرنی پڑی تو مدرسہ سراج العلوم پہنچا۔ مولانا عبدالرحمان بنحو اوی سے جو بڑے محنتی اور شفیق و مہربان تھے سنن کی کتابیں مکمل کر لیں۔ مولانا کا دماغ اتنا صحیح تھا کہ وقت بے وقت نہ جانتے تھے مجھے اور ساتھ ہی حبیب اللہ طیب پوری کو پڑھاتے رہے ان شہور و سینین کے گزر جانے کے بعد مدرسہ دارالحدیث رحمانیہ میں داخلہ لیا اور وہیں سے سند فراغت حاصل کی۔ رحمانیہ کا نظم قیام و طعام اور تعلیمی بندوبست بیان سے باہر ہے۔ یہ زمانہ ۱۹۲۸ء کا ہے۔ یکم جون ۱۹۲۹ء کو لوگوں نے مجبور کر کے مجھے بھٹ پرا جیسی سنگلاخ زمین اور جاہل علاقہ میں ہور کیا۔ جو کچھ ۱۹۲۹ء تک ہوا میں نے کیا کتنے لوگوں نے پڑھا، کتنے موجود ہیں اور کتنے مرحوم ہو چکے۔ وہاں کے حالات قلم بند کرنے کے لئے کافی وقت چاہیے۔ مولوی خلیل الرحمان، مولوی امان اللہ، ماسٹر محمد خلیل میرے ارشد تلامذہ میں سے ہیں۔ کونڈرا میں جماعت کا مدرسہ قائم کیا۔ یہاں ایک بڑا جلسہ کیا جس میں حافظ حمید اللہ نے مولوی عبداللہ لکھنوی اور مولانا محمد احمد مدنی کو کانفرنس کے خرچ پر بھیجا۔ یہ غالباً مولانا احمد مہاجر مدنی ہونگے۔

مدرسہ کی جبر مضبوط ہوئی اور اس کی برکت سے کونڈرا خاص کے باشندے بھی خوشحال ہوئے اس سال کونڈرا میں گزرا۔ جب میری مالی حالت بہت کمزور ہو گئی تو اگرہ کڑھ پھولیل میں مدرسہ اہلحدیث میں تقریباً ایک سال رہا یہ یہ زمانہ کانگریس اور مسلم لیگ کے الیکشن کا تھا (۱۹۳۶ء)

اس کے بعد دارالہدی یوسف پور میں آٹھ سال اور شہنیاں میں پانچ سال رہا نیز ایک سال مدرسہ سراج العلوم جھنڈا نگر میں رہا ۱۹۵۲ء میں جب ہوش رہا قحط پڑا تو خاکسار کینڈرا پاڑھ ضلع کھٹک اڑیسہ میں مولوی حشم اللہ کے ایما پر ایک سال رہا۔

میں نے ایک مرتبہ ایک میٹنگ طلب کی تھی جس میں علماء و مٹکا شریک

ہوئے تھے۔ اس موقع پر ایک انجمن بنام اصلاح المسلمین قائم کی اور تبلیغی سلسلہ جاری کیا (جس کے ارکان مولانا عبدالمجید یوسف پوری، مولانا جلال الدین سکری لوی اور مولانا عبدالصمد ٹھکرا پوری وغیرہ تھے) پورے ٹیکہ میں متعدد جلسے ہوئے جب اس کی شہرت بڑھی اور تبلیغ کی ضرورت بھی سمجھ میں آگئی تو ترائی نیپال کے علماء بھی شریک ہوئے۔ مولانا عبدالرحمان علاقہ مرچوار موضع بھینا گاہن مولوی عبدالستار پنجابی (پٹریا) مولوی وارث علی دہسٹر، خاص طور پر قابل ذکر ہیں۔ ترائی علاقہ میں آپ حضرات کے ایہاں پر مقام پٹریا عظیم الشان اجلاس ہوا۔ بھینا گاہن میں اجلاس عام ہوا۔ جس میں ہندو روسار نے کافی مدد دی۔ بھینا کے قریب تنہوا میں اجلاس عام ہوا۔ "بکلی چھپیا" میں بھی اجلاس ہوا۔ ترائی علاقہ میں جتنے جلسے ہوئے سب میں عام پہلک کو کھلانے کا انتظام رہا۔ محمد التذہبت کامیاب جلسے ہوئے مگر ٹیکا علاقہ میں کسی کے کھلانے کا انتظام نہ تھا۔ وقت مقررہ پر ہمارے علماء پہنچتے، حاضرین مجلس کو قرآن و حدیث کا وعظ سناتے جلسہ ختم ہو جاتا تو پھر اپنے اپنے وطن کی طرف رواں دواں۔ نہ لینا نہ دینا۔ عرصہ تک یہ سلسلہ رہا ادھر ضلعی جمعیت اہلحدیث کی بنیاد پڑی۔ مولانا عبدالرؤف صاحب جھنڈانگری صدر مقرر ہوئے کوئی سکریٹری اور کوئی عام ممبر اس کے بھی بڑے بڑے اجلاس ہوئے قاری عبدالحق صاحب فنانشل سکریٹری تھے اب تو بڑھا پاپے بیماری چار سال سے ہے صحت و عدم صحت کا دور دورہ ہے عمر تقریباً ۷۱ سال ہے۔ [آپ کی وفات ۳ مارچ ۱۹۸۰ء کو ہوئی]

مولانا عبدالرزاق ٹکریا (دستی)

مولانا نوشہروی فرماتے ہیں، مولد موضع ٹکریا والد کا نام درباری بن بدل

ولادت ۱۳۳۳ھ ابتدائی تعلیم بونڈھار میں مولانا محمد یسین صاحب سے حاصل کی پھر وہلی میں مولانا عبید اللہ اٹاوی سے استفادہ کیا۔ چھٹی تک؟ دارالحدیث رحمانیہ میں پڑھا۔ پھر مدرسہ سعیدیہ پل بنگش وہلی میں مولانا ابو سعید شرف الدین سے کتب فقہ و حدیث پڑھیں۔ بعد ازیں وہلی ہی کے مدرسہ فتحپوری میں اصول اور معقولات کی تکمیل کی۔ ۱۳۵۵ھ میں فراغت کے بعد دو سال اپنے وطن میں تبلیغ کرتے رہے پھر مدرسہ سعیدیہ میں پڑھاتے رہے کچھ زیادہ عرصہ نہ گزرا تھا کہ اجل آپہونچا اور جوانی ہی میں وفات پائی (ماخوذ از تراجم ص ۱۵۷)

۴۲

مولانا عبدالرزاق سمر (بستی)

مولانا عبدالرزاق کا خاندان پہلے غیر مسلم تھا کہ بعد میں مسلمان ہوا آپ سمرانامی گاؤں کے رہنے والے تھے۔ آپ کی ولادت تقریباً ۱۸۵۷ء میں ہوئی ابتدائی تعلیم میاں صاحب علی صاحب سے ہوئی جو برہی عدیل پور ضلع فیض آباد کے رہنے والے تھے اس کے بعد ابتدائی درجات کی تعلیم مولانا اللہ بخش بسکوہری سے بسکوہر میں حاصل کی۔ بعد ازیں مدرسہ منظر العلوم اوسان کوئیاں میں مولانا محمد دین محدث سے چار سال کسب فیض کیا۔ پھر کانپور محلہ ٹیکا پور کے حنفی مدرسہ میں داخلہ لیا اور مولوی احمد حسن سے پڑھتے رہے۔ سند فراغت نہیں حاصل کر سکے مگر تعلیم مکمل کر لی تھی ممکن ہے کہ آپ کے اہل حدیث ہونے کے ناطے سند روک لی گئی ہو۔

بہر حال وطن واپس ہوتے تو بستی کے اندر تعلیم و تبلیغ کے جذبات سے سرشار تھے چنانچہ بیسویں صدی کے اوائل میں اکبرہ آئے اور تدریس کا کام

کیا کچھ دنوں بعد مدرسہ دارالہدیٰ یوسف پور کی تدریسی ذمہ داریاں سنبھالیں
یہ زمانہ ۱۹۱۸ء کے کچھ آگے کچھ پیچھے کا ہے چنانچہ ۱۹۱۸ء میں مدرسہ دارالہدیٰ کے اندر
ایک بڑا اجلاس ہوا تھا جس میں مولانا سیف بنارسی، مولانا شمس فیض آبادی
اور مولانا عبدالقادر غزنوی کے علاوہ اور بہت سے علماء تشریف لائے تھے۔
اس اجلاس کی رپورٹ (شائع شدہ المحدثات ۲۶ ۱۹۱۸ء) میں مولانا فیض آبادی
نے آپ کی تدریسی اور انتظامی صلاحیت کو سراہا ہے۔ اس رپورٹ سے یہ بھی
معلوم ہوتا ہے کہ مولانا فیض آبادی کو نصاب تعلیم درست کرنے کی ذمہ داری
سونپی گئی تھی۔ بعد میں کیا ہوا اس کی خبر نہیں۔ بہر حال مولانا کچھ دنوں تک
یوسف پور کے اس قدیم مدرسہ میں پڑھاتے رہے پھر اکبر تشریف لے گئے
اور وہاں ایک عربی مدرسہ قائم کیا اور تعلیم شروع کی اس میں بیرونی طلبہ کے
قیام و طعام کا انتظام تھا۔ مگر یہ مدرسہ نہیں چل سکا اور صرف مکتب باقی رہا
(پھر ۱۹۵۴ء میں مولانا عبدالقیوم (دودھو نیاں بزرگ) کے ہاتھوں اہل اکبر کے
تعاون سے اس مکتب کی تجدید ایک عربی درس گاہ کی شکل میں ہوئی) اس کے
بعد بڑے پور کے قریب گورا بازار میں ایک مدرسہ اسلامیہ ۱۹۲۲ء میں قائم کیا یہ
بڑے تنرک و احتشام سے چند سالوں تک چلتا رہا اور مکتب کی معیاری تعلیم ہوتی
رہی جس میں مولانا عبدالجلیل رحمانی نے بھی ابتدائی تعلیم پائی لیکن حالات نے
اس کو بند کرنے پر مجبور کر دیا۔ گورا بازار کے بعد آپ نے اپنے گاؤں سمرا میں
ہی ایک عربی درس گاہ قائم کی اس نے ایک عرصے تک دین کی خدمت کی اور پھر
ختم ہو گئی موجودہ مدرسہ شمس العلوم اس کے علاوہ ہے آپ نے کچھ دنوں تک
ضلع گونڈہ کے دیالی پور گاؤں میں بھی پڑھایا اور مدرسہ قائم کیا۔ آپ کا اسی
وقت کا ایک شعر ہے

سنواک بات میں کہتا ہوں پیارے دیالی پور ہر ہٹے کے کنارے

آخری ایام میں کچھ دنوں مدرسہ سراج العلوم جھنڈانگر میں پڑھایا اس عرصہ میں بال بچوں کے ساتھ جھنڈانگر میں رہتے تھے۔ اس کے بعد "ستنی" نام گاؤں میں کچھ آراضی ہو گئی تھی جس کی دیکھ ریکھ کیا کرتے تھے۔ مرض الموت میں وہاں سے سمر لائے گئے اور وہی مدفن بنا۔

دیکھنے والوں کا بیان ہے کہ آپ زبردست عالم اور بے مثال مقرر تھے دعوت و تبلیغ اور اصلاح عوام کا بے پناہ جذبہ رکھتے تھے چنانچہ گونڈہ، بستی، گورکھپور اور ان اضلاع سے ملتا ہوا ایندیاں کا علاقہ آپ کا فیض یافتہ ہے جس علاقے میں جا کر پوچھتے آپ کے فیض یافتگان ملتے ہیں اور آپ کی تبلیغ و دعوت کا ذکر کرتے ہیں۔ آپ ان اضلاع پر اچھا اثر رکھتے تھے۔

آپ بہترین مدرس اور اچھے مصلح و مبلغ ہونے کے ساتھ اچھے صحافی اور اہل قلم بھی تھے آپ نے معاشرہ کی اصلاح کی طرف جہاں بچوں کو تعلیم و تدریس کے ذریعہ اور عوام کو وعظ و تقریر کے ذریعہ مائل کرنے کی کوشش کی۔ وہیں خواص کو اپنی تحریروں اور مناظروں کے مسکت جوابات سے ایک سلفی العقیدہ اسلامی معاشرہ وجود میں لانے کے لئے آواز دی۔

ضلع بستی کی تاریخ میں آپ کو اس سلسلے میں اولیت کا شرف حاصل ہے کہ آپ نے سب سے پہلے ایک پرچہ نکالا اس کا نام ہاتھ تھا۔ غالباً ہاتھ پرچہ تھا۔ افسوس کی حالت کی ناسازگاری کی بنا پر چار پانچ شماروں سے زیادہ نہیں نکل سکا اس کے سرورق پر لکھا ہوتا تھا۔

ٹک کھول ذرا آنکھیں ہاتھ کی ندا آئی

مولانا کی طرف منسوب تمام اشعار لوگوں کی یادداشت سے ماخوذ ہیں ممکن ہے کوئی شعر مولانا کا نہ ہو اور لاعلمی میں آپ کی طرف منسوب ہو جائے اس طرح اس کی بھی کوئی ضمانت نہیں ہے کہ اشعار بعینہ یاد رہے یا یاد رکھنے والوں کی

طرف سے ادائیگی میں زیادتی اور تبدیلی واقع ہوگئی "ہائف" کے ایڈیٹر مولانا تھے اور مینیجر حاجی احمد چزانگی اکرہروی یہ پرچہ دینی، مسلکی اور اصلاحی نوعیت کا تھا۔ اس کی فائل موجود تھی۔ مگر امتداد زمانہ کے وجہ سے ضائع ہوگئی۔ مجھے اس کا کوئی شمارہ دستیاب نہیں ہو سکا۔ جس سے اس کے اجراء کی تاریخ متعین نہ کی جاسکی۔

مولانا زبردست مناظر بھی تھے۔ خانکوٹ نامی گاؤں میں آپ نے بریلویوں سے جو مناظرہ کیا وہ مشہور ہے آپ نے اس کی روئداد بھی شائع کی تھی مگر اب نایاب ہے۔ اپنے استاد مولانا احمد حسن کے لڑکے مولوی مشتاق بریلوی سے اکرہرا میں مناظرہ کیا اور ان کے فرار ہونے پر اکرہرا سے نوگڑھ تک گھوڑے سے پیچھا کیا۔ ان دونوں جگہوں کی درمیانی مسافت ۲۵ میل سے کم نہیں ہوگی۔

نیپال کے ایک گاؤں میں ایک حنفی پیر آتا تھا۔ وہ بڑا چرب زبان تھا لیکن جب آپ سے اس نے مناظرہ کیا تو ایسا زچ ہوا کہ خاموشی کے سوا کوئی چارہ نہ رہا۔ وہاں کے لوگ آپ کے مناظرہ سے ایسے متاثر ہوئے کہ سب اہلحدیث ہو گئے۔ آپ کے ایک معاشر کا تاثر ہے کہ "مناظرہ اور حاضر جوابی میں آپ کا کوئی مثیل نہیں تھا۔ مقابل کو ساکت اور گونگا کر دیتے تھے آپ کے مناظرات میں سے یہ چند ہمیں معلوم ہو سکے جن سے آپ کی مناظرانہ حیثیت اور مقام کی تعین کچھ دشوار نہیں۔ علاقائی علماء میں آپ ہمیں سب سے زیادہ چلتے پھرتے نظر آتے ہیں اور آپ کا حلقہ تبلیغ و تدریس کافی وسیع نظر آتا ہے۔"

آپ نے صحافت کے علاوہ تصنیف و تالیف کا بھی کام کیا ہے۔ چنانچہ (۱) "ٹھاکر عبدالرزاق" نامی ایک کتاب بھی لکھی تھی جو خاندانی حالات اور اپنی سوانح پر مشتمل تھی۔ یہ آپ کے زمانے میں شائع نہیں ہو سکی، بعد میں اس کا مسودہ ہی ضائع ہو گیا (۲)، ایک کتاب بڑھنی بازار میں مولانا عبدالرحمن ڈوکی اور مولوی عتیق الرحمن

بریلوی اگر ہروی کے درمیان ہوئے مناظرہ کی روئداد کے طور پر مرتب کی تھی۔
مگر شائع نہیں ہو سکی اور اب اس کا پتہ بھی نہیں ہے۔ (۳۳) ایک کتاب "روئداد مناظرہ
خانکوٹ" شائع کی۔

آپ شاعری میں یدِ طولیٰ رکھتے تھے ایک موٹی کاپی آپ کے اشعار سے پر تھی۔
لیکن ورثہ نے ضائع کر دی۔

چند اشعار جو بڑے بوڑھوں کو "باتف" سے زبانی یاد ہیں بطور نمونہ نقل کئے
جاتے ہیں۔

سنو ایک بات میں کہتا ہوں پیارے دیالی پور ہرہٹہ کے کنارے
آئے ہم اسلام میں توحید نیرداں دیکھ کر
کفر سے نفرت ہوئی اک دم سے قرآن دیکھ کر
جب فصاحت اور بلاغت کا عریض میں زور تھا
بول اٹھا ہے کلام اللہ سبحان دیکھ کر
اغنیاء اس دور کے کنجوس مکھی چوس ہیں
جاچھے چولہے کے اندر روئے ہماں دیکھ کر
حاسد و نااہل کیا سمجھیں گے میری شاعری
ہم کہا کرتے ہیں شعروں کو سخنداں دیکھ کر
اس سے آپ کی شاعری پر جتنی روشنی پڑتی ہے اس سے کہیں زیادہ آپ کے
پرچے اور اشعار کی مقبولیت کا اندازہ ہوتا ہے۔

آپ ایک مذہبی پیشوا اور عالم دین ہونے کے علاوہ اپنے علاقہ میں مسلمانوں
کے سیاسی لیڈر بھی تھے۔ چنانچہ آپ سیاست میں پکے کانگریسی تھے آزادی کی جدوجہد
جہد میں دو مرتبہ جیل بھی گئے۔ ایک مرتبہ تو عجیب اتفاق ہوا کہ آپ سمرائے گرفتار
کر کے اکبر ہرائے گئے اور ساتھیوں کے ہمراہ جیل بھیج دیئے گئے۔ اس وقت آپ کی
ایک لڑکی کی شادی کی تاریخ مقرر تھی۔ آپ کے ایک نامور ساتھی رام کمار شاستری
نے سنا تو اکبر ہرائے اور آپ کی صاحبزادی کی شادی کا انتظام کیا۔ آپ نے خلافت
مکبھی میں بھی کام کیا ہے۔

آپ کی دلیرانہ اصلاحی کوششوں میں سے ایک یہ واقعہ ہے کہ پانڈیوی

کا ایک بڑا میلہ تلمشی پور میں ہر سال لگتا ہے اور مہینہ بھر رہتا ہے۔ وہاں پہلے جمعہ کی نماز جاری تھی لیکن ریاست بلرامپور کے ایک تحصیل دار نے آکر بند کروا دیا۔ آپ کو یہ معلوم ہوا تو اکراہ آئے اور تقریر کر کے پچاس لٹھ بازوں کو ساتھ لے کر میلے میں پہنچے اور نماز جمعہ جاری کرائی۔ بعد میں پھر کسی کو روکنے کی ہمت نہیں ہوئی۔

اکراہ آپ کا خاص مستقر تھا یہاں آپ کی ایک صاحبزادی بھی بیاہی تھیں اسی وجہ سے آپ کا یہاں کے لوگوں سے گہرا تعلق اور یہاں والوں پر آپ کا اثر تھا آپ ایک بڑے زمیندار تھے گھر پر کاشت ہوتی تھی اور آمدنی کی طرف سے تقریباً استغنیٰ تھا۔ جس کی وجہ سے آپ کو خدمت دین کا خوب موقع ملا۔ آپ کی خوش پوشی کے واقعات بیان کئے جاتے ہیں۔ دیکھنے والوں کا تاثر ہے کہ آپ بڑے خوش پوش تھے پورے علاقے میں کوئی ایسا نہیں تھا جو اس قدر صاف ستھرے کپڑے استعمال کرتا۔ آپ کا بستر اتنا صاف ستھرا ہوتا تھا کہ کوئی بچہ اس پر بیٹھنے کی ہمت نہیں کرتا تھا۔ آپ بڑے زاہد اور متقی تھے۔ کتنوں نے آپ کے دست مبارک پر دینداری کی بیعت کی۔ اور پرانی روش سے توبہ کیا بڑے خوش اخلاق ملنا رحیم الطبع اور سخی تھے۔ سخاوت اور داد و دہش کی یہ خوبیاں آپ نے اپنے گھر کے دوسرے افراد میں بھی پیدا کر دی تھیں۔ چنانچہ آپ کے حقیقی بھائی عبدالستار صاحب کا واقعہ ہے کہ نیا جوڑا پہن کر بیٹھے ہوئے تھے۔ ایک سائل نے سوال کر دیا۔ یہ باوجود اپنی غربت کے کرتہ نکال کر سائل کو دیدیے اور خود ننگے ہو رہے بہر حال مولانا عبد الرزاق کو انتقال سے پہلے دارالعلوم شہینیاں کے قیام (۱۹۲۲ء) کے وقت ہی مدرسہ کی نگہداشت اور مشوروں کے سلسلے میں مشیر کار مقرر کیا گیا تھا۔ چنانچہ مولانا عبد الجلیل رحمانی نے مدرسہ کے قیام کے پہلے سال مدرسے سے متعلق ایک پمفلٹ شائع کیا تھا جس میں صفحہ آٹھ پر لکھا ہے (مشیران کار) مولانا عبد الرزاق سمراوی، مولانا

عبدالسلام مدرس مدرسہ حاجی علی جان دہلی مولوی ابو شحمہ خاں فاضل رحمانیہ مولوی محمد امین۔ اسی طرح مدرسوں کی خدمت آپ آخر وقت تک کرتے رہے پچ تو یہ ہے کہ آپ نے اپنا حق ادا کر دیا اور آنے والوں کے لئے ایک مثال قائم کر دی۔ آپ بعض لوگوں کی طرح سائڈ کی حلت کے قائل تھے۔ آپ کا انتقال سمرامیس ۱۹۴۵ء میں ہوا اور یہیں مدفون ہوئے۔

۴۳

مولانا عبدالرؤف رحمانی جھنڈانگر (نیپال)

عبدالرؤف نام، والد کا نام حاجی نعمت اللہ، نسب یوں ہے نعمت اللہ بن سرور خاں بن موتی خاں بن مختیار خاں، آپ نیپال ضلع گوٹڈہ کیلوستو تولہوا کے ایک معروف گاؤں کدر بٹوا کے رہنے والے ہیں آپ کا آبائی وطن گوالیار گرانٹ ضلع گوٹڈہ یوپی میں ایک گاؤں دپور نامی تھا آپ کے دادا یہیں کے رہنے والے تھے یہاں آپ کا اچھا خاصا فارم تھا۔ آپ کے والد نے یہاں سے بچپن ہی میں ہجرت کی اور کدر بٹوا میں جا کر اقامت گزیر ہوئے اور بہت کافی زمین اپنی تحویل میں کر لی اسی کدر بٹوا میں آپ ۱۹۱۰ء میں پیدا ہوئے۔ چند سال بعد حاجی نعمت اللہ صاحب نے آپ کو جامعہ رحمانیہ بنارس بھیج دیا وہاں دو سال تھے ۱۳۴۸ھ میں آپ کی والدہ کا انتقال ہو گیا جس کے غم میں باہر نہ جاسکے۔ اور سراج العلوم جھنڈانگر میں ہی مولانا عبدالغفور بسکوہری مدظلہ ملا فاضل سے تعلیم پائی۔ دوسرے سال مدرسہ دار الحدیث رحمانیہ گئے اور دو سال رکھ کر فراغت حاصل کی اس طرح آپ اپنی روایت کے مطابق ۱۳۵۰ھ

۱۔ اس مدرسہ کا نام اس وقت مصباح الہدی تھا ۱۳۱۵ھ میں اس کا قیام عمل آیا تھا اس حافظ عبدالرحمان بنارس سے تھے۔ انہیں کے نام پر بعد میں اس مدرسہ کا نام جامعہ رحمانیہ رکھ دیا۔

۲۔ اور اب مرحوم دیکھئے اس کتاب میں ان کا ترجمہ۔

میں فارغ التحصیل ہو گئے۔ ایک سال یا اس سے کچھ زائد آپ دارالحدیث میں مدرس رہے شعبان ۱۳۵۲ھ کے محدث میں آپ کے بارے میں ہے کہ آپ ان تین طلبہ رحمانیہ میں سے ہیں جو جمعیت تبلیغ کلکتہ کے اجلاس میں برجستہ تقریر کرنے کے لئے گئے تھے۔ اور یہ کانفرنس ۱۳۵۱ھ میں ہوئی تھی۔

بہر حال تدریس رحمانیہ کے بعد تین سال تک جامعہ رحمانیہ بنارس میں درس و تدریس کے فرائض انجام دیتے رہے پھر گھر آ گئے۔ اور دو تین سال تک بیکار بیٹھے رہے۔ اس دوران آپ کو یہ فکر تھی کہ ہمیں کون سا راستہ آگے کے لئے متعین کرنا ہے آخر کار آپ نے والد کا احترام کرتے ہوئے سراج العلوم ہی میں تدریس شروع کر دی کئی سال تک یہ سلسلہ چلتا رہا لیکن جب حاجی صاحب ۱۹۴۶ء میں انتقال فرما گئے تو آپ کو مدرسہ کے انتظام و انصرام کی ذمہ داری سنبھالنی پڑی آپ نے سنبھالا اور خوب سنبھالا۔ سراج العلوم یوں تو مالی اعتبار سے خود کفیل ہی تھا، مولانا جیسا مخلص اور محنتی آدمی اسے مل گیا جس نے ملک اور بیرون ملک سے اس کے لئے تعاون حاصل کیا ۱۹۴۶ء سے لے کر اب (۱۹۸۳ء) تک برابر اس کی تعمیر و ترقی ہوتی رہی جس کی وجہ سے اب وہ ایک قلعہ بن گیا ہے۔ مدرسہ کے پاس سات سو بیگھہ آراضی ہے جس میں اس کے لئے کھیتی ہوتی ہے اور جس جگہ مدرسہ واقع ہے وہاں بھی مدرسہ کی جگہ کشادہ ہے جس کی وجہ سے بلڈنگ کافی دور تک میں بنائی گئی ہے۔ بایں ہمہ مدرسہ میں جو تعلیمی اور علمی ترقی ہونی چاہیے تھی وہ نہ ہو سکی جس کا افسوس ہے۔ مدرسہ کے لئے آپ وقف ہیں یہی وجہ ہے کہ نہ تو مدرسہ کو آپ کے بغیر سوچا جاسکتا ہے اور نہ آپ کو مدرسہ کے بغیر۔ آپ کو علم سے کافی وابستگی تھی نیز فکر معاش سے قطعاً آزادی تھی اس لئے آپ نے جب چاہا اور جو کچھ چاہا، فوراً وہ چیز ملی۔ سرمایہ کا مسئلہ راستہ میں روڑا نہ بن سکا۔ اس کا نتیجہ ہے کہ آپ کے مدرسہ میں اچھا بڑا اور اہم کتب خانہ ہے آپ

چونکہ خوش حال تھے اس لئے گھریلو جھنجھٹوں سے بچ گئے اور برابر گہرا مطالعہ جاری رکھا جس کی بنا پر ہندوستان کے جید علماء اہل حدیث میں سے ایک قرار پائے آپ کو تقریر اور تحریر دونوں کا ملکہ حاصل ہوا اور دھیرے دھیرے آپ ہندوستان میں اہل حدیثوں کے بہترین خطیب گردانے گئے اور لوگوں نے خطیب الہند اور خطیب الاسلام کے القاب سے نوازا۔ نوگڑھ کی کانفرنس میں آپ کے خطبہ استقبالیہ نے دھوم مچا دی تھی آپ ایک عرصہ تک جمعیتہ اہل حدیث ہند کے صدر اور برابر اس کی مجلس عالمہ کے رکن رہے اور ہیں اسی طرح جامعہ سلفیہ بنارس کی مجلس عالمہ کے بھی آپ شروع سے رکن ہیں۔ آپ نے لکھنے کا آغاز طالب علمی کے زمانے ہی سے شروع کر دیا تھا۔ اس وقت سے آج تک کے مضامین درجنوں پرچوں کے اندر کسی ہزار صفحات پر بکھرے ہوئے ہیں ان میں سے کسی ایک کو مستقل مطبوع اور غیر مطبوع تالیفات کی شکل بھی دے دی گئی ہے آپ کی کتابیں یہ ہیں۔

۱۔ صیانت الحدیث ۲۔ نصرۃ الباری۔ نصرۃ الباری کے بارے میں مولانا اسماعیل گوجرانوالہ کا تبصرہ یہ ہے پیش نظر مقالہ میں صحیح بخاری کے خصائص پر سیر حاصل بحث فرمائی گئی ہے مولانا علمی اور اصلاحی حیثیت سے اس مقالہ میں کافی حد تک کامیاب ہیں چونکہ اہل قرآن بھی صحیح بخاری پر عموماً اعتراضات کرتے ہیں مولانا نے ان شبہات کو حسب امکان زائل کرنے کی کوشش فرمائی ہے (لله درہ وعلی اللہ اجرہ) میرے محترم دوستو! مولانا عبدالرؤف جھنڈا نگری نے سنت کی نصرت و حمایت میں قلم اٹھایا ہے اور بڑی چھان پھٹک کر کے اس کے لئے مواد فراہم کیا ہے اللہ تعالیٰ ان کو اس کا اجر دے اور عامۃ المسلمین کو توفیق دے کہ وہ اس سے استفادہ فرما سکیں۔

(مقدمہ نصرۃ الباری ۱۹—۲۲)

(۳) دلائل ہستی باری تعالیٰ (۴) تردید حاضر و ناظر (۵) العلم والعلما (۶) خلفائے

راشدین (۷)، سفرنامہ حجاز (۸) تحقیق مسند (۹) توحید باری تعالیٰ (۱۰) احترام مسلم (۱۱) ماہ رمضان کے احکام و مسائل (۱۲) کلمات و عامع ثمرات (۱۳) دلائل وحدت و رسالت (۱۴) کتاب الدعاء (۱۵) اقلیت و اکثریت کے مسائل (۱۶) سیرت النبی صلی اللہ علیہ وسلم (۳۰۰ صفحات) (۱۷) ادائے حقوق و صفائی معاملات و قسط و ر شائع ترجمان (۱۸) احوال قیامت و حشر اجساد (۱۰۰ صفحات) (۱۹) قرآن کریم پر پادریوں کے پانچ شبہات اور جوابات (۸۰ صفحات) (۲۰) فضائل و مسائل نماز (۲۰۰ صفحات) (۲۱) اسلاف کرام کی فیاضیاں (قسط و ر شائع ترجمان) (۲۲) حرم سود و جواز تقریر (۲۳) صبر و استقامت کا پیغام امت مسلمہ کے نام (تقریر) (۲۴) تقویٰ کی خصوصیات (۲۵) مسئلہ عشر عقل و نقل کی روشنی میں (۲۶) اسلام و سائنس (۲۷) فلسفہ خیر و شر (۵۰ صفحات) (۲۸) کائنات عالم میں زمین کی اہمیت (۲۹) ایمان و عمل (۱۰۰ صفحات) (۳۰) رسالہ عشر (۱۶ صفحات) (۳۱) مسئلہ زکوٰۃ (۱۶ صفحات) (۳۲) اوقات کار و روشن تابناک سلسلہ (۷۰ صفحات) (۳۳) صحابہ کرام کی دولت مندی اور سخاوت و فیاضی (۷۰ صفحات) (۳۴) تعلیمات اسلام کی حقانیت اور تبلیغ محمدی کی انقلابی قوت (۳۰ صفحات) (۳۵) ضلالت و ہدایت سے متعلق آیات کریمہ کی تشریح (۲۵ صفحات) (۳۶) مذہب اہل حدیث اسپنچ نظریات و خصوصیات کے آئینے میں (۱۰۰ صفحات) (۳۷) سفر حج کے آداب و شرائط اور چند مقدس آثار و شعائر (۳۸) اشعار و غنائد کی دینی حیثیت (۳۹) عالمین حدیث کا پہلا مقدس گروہ (۱۰۰ صفحات) (۴۰) علماء دین اور امر اسلام (۴۱) عزلی زبان اور خوشحال مسلمان (۴۲) مقررین اور واعظین پر عتاب کا جواب (۴۳) قربانی پر معیشت کی آڑ میں اعتراض (۲۵ صفحات) (۴۴) دینی تعلیم و امرار زمانہ (۴۵) علم دین کا مقام اور مدارس اسلامیہ کی تاریخ (۴۶) عشرہ ذی الحجہ کے فضائل (۴۷) بقر عید میں ذبح جانوراں جیو ہتیا نہیں (۴۸) مومنین عابدین

ذکرین کے اوصاف (۴۹) اسلام ایک عالمگیر مذہب ہے (۵۰) صداقت قرآن اور اصلاحات بائبل (۵۱) اتفاق فی سبیل اللہ و دینی و ملی ادا زے (۵۲) نعم البدل (۵۳) حقانیت اسلام اور تہذیب حاضر کے ظلمات (۵۴) لادینی تحریکات کے دور میں دینی اداروں کا قیام (۵۵) آپ بیتی و جگ بیتی کے چند واقعات (۵۶) خلافت فاروق اعظم (۵۷) مطالب خطاب و فوائد حمد و صلوة (۵۸) صفحہ (۵۸) فہم قرآن (۵۹) استقبالیہ نوگڑھ وغیرہ۔

۴۴

مولانا عبد الستار بانسی (بستی)

مولانا عبد الستار بانسی کے رہنے والے تھے غالباً تعلیم حاصل کرنے کے بعد ہی دہلی میں رہنے لگے اور مدرسہ زبیدیہ میں پڑھاتے رہے۔ مسجد زبیدیہ کے امام بھی آپ ہی تھے۔ بڑے عابد و زاہد تھے ہمیشہ رمضان میں اعتکاف کرتے تھے اور اشراق وغیرہ کی پابندی کرتے تھے بڑے خوش پوش تھے ایک زمانہ تک دہلی میں درس دیتے تھے۔ آپ کا وعظ نہایت بہترین اور پراثر ہوتا تھا۔ اس میں لوگ بڑی تعداد میں شرکت کرتے تھے۔ دہلی کے مالدار گھروں کی لڑکیاں آپ کے یہاں پڑھنے جاتی تھیں۔ جنہیں آپ کی اہلیہ پڑھاتی تھیں۔

آپ کی اہلیہ کا انتقال دہلی ہی میں ہو گیا اس کے بعد آپ بانسی چلے آئے آپ کو مطالعہ کا کافی شوق تھا۔ اس لئے مسلکی کتابیں کافی رکھتے تھے۔ بانسی آنے کے بعد ۱۹۲۶ء میں انتقال ہوا۔

۴۵

مولانا عبد الستار بسکوہر (بستی)

نام عبد الستار، مولد و مسکن بسکوہر (بستی)، ابتدائی تعلیم بسکوہر میں مولانا اللہ بخش

سے پائی اس کے بعد مدرسہ عالیہ فتحپوری دہلی میں پڑھا۔ پھر میاں نذیر حسین محدث
دہلوی سے سند فراغت حاصل کی۔

پلوری عمر درس و تدریس اور تبلیغ دین میں گزار دی۔ جب مولانا اللہ بخش
صاحب وفات پا گئے اور بسکوہر میں تدریسی سلسلہ منقطع ہو گیا تو مولانا ہی نے
یہ سلسلہ جاری کیا۔ آپ کی وفات بسکوہر میں ۱۹۲۵ء میں ہوئی۔

(۴۶)

مولانا عبدالسلام بلکڑیہ (نیپال)

نام عبدالسلام بن محمد یونس مولد مسکن مدھوکر پور عرف بلکڑیہ ضلع کیلوستو ابتدائی
تعلیم مدرسہ دارالعلوم ششہنیاں میں ہوئی عربی کی تیسری یا چوتھی کی تعلیم بھی یہیں
کی تھی۔ پھر مدرسہ عالیہ متوسے سند فراغت حاصل کی دارالعلوم ششہنیاں میں
کئی سال سے عربی درجات کو پڑھا رہے تھے۔ مدرسہ کے بحرانی دور میں آپ بھی ان
مخلصین میں سے ایک تھے جنہوں نے تعلیم اور تبلیغ کا حق ادا کیا۔ بعض وجوہ کی بنا پر
مدرسہ سے مستعفی ہوئے اور پھر بدرجہ مجبوری مقام باڑی (دھولپور، راجستھان)
کا سفر کیا ابھی چند ماہ تعلیم و تدریس کا سلسلہ چلا تھا کہ مرض الموت آپہونچا اور کچھ
دنوں بیمار رہ کر اپنے وطن میں ۱۹۸۳ء میں انتقال کر گئے۔ رحمہ اللہ۔

آپ نے انگریزی سے بی اے کا پرائیویٹ امتحان بھی بستی سے پاس کیا
تھا۔ چنانچہ عربی اور اردو کے ساتھ انگریزی کی مناسب سوجھ بوجھ رکھتے تھے۔
آپ صالح و دیندار و امانت دار طبیعت ہونے کے علاوہ محنتی نوجوان اور
دلچسپی سے عملی میدان میں مناسب رول ادا کرنے والے صاحب وجاہت آدمی تھے
جب میں نیپال میں کسی طرح کی دعوتی تحریک کے سلسلے میں غور کرتا تھا تو آپ کے
بارے میں رائے قائم کرتا تھا کہ ان کی سوجھ بوجھ نیز دیگر صلاحیتوں کی بنیاد پر آپ کو

سب سے اہم ذمہ داری سوچنی جاسکتی ہے مگر خدا کو کچھ اور ہی منظور تھا کہ تقریباً چالیس سال کی عمر میں انہیں اپنے پاس بلا لیا۔

(۴۷)

مولانا عبدالسلام شہنیاں (بستی)

والد کا نام یاد علی تھا۔ آپ کے آباء واجداد فیض آباد کے رہنے والے تھے۔ ۱۸۵۷ء میں یہ خاندان ضلع بستی، ہجرت کر گیا تھا۔ آپ بستی کے شمالی علاقہ کے ایک گاؤں بشپور میں ۱۳۲۷ھ میں پیدا ہوئے۔ ابتدائی تعلیم نیپال میں پائی۔ والدین کے ساتھ کلکتہ دس سال کی عمر میں گئے یہیں والد کا انتقال ہو گیا۔ آپ بل کی ملازمت سے اپنا اور اپنی والدہ کا پیٹ بھرتے تھے۔ ڈیڑھ سال بعد گھر آئے اور مفتاح العلوم بھٹ پڑا اور پڑیا نیپال میں فارسی پڑھی۔ ایک سال کے بعد دہلی آئے اور مدرسہ حمیدیہ صدر بازار میں چھ ماہ رہ کر مظاہر العلوم سہارنپور چلے گئے۔ یہاں مولانا خلیل احمد، مولانا ظہور الحسن اور مولانا زکریا وغیرہ سے پانچ سال تک استفادہ کیا۔ تعلیم مکمل کرنے کے بعد حدیث پڑھنے کی غرض سے دارالحدیث رحمانیہ دہلی آئے اور مولانا عبدالغفور اعظمی، مولانا عبدالرحمان بہاری۔ مولانا سکندر علی ہزاوی اور شیخ الحدیث مولانا احمد اللہ پرتاپ گڑھی سے رحمانیہ میں پڑھا۔ اس کے بعد لکھنؤ گئے۔ ندوہ میں طبیعت نہ لگنے کی وجہ سے تکمیل الطب کالج میں طب پڑھنے کے لئے داخل ہوئے۔ پھر مدرسہ فرقانیہ میں فلسفہ پڑھا۔ علم کے پیاسے کو ابھی دیو بند جانا باقی تھا۔ وہ پورا ہوا۔ مولانا حسین احمد مدنی، مولانا تفسی مولانا محمد شفیع، مولانا محمد ابراہیم، مولانا اعزاز علی، مولانا اصغر حسین اور مولانا غلام رسول سے حدیثیں پڑھیں۔ دیو بند سے فارغ ہو کر دہلی آئے اور ۱۳۳۷ھ میں مدرسہ حاجی علیجان میں پڑھانا شروع کیا اور سولہ سال تک حدیث کا درس

دیتے رہے ۱۳۶۶ء میں تقسیم ملک کا حادثہ ہوا تو مولانا کی لائبریری کو بہت سے لوگوں کی طرح نقصان پہونچا اور اس ہنگامے میں ابن ماجہ، مطول عربی شرح ضائع ہو گئی جسے آپ نے خون جگر سے لکھا تھا۔ ہنگامہ ختم ہوا تو وطن بستی آئے اور ششہنیاں ایڈرہ پور میں گھر بنایا پھر چند ہی دنوں بعد مدرسہ حاجی علیجان کا خط پہنچا اور ۱۳۶۸ء میں دہلی آگئے اور ریاض العلوم میں مدرس مقرر ہوئے ۱۹۴۸ء سے ۱۹۷۲ء تک ریاض العلوم ہی میں درس حدیث دیتے اور ریاض العلوم کو اپنے خون سے سینچتے رہے۔

شیخ الحدیث مولانا عبید اللہ مبارکپوری کی شہادت ہے کہ ”یہ دیکھ کر بڑی خوشی ہوتی ہے کہ ۱۹۴۷ء کے بعد دہلی میں اس مدرسہ کو الحدیث کی پہلی واحد دینی بڑی درس گاہ ہونے کا شرف حاصل ہے جہاں باقاعدہ دورہ تفسیر و حدیث ہوتا ہے (اخبار الحدیث دہلی) مولانا نے درس حدیث کے ذریعہ شاگردوں کی ایک بڑی جماعت تیار کر دی جو ملک کے مختلف حصوں میں دین کی خدمت کر رہے ہیں اس کے ساتھ ہی آپ نے تبلیغ دین کا فریضہ عوامی سطح پر بھی بہت اچھے انداز میں کیا ہے اس سلسلے میں آپ نے ”الاسلام“ نامی ماہنامہ پرچہ بھی نکالا جو تاحیات نکلتا رہا اور آپ کے بعد بھی نکل رہا ہے۔ آپ کا اہم ترین کارنامہ عوام کے لئے دینی لٹریچر کی فراہمی ہے۔ آپ کی درجن کتابیں مختلف اسلامی موضوعات پر عوامی انداز میں لکھیں اور شائع کیں اس کی مفصل فہرست آگے درج کی جا رہی ہے۔ پہلے آپ کے بارے میں ایک اہم تاثر نقل کیا جا رہا ہے۔ مولانا عبید اللہ حمید رحمانی فرماتے ہیں ”آپ کا شمار تقسیم ملک کے بعد ان افراد میں ہوتا تھا جن کے قلمی و لسانی جہاد تبلیغی ماسعی، ورع و تقویٰ اور سادہ زندگی نے معاشرہ پر گہرے اثرات چھوڑے ہیں“ دوسری جگہ لکھتے ہیں ”میرے نزدیک تقسیم ملک کے بعد عوامی لٹریچر کی کثرت کے اعتبار سے آپ کی تصنیفات کو نمایاں حیثیت حاصل ہے“ (ترجمان ۱۵ اہم ۲۰۰۶)

لیکن ان میں ضعیف حدیثوں کا وجود ان کی اصلاح کا طالب ہے۔
 آپ کا انتقال ۴ فروری ۱۹۷۳ء کو بحالت نماز ہوا اور دلی کے قبرستان شیدی
 پورہ (جس میں میاں صاحب وغیرہ بھی مدفون ہیں) میں مدفون ہوئے۔
 غیر مطبوعہ ضائع شدہ تالیفات :- (۱) ابن ماجہ کی مطول عربی شرح (۲)
 الصمام الباری علی عنق جرح البخاری (۳) خیر المساعدا فی مسئلۃ الرضا عتہ (۴) اللعاب
 بالشریح (۵) حقوق الزوجین (۵) اسلامی فتاویٰ کی دس جلدیں۔
 مطبوعہ تالیفات :- (۱) انوار المصایح ترجمہ مشکوٰۃ المصابیح دس جلدیں (۲) اسلامی
 تعلیم گیارہ جلدیں (۳) اسلامی خطبات تین جلدیں (۴) اسلامی وظائف (۵) خواتین
 جنت (۶) خطبات التوحید (۷) بلاغ المبین (۸) اسلامی عقائد (۹) اسلامی پردہ
 (۱۰) کشف المہم فی ترجمہ مقدمہ مسلم (۱۱) فضائل حدیث (۱۲) فضائل قرآن (۱۳) کتاب المجموعہ
 (۱۴) حلال کمائی (۱۵) ایمان مفصل (۱۶) کلمہ طیبہ کی فضیلت (۱۷) اخلاص نامہ (۱۸)
 اسلامی فتاویٰ ایک جلد (۱۹) چہل حدیث (۲۰) مذمت حسد (۲۱) اسلامی اوراد
 (۲۲) رسالہ اصول حدیث (۲۳) زبان کی حفاظت۔

۴۸

مولانا عبدالسلام کونڈوں دگنڈہ

بونڈھار کے قریب کونڈوں نامی موضع مسکن ہے۔ ابتدائی تعلیم بونڈھار میں
 ہوئی اور جامعہ رحمانیہ بنارس سے فراغت۔
 سراج العلوم جھنڈانگرا اور جامعہ رحمانیہ بنارس میں درس و تدریس کے
 فرائض انجام دیئے ۱۹۷۷ء کے لگ بھگ مولانا عبدالحمید رحمانی نے مرکزی جمعیت
 اہل حدیث دہلی کی اپنی نظامت کے دور میں آپ کو اپنا نائب منتخب کیا۔ ایک سال
 بعد آپ دونوں دہلی منتقل ہو گئے۔ ۱۹۷۳ء میں جب مولانا عبدالحمید رحمانی کونڈھار

سے سبکدوشی کیا گیا تو آپ کو نظامت سونپی گئی۔ غالباً ۱۹۴۸-۴۹ء میں آپ مرکزی جمعیت کی نظامت سے مستعفی ہو کر فیسی (آئی لینڈ، ساؤتھ پیسفلک) بغرض دعوت و تبلیغ منتقل ہو گئے اور اب (۱۹۸۳ء) تک وہیں ہیں۔ آپ نے مضامین و مقالات کے علاوہ یہ چند چیزیں تیار کی ہیں۔

۱، اخلاقی کہانیاں تین حصے جو مکاتب اہل حدیث میں داخل نصاب ہے (۲) امام حسن بصری حیات و ملفوظات (مطبوع) (۳) فضائل یوم عاشورہ (مطبوع) (۴) الابداع فی مفسر الابداع کا ترجمہ ترجمان میں قسط وار شائع ہوتا رہا۔

۴۹

مولانا عبدالشکور بڑھے پوروا (بستی)

آپ کے لڑکے مولوی رضوان نے اہل حدیث دہلی نجرہ ۱۵ اکتوبر ویکم نومبر ۱۹۶۵ء میں آپ کی وفات کے بعد چند باتیں تحریر کی تھیں یہ مضمون اسی سے ماخوذ ہے۔

آبائی وطن "گوپال پور" شیوپتی گنج تھا۔ فراغت کے بعد موضع بڑھے پور و علاقہ الیدہ پور منتقل ہو گئے۔ جھنڈانگر میں مسلسل پانچ سال تک قرآن و حدیث کا درس دیا۔ پھر مقام "پھلوریا" علاقہ الیدہ پور میں ایک دینی مکتب قائم کیا اور اسے عروج پر لیجانے میں ہر ممکن سعی پیہم کی تقریباً (۳۰) سال تک اس ادارہ کی رہنمائی کرتے اور درس دیتے رہے۔

دعوت و تبلیغ کا بے پناہ جذبہ تھا مسلک کی ترویج اور دین کی تبلیغ میں بڑی کوشش کرتے تھے صاحب تقویٰ اور صاحب اوراد و وظائف تھے۔

وفات سے پانچ سال قبل بوجہ علالت مدرسہ پھلوریا سے مستعفی ہو گئے تھے اور ساٹھ سال کی عمر میں ۲۸ ستمبر ۱۹۶۵ء مطابق ۲ جمادی الاخریٰ ۱۳۸۵ھ کو وفات پائی۔

مولانا عبدالصمد ٹھکرا پور (بستی)

آپ کے والد کا نام محمد سلطان اور گاؤں کا نام ٹھکرا پور ہے آپ کے صحیح حالات بتانے والا کوئی نہ مل سکا البتہ خیال ہے کہ ۱۸۸۰ء تا ۱۸۸۵ء میں کسی وقت آپ کی ولادت ہوئی کیونکہ تراجم علماء حدیث ہند میں آپ کی عمر ۵۰ سال بتائی گئی ہے ابتدائی تعلیم یوسف پور میں مولانا نور اللہ وغیرہ سے ہوئی۔ بعد میں آپ کے دہلی میں تعلیم حاصل کرنے کا پتہ چلتا ہے کیونکہ تراجم میں دیئے گئے آپ کے تمام اساتذہ مدارس دہلی کے اساتذہ نظر آتے ہیں۔ مثلاً علامہ محمد بشیر سہسوانی، ڈپٹی نذیر احمد خاں، مولانا عبدالجبار عمر پوری، مولانا محمد اسحاق منطقی، مولانا عبدالوہاب صدیقی، مولانا عبدالوہاب نابینا اور شیخ الحدیث مولانا احمد اللہ پرتاپ گڈھی غالب گمان یہ ہے کہ آپ نے مدرسہ حاجی علیجان میں داخلہ لیا ہوگا۔ یہیں مولانا عبدالعزیز میمن راجکوٹی کے ساتھ پڑھتے رہے ہونگے۔ مدرسہ کے غیر تعلیمی اوقات میں یا یہاں سے فراغت کے بعد دوسرے علماء سے استفادہ کیا ہوگا۔ آپ کی تین کتابیں معلوم ہو سکیں (۱) خروج النساء الی العیدین (۲) اثبات الجمعۃ فی القری (۳) رسالہ علم صرف ان کتابوں کی جستجو اور حالات کی تلاش میں آپ کے خاندان کے لوگوں سے ملاقات کی مگر کوئی خاص کامیابی نہ ہو سکی صرف اتنی بات معلوم ہوئی کہ آپ نے فراغت کے بعد کہیں درس و تدریس کا فریضہ انجام نہیں دیا بلکہ گھر کی آراہی کافی ہونے کے ناطے کھیتی باڑی میں لگ گئے کتابیں گھر کے کتب خانے میں موجود تھیں مگر بہت تلاش و جستجو کے بعد بھی کوئی کتاب نہیں ملی البتہ ایک کتاب ضخیم بتائی جاتی ہے۔

آپ کے انتقال کی تاریخ بھی معلوم نہیں تخمیناً ۱۹۴۰-۴۲ء کے لگ بھگ

بتائی جاتی ہے۔ مولانا عبدالجلیل رحمانی آپکی تاریخ وفات ۱۹۳۸ء بتاتے ہیں آپکے پاس ایک اچھا کتب خانہ تھا جس میں بیش قیمت کتابیں تھیں کچھ کتابیں بعض لوگوں کے ہاتھ لگ گئیں۔ چند دنوں پہلے کچھ کتابیں مدرسہ اسلامیہ عربیہ اکرمہرا (بستی) میں دیدی گئیں اور کچھ کتابیں گھر ہی پر ہیں۔

(۵۱)

مولانا عبدالعظیم اکرمہرا (بستی)

(بروایت مولانا عبدالنور دین مولانا عبدالعظیم)

نام عبدالعظیم۔ قصبہ اٹوا کے پاس پیری نامی گاؤں آبائی وطن اور اکرمہرا نہال تھا۔ بچپن ہی میں اکرمہرا آئے اور یہیں کے ہو رہے۔ ابتدائی تعلیم کے بارے میں معلومات نہیں البتہ بعد میں دہلی گئے اور مولانا محمد جوناگڑھی کے ساتھ مدرسہ دارالکتاب والستہ میں پڑھنے لگے۔ مولانا عبدالوہاب صدری آپ حضرات کے استاد اور مرشد و مربی تھے۔

بتایا جاتا ہے کہ آپ کا داخلہ مدرسہ میں چھ ماہ تک نہیں ہو سکا تھا۔ اس درمیان میں آپ نے بڑی عسرت کی عبرت آموز زندگی گزاری۔ داخل شدہ طلبہ کے کھانے سے روٹیوں کے جو ٹکڑے بچ جاتے اور سوکھ چکے ہوتے تھے آپ انہیں بھگو کر کھایا کرتے تھے۔ مولانا محمد جوناگڑھی کے ساتھ فراغت حاصل کی۔

مولانا جوناگڑھی سے آپ کے تعلقات چونکہ گہرے اور دوستانہ تھے۔ اس لئے ان کی خواہش تھی کہ صاحب ترجمہ انہیں کے ساتھ دہلی یا گجرات میں رہیں اور دعوت و تبلیغ کا پروگرام بنا کر ایک ساتھ کام کریں مگر آپ نے وطن میں رہ کر تبلیغ دین اور گھریلو ذمہ داریوں کو سنبھالنا مناسب سمجھا۔

فراغت کے بعد گاؤں اور خاندان کے بچوں کو بلا اجرت مکتبی تعلیم دیتے

رہے۔ مطالعہ کا شوق تھا اور حدیث و شروح نیز امام ابن تیمیہ و ابن قیم وغیرہ کی کتابیں اکثر مطالعہ میں رہتیں۔ تقریر بڑی عام فہم سلیس اور پراثر ہوتی تھی۔ علاقہ میں دعوت و تبلیغ کا کام کرتے رہے باقاعدہ کسی عربی مدرسے میں نہیں پڑھایا مولانا عبدالرحمان مبارکپوری اور حاجی نعمت اللہ مؤسس مدرسہ سراج العلوم جھنڈا نگر (نیپال) علاقہ بستی و گونڈہ کے دوروں میں آپ کو اپنے ساتھ رکھتے اور آپ پر اعتماد کرتے تھے۔ تقویٰ اور خشیت الہی آپ کا شعار تھا اور انھیں موضوعات پر اکثر تقریر بھی کرتے اور روتے اور لاتے تھے۔ آپ کا انتقال ۲۹ نومبر ۱۹۷۷ء کو ہوا۔ اولاد میں مولانا عبدالصبور رحمانی، مولانا عبدالنور ندوی، اور مولانا عبدالعلیم مدنی قابل ذکر ہیں۔

(۵۲)

مولانا عبدالعلیم اکبر ہرا (بستی)

نام عبدالعلیم بن عبدالعظیم۔ مولد و مسکن اکبرہرا، ولادت یکم جنوری ۱۹۲۸ء ابتدائی تعلیم مدرسہ اسلامیہ اکبرہرا میں ہوئی۔ عربی کی تعلیم ندوہ لکھنؤ میں پائی۔ یہاں سے ۱۹۶۱ء میں فراغت پائی پھر جامعہ سلفیہ بنارس سے ۱۹۶۸ء میں فارغ التحصیل ہوئے۔ اس کے بعد جامعہ اسلامیہ مدینہ منورہ سے ۱۳۹۳ھ میں کلیہ کیا اور جامعہ ام القرئی سے ۱۳۹۸ھ میں ایم اے کیا۔

بعد ازیں رابطہ العالم الاسلامی مکتہ المکرّمہ میں اردو مترجم کی حیثیت سے اور پھر شعبہ مبعوثین و دعا کے بعض عہدوں پر فائز ہیں۔

تالیفات میں مولانا مسعود عالم ندوی کی کتاب ”محمد بن عبدالوہاب ایک مظلوم اور بدنام مصلح“ کا عربی ترجمہ بنام ذی، ”محمد بن عبدالوہاب مصلح مظلوم و مفتری علیہ“ (مطبوع) (۲) مولانا عبدالسلام مبارکپوری کی کتاب ”سیرۃ البخاری“ کا عربی ترجمہ (مطبوع) (۳) الاحادیث الواردة فی المہدی فی میزان الجرح والتعدیل“ (۴) تحقیق و دراستہ کتاب الثقات

لعجلی (مطبوع) ہیں۔ اردو، عربی اور انگریزی پر پوری قدرت رکھتے ہیں، زبان صاف ستھری ہے اور علم و مطالعہ گہرا اور وسیع۔

(۵۳)

مولانا عبدالغفار پنڈت پور (بستی)

بجہا بازار کے قریب مقام پنڈت پور مولد و مسکن ہے ریاض العلوم سے فراغت حاصل کی اور دعوت و تبلیغ کے جذبہ کے تحت اپنے علاقہ کے مسلمانوں سے تعاون لیکر ایک مدرسہ قائم کیا جس میں دوسری تیسری جماعت تک عربی تعلیم ہو رہی ہے آپ نوجوان اور جوان ہمت ہیں اخلاق و کردار بھی خوب ہے۔

(۵۴)

مولانا عبدالغفار مرٹلا (بستی)

نام عبدالغفار بن مولانا نور اللہ مرٹلا نامی گاؤں میں سکونت ہے ابتدائی تعلیم اپنے والد مولانا نور اللہ سے پائی پھر رحمانیہ میں کچھ دن پڑھا۔ شیخ الحدیث مولانا عبید اللہ رحمانی آپ کے اساتذہ میں ہیں۔ پھر مدرسہ مطلع العلوم میرٹھا اور مدرسہ مظاہر العلوم سہارنپور میں فراغت حاصل کی۔

پہلے "مرٹلا" میں بچوں کو پھر مدرسہ دارالہدیٰ یوسف پور میں کچھ دنوں پڑھاتے رہے چند دنوں بعد نیپال کے "ڈمرا" نامی گاؤں میں ایک مدرسہ کھولا اور اس کا نام مطلع العلوم رکھا۔ سال بھر یہاں پڑھایا۔ آب و ہوا اس نہ آئی تو "بیرکھا" نامی گاؤں پھر نیپال، ضلع کیلوستو کے موضع بھینسکنڈہ میں ایک عرصہ تک عربی اور اردو کی تعلیم دیتے رہے اس وقت (۱۹۸۳ء) تین چار سالوں سے مقام "بہرا" (برڈ پور) میں بچوں کو پڑھا رہے ہیں۔ آپ سادہ وضع قطع کے اچھے اور شریف

بزرگ ہیں۔ علاقہ بھر میں آپ کا فتویٰ چلتا ہے۔ بڑے خوش اخلاق اور ملنسار ہیں۔ علم اچھا ہے۔ تدریس کی اچھی صلاحیت ہے۔ دعوت و تبلیغ جزو زندگی ہے (۱)

(۵۵)

مولانا عبد الغفور بکومر (بستی)

مولانا بوکھی نوشہروی لکھتے ہیں "عبد الغفور بن جعفر خاں (پٹھان، ایرانی النسل) مولد قصبہ بکومر (ضلع بستی) ابتداءً مولوی مقصود علی خاں شاہ بھما پور سے پڑھا۔ تکمیل مدرسہ عالیہ دیوبند (سہارنپور) میں کی۔"

(آپ کے فرزند ذاکر صاحب نے شاہ بھما پور پھر دارالعلوم دیوبند میں تحصیل علم کا ذکر کیا ہے اور ملافاضل (الہ آباد بورڈ) پاس کرنے کا ذکر دیوبند سے فراغت کے سال بتایا ہے (ذکر الادیب ۱۷-۲۲)

"ادب و علوم مولوی اعجاز علی و مولوی ابراہیم بلیاوی سے اور حدیث مولانا اور شاہ مرحوم سے پڑھی۔ اور تکمیل کے بعد مختلف مقامات یعنی قصبہ بکومر، قصبہ انتری بازار مدرسہ بحر العلوم، مقام جھنڈ پینگر (نیپال)، مدرسہ سراج العلوم میں پڑھنے کے بعد اب عرصہ تین سال سے رحمانیہ دارالحدیث دہلی میں مصروف تعلیم ہیں عربی میں فی البدیہہ قصائد لکھتے ہیں" (تراجم علمائے حدیث ہند ص ۴۷)

آپ نے مندرجہ بالا مقالات کے علاوہ بلرام پلور ڈگری کالج (اولین تدریس) مدرسہ فیض عام منو، مدرسہ رحمانیہ کلکتہ، مدرسہ جامع اعظم دہلی، مدرسہ سراج العلوم بونڈھار (گونڈہ) اور جوڈھپور وغیرہ میں عرصہ تک دین کی خدمت کی اور قرآن و حدیث کا درس دیتے رہے علماء بستی میں آپ کو استاد الاساتذہ کا مقام حاصل تھا۔ اور جلسوں کی صدارت آپ کی موجودگی میں صرف آپ کے ذمہ ہوتی تھی آپ اچھے خطیب اور فی البدیہہ کہنے والے عربی کے شاعر تھے۔ نوگڑھو کے اجلاس

(۱) آپ کا انتقال وسط جولائی ۱۹۸۷ء میں ہوا۔ اللھم اغفرلہ وارحمہ۔

عام آڈیا کانفرنس کا سب سے عظیم الشان اجلاس منعقدہ ۱۹۶۱ء میں آپ کے عربی اشعار اور آپ کے فرزند مولانا ذکرا اللہ ذاکر ندوی کے اردو ترجمہ (بصورت اشعار) سے جلسہ کا افتتاح ہوا آپ کا علم بڑا وسیع اور گہرا تھا۔ پڑھاتے تو بحرِ ذخار معلوم ہوتے حدیث اور ادب کا درس سننے کے قابل تھا۔ ایک بہترین مدرس ہونے کے ساتھ ہی آپ بہترین مرئی اور منتظم بھی تھے۔ جس مدرسہ میں گئے اسے آسمان کی طرح بلند کر دیا اس وقت ہندوستان میں جو اہم اہلحدیث ہستیاں ہمارے لئے قابل فخر ہیں ان میں سے ایک آپ کی ذات بھی تھی۔ آپ سیدھے سادھے پرانی وضع کے شریف بزرگ تھے۔ چہرے مہرے سے بزرگی کی علامتیں ہوید تھیں۔ آپ جیسے صاحب علم و ادب اور اہل تقویٰ و طہارت نظر نہیں آتے۔ آپ کی ہمہ وجوہ بزرگی مجھ جیسے بے بضاعت، قلیل العلم اور سیہ کار کے تزکیہ سے بے نیاز ہے۔ آپ کی ذات نے ضلع بستی و گونڈہ میں سلفیت کے سلسلے میں جو گہرے اثرات چھوڑے ہیں ان میں کوئی بھی نظر انداز نہیں کر سکتا۔

آپ کے عربی فارسی اور اردو کے اشعار اگر اکٹھا کر دینے جائیں تو ایک ضخیم جلد تیار ہو جائے۔ آپ نے مشکوٰۃ وغیرہ بعض کتابوں پر حواشی (عربی) بھی لکھے مگر طبع نہیں ہو سکے۔ مولانا کے تعلقات مولانا عبدالرحمان بخاوی ماہر فیر البص سے گہرے تھے۔ اسی گاؤں کے چودھری پنچ عبدالقیوم آپ کی بڑی قدر کرتے تھے ان کے انتقال کے بعد آپ نے "یار غار" نامی رسالہ تحریر فرمایا تھا جو شائع ہوا طویل علالت کے بعد بسکوہر میں ۱۴ مئی ۱۹۷۹ء کو اپنے مولائے حقیقی سے جا ملے اور وہیں مدفون ہوئے بلا تفریق مسلک تمام لوگوں نے آپ کے جنازے میں شرکت کی۔ تلامذہ میں مولانا اقبال حسین (ریواں)، مولانا عبدالرؤف جھنڈا نگری، مولانا عبدالقیوم دووہو نیاں، مولانا عبدالخالق کراچی، مولانا عبدالغفار حسن، مولانا محمد اقبال بونڈھا، مولانا عبدالمبین منتظر اور حکیم مقبول و حکیم جمیل وغیرہ پر اولاد میں تین رط کے اور

ایک لڑکی چھوڑ گئے۔

لڑکوں میں ذکر اللہ ذکر کرنے اچھا نام پایا۔

(۵۶)

مولانا عبد الغفور ٹکریا (بستی)

والد کا نام رُسی بن منور۔ ولادت ۱۳۳۳ھ میں، ہوتی ابتدائی تعلیم مولوی شکر اللہ و جمنی بانسی سے ہوئی اور مولانا عبید اللہ اٹاوی سے مدرسہ زبیدیہ دہلی میں کتب ستہ وغیرہ پڑھی اور وہیں فراغت حاصل کی۔ مدرسہ مفتاح العلوم ٹکریا کی تاسیس میں مولانا شکر اللہ ٹکریاوی کے معاون رہے اصل کام کاشت کاری رہا ہے کہیں درس تدریس کا سلسلہ نہیں رکھا۔

(۵۷)

مولانا عبد القدوس بانسی (بستی)

مولانا عبد القدوس صاحب کے بارے میں مولانا عبد الغنی صاحب (نوشہروی) رقمطراز ہیں، سن ولادت ۱۳۲۲ھ مولد قصبہ بانسی، درس نظامی مدرسہ جامع العلوم مدرسہ الہیات کانپور میں پورا کیا جس کے بعد لکھنؤ یونیورسٹی میں "دبیر کامل" کا امتحان پاس کیا سلسلہ تدریس میں علی گڑھ موتی مسجد کے مدرسہ اہل حدیث میں ڈیڑھ سال تک مدرس رہے، مدرسہ محمدیہ اونچی مسجد کانپور میں دو سال تک پڑھایا، اب اپنے مولد میں ایک مدرسہ جاری کر رکھا ہے۔ (مدرسہ اسلامیہ کے بانی مولانا عبد الوہاب صاحب ہیں، مولانا عبد القدوس صاحب نے ان کے بعد اس مدرسہ کو سنبھالا اور آگے بڑھایا ہے) آپ کے آبا و اجداد اہل حدیث تھے بانسی کے مشہور محدث مولوی محمد اسحاق صاحب مرحوم آپ کے نانا ہوتے ہیں۔

دتراجم علماء حدیث ہند ص ۱۲۰

ماسٹر عزیزالحق صاحب کی روایت ہے کہ آپ مدرسہ اسلامیہ بالنسی کے ناظم اور صدر مدرس تھے۔ عربی اور فارسی میں اچھی دستگاہ تھی۔ آپ کی لائبریری بڑی اچھی تھی۔ آپ سے تمام کتابیں حاصل کر کے مولانا عبدالقدوس ٹکریا وی (۱۹۷۶ء) اپنے مدرسہ میں لے گئے تھے حافظ عبدالرحمن صاحب جمنی والے، مولانا عبدالمنان کنڈراؤں والے آپ کے شاگرد ہیں ماسٹر عزیزالحق صاحب نے بھی عربی فارسی آپ ہی سے پڑھی تھی۔ آپ کا انتقال ۱۹۷۶ء میں ہوا۔

(۵۸)

مولانا عبدالقدوس ٹکریا (بستی)

ذیل میں مولانا کا تذکرہ ان کے فرزند مولوی عبدالواحد کی معلومات سے ماخوذ ہے (۱۹۷۶ء) فروری ۱۹۷۶ء) آپ لگ بھگ ۱۹۲۰ء میں پیدا ہوئے۔ پانچ برس کی عمر میں "بدل پور" نامی گاؤں کے مکتب میں جانے لگے دس سال کی عمر میں فارسی کی ابتدائی کتابیں۔ مولانا اقبال حسین (ریواں) اور سلامت اللہ صاحب (کسمی) سے پڑھیں پھر دو تین سال میں مدرسہ سراج العلوم بونڈھار میں تعلیم حاصل کی اس کے بعد مدرسہ فیض عام منو میں عربی کی جماعت ثالثہ میں داخلہ لیا بعد میں مدرسہ حاجی علی جان میں مولانا عبدالسلام بستوی سے پڑھا اور آخر میں مدرسہ فتحپوری دہلی میں کافی حد تک تعلیم حاصل کی اور ۱۹۲۷ء میں یہاں سے فراغت حاصل کی، آپ نے مولانا سعید احمد اکبر آبادی اور مولانا فخر الدین دیوبندی سے بھی کتاب فیض کیا، اور پنجاب یونیورسٹی سے مولوی فاضل کا امتحان دیا ۱۹۲۷ء میں فراغت کے بعد ابتدا میں امام جامع مسجد عبداللہ بخاری کو پرائیویٹ پانچ روپیہ ماہانہ پیر پڑھانا شروع کیا۔ پھر مدرسہ جامع اعظم دہلی میں چھ برس تک درس و تدریس

کے فرائض انجام دیئے۔ بعد ازیں اجیری گیٹ (دہلی) کے سامنے ایک عربک کالج (غالباً اس سے مراد اینگلو عربک کالج ہے) میں کچھ دنوں خدمت کی۔ بعد میں مولانا عبدالجلیل رحمانی نے مدرسہ دارالعلوم ششہنیاں میں بلا لیا۔ لیکن آپ یہاں صرف ایک سال تک قیام کر سکے پھر درس و تدریس سے غالباً بیزاری پیدا ہوئی اور ذریعہ معاش تجارت بنایا مگر طبیعت کا میلان چونکہ تبلیغ دین کی طرف تھا اس لئے لوگوں کی تحریض پر اوسان کوئیاں کے مدرسہ منظر العلوم کا نظام سنبھالا اور ۲۶ سال تک نظامت اور مدرسہ کے فرائض انجام دیتے رہے تا آنکہ موت آپہنچی اور ۱۳ دسمبر ۱۹۷۶ء کو انتقال فرما گئے۔ ۱۹۶۵ء میں ڈومریا گنج کے اندر مسجد اہلحدیث اور مسافر خانہ کی تعمیر کے لئے ایک قطعہ آراضی خرید کر مسجد کی بنیاد ڈال دی گئی۔ چند ہی دنوں میں مسجد کی دو منزلہ عمارت تیار ہو گئی پھر ۱۹۷۶ء میں مدرسہ دینیہ سلفیہ کا قیام عمل میں آیا اور اس میں بچے پڑھنے لگے ان کاموں میں آپ کا زبردست ہاتھ تھا۔ ڈومریا گنج کی جامع مسجد میں بلبرج جمعہ کا خطبہ دیتے رہے۔ درس و تدریس کے علاوہ آپ نے وعظ و تقریر کے ذریعہ بھی لوگوں کی اصلاح میں کافی اہم کام کیا ہے آپ کو قدرت کی طرف سے شیریں زبان اور افہام و تفہیم کی اچھی صلاحیت ملی تھی۔ آپ نے اس سے دین کی خدمت کی اور لوگوں کو راہ حق دکھایا۔

(۵۹)

مولانا عبدالقیوم دودھونیاں بزرگ (بستی)

آپ اپنے مسکن دودھونیاں بزرگ میں ۱۹۲۰ء پیدا ہوئے ابتدائی تعلیم گاؤں پر کسی میاں صاحب سے حاصل کی ۱۹۳۳ء میں فیض عام منو میں داخلہ لیا۔ ایک سال بعد ۱۹۳۴ء میں دارالحدیث رحمانیہ دہلی کا رخ کیا اور وہیں سے ۱۹۴۰ء میں فارغ التحصیل ہوئے، مولانا ابوالکلام آزاد رحمہ اللہ سے آپ کے تعلقات ہو گئے تھے۔

آپ نے تحریک آزادی ہند میں سرگرم حصہ لیا۔ جس کے نتیجے میں مختلف اوقات میں کئی جگہوں پر جیل گئے۔ ۱۹۴۵ء میں رہائی ملی تو دینی رجحانات سیاسی سرگرمیوں پر نمایاں ہونے شروع ہوئے اور کچھ ہی دنوں میں تبلیغ دین اور تعلیم علم کی کوشش کرنے لگے۔ اگر ہر ایسے عزیز درسی گاہ کی بنیاد آپ نے ڈلوائی۔ اور سال بھر کے بعد باگ ڈور اہل قریہ کے ہاتھ میں دیکر چلے آئے۔ مختلف علاقوں میں مکاتب کے قیام کی طرف توجہ دلائی اور اس سلسلے میں پیدا شدہ اختلافات کو دور کر دیا۔ و عطاوارشاد میں نام پاچکے ہیں تقریر اچھی کرتے ہیں۔ پورے ہندوستان میں آپ کی مانگ ہے۔ قرآن کی قرآن سے تفسیر کرنے میں اچھی سوچ بوجھ بوجھ ہے عوام کے یہاں آپ کی تقریریں زیادہ دلچسپی سے سنی جاتی ہیں۔

آپ فطری طور پر سادہ طبیعت ہیں۔ یہی وجہ ہے کہ صفائی ستھرائی کا کوئی التزام نہیں کرتے۔ آپ کے کپڑے اور رفتار و گفتار تو بعض حالات میں کسی زبانی کمزوری کا نتیجہ معلوم ہوتے ہیں۔ آپ نے بعض یادداشتیں کا پیوں پر تیار کر رکھی ہیں جن کے سرسری مطالعہ سے میں نے یہ رائے قائم کی کہ یہ سب آپ کی تقریروں کا تیار کردہ خاکہ ہے

دو کتابچے ۱۔ خیر الامم (اردو) ۲۔ تاریخ الہود والنصارى فی ضوء الكتاب (اردو) شائع ہو چکے ہیں۔

۶۰

مولانا عبدالمبین منظر سمر (بستی)

مولانا عبدالعظیم ماہرنے منظر صاحب کا تعارف انکے مجموعہ کلام زمزمہ حق کا تعارف کراتے ہوئے لکھا ہے۔ وہ بعینہ درج ہے۔

نام عبدالمبین بن محمد فاضل بن ضیاء اللہ بن روشن خاں ساکن امارے ڈیہہ

ولادت ۱۳۳۹ھ مطابق ۱۹۲۰ء میں موضع سمرا میں ہوئی۔ ابتدائی تعلیم سمرا ہی میں مولانا عبدالرزاق سمراوی، مولانا عبدالمجید یوسف پوری سے حاصل کی۔ فارسی و عربی کے ابتدائی اساتذہ میں مولانا محمد زماں انصاری بازار، مولانا عبدالرؤف صاحب جھنڈا نگری، مولانا عبدالغفور بکوہری (سراج العلوم جھنڈانگرم) خاص طور پر قابل ذکر ہیں۔ وسطیٰ اور علیا کے اساتذہ میں مولانا محمد یونس صاحب پرتاپ گڑھی مدرسہ میا صاحب دہلی، مولانا عبدالغفار صاحب حسن عمر پوری حال استاذ جامعہ اسلامیہ مدینہ منورہ، مولانا محمد منیر خاں صاحب بنارس (جامعہ رحمانیہ بنارس) مولانا ابوالقاسم سیف بناری (مدرسہ سعیدیہ دارانگر بنارس) جیسے یگانہ روزگار شامل ہیں ۱۳۶۱ھ میں آپ نے جامعہ رحمانیہ بنارس سے سند فراغت حاصل کی اس کے بعد اب تک آپ کی تابناک زندگی حرکت و عمل کا پیکر اور گونا گوں خصوصیات و صفات کا مجموعہ رہی۔ آپ صاحب صلاحیت عالم دین بھی ہیں اور خوش بیان خطیب بھی۔ قابل قدر مصنف بھی ہیں اور مشہور و معروف شاعر بھی درس و تدریس کے ماہر بھی ہیں اور کامیاب مناظر بھی۔

سند فراغ حاصل کرنے کے بعد جب آپ وطن مالوف واپس لوٹے تو مولد و مسکن سمرا میں شمس العلوم کے نام سے ایک عربی ادارہ قائم کیا اور اب تک اس سے متعلق رہ کر نظامت و تدریس کے فرائض انجام دیتے رہے ہیں۔ آپ نے اپنی پوری زندگی اس ادارہ کے فروغ و احیاء کے لئے وقف کر دی چنانچہ آج یہ ادارہ آپ کے حسن انتظام اور حسن تدبیر کے نتیجہ میں ضلع بستی کے صف اول کے مدارس میں شمار ہوتا ہے۔ تدریس و نظامت کے ساتھ تبلیغی و تنظیمی میدان میں بھی آپ کی کارکردگی کا باب وسیع تر ہے (ضلع کے علاوہ بیرون ضلع، اعظم گڑھ، گورکھپور دیوبند، کانپور، بریلی اور بہار وغیرہ کے بے شمار جلسوں میں بار بار آپ بلائے گئے ہیں۔

(۱) آپ ۱۹۷۹ء میں جامعہ چھوڑ چکے ہیں اور پاکستان (فیصل آباد) میں مقیم ہیں۔

آپ ایک مدت تک جمعیتہ المدینہ کے ناظم اعلیٰ رہ چکے ہیں نو گڈھ کا مشہور
 و معروف کل ہند اجلاس آپ ہی کے دور نظامت میں منعقد ہوا ہے۔ آپ کی تصنیفات
 میں سبیل الرشاد، عقائد اسلام، خالد بن ولید نہایت اہم اور مقبول ہیں۔ انکے علاوہ
 بھی چھوٹی بڑی کئی کتابیں لکھ کر آپ اہل علم سے داد تحسین حاصل کر چکے ہیں۔ اہل بدعات
 سے آپ نے کئی ایک مناظرے بھی کئے ہیں۔ حسرت علی کے مقابلے میں بھاؤ پور تنہا
 دو دن تک ڈٹے رہے، اڑیسہ گوجیدرہ کے مناظرہ میں بھی آپ جماعت کی طرف سے
 بلائے گئے۔ سکرولی کے مناظرہ میں علماء دیوبند کے ساتھ نمایاں طور پر بحیثیت
 مناظر شامل رہے۔ چونکہ اہل تمام علماء براؤں کے مقابل اکیلے صف آرا تھے۔ آخر الذکر
 دونوں مناظروں میں میں نے بذات خود آپ کی بے پناہ مناظرانہ صلاحیتوں کا مشاہدہ
 کیا ہے۔ اکثر دیکھا گیا ہے کہ بریلوی علماء آپ سے مرعوب رہتے ہیں اور آپ کے
 سامنے آنے سے کتراتے ہیں سیاسی اور سماجی خدمات میں بھی آپ ہمیشہ پیش
 پیش رہے کلکتہ کے عظیم فساد کے موقع پر مقدمہ امداد کے کرپوٹے، بنجر یا اور
 دوپٹریا وغیرہ فسادات میں مظلومین کی امداد اور ڈھارس بندھانے میں پیش
 پیش رہے۔ یہاں تفصیلات کا موقع نہیں۔ نہ اس مختصر مقدمہ میں اس کی کچھ گنجائش ہی ہے
 ان تمام سرگرمیوں کے ساتھ ساتھ آپ نے کسی قدر اسلامی، سماجی، اصلاحی شعر
 و شاعری سے شغف رکھا ہے اور مختلف اصناف سخن پر طبع آزمائی کرتے رہے ہیں
 یوں تو آپ کی شاعری کا ذخیرہ وسیع ہے لیکن ان میں سے کچھ حمد اور نعت اور بعض
 دینی و اصلاحی کلام "زمزمہ حق" کے نام سے شائع کر رہے ہیں (زمزمہ حق ص ۳۱۲)
 یہ مجموعہ آپ کے ابتدائی کلام پر مشتمل ہے اور حق یہ ہے کہ آپ کا پختہ کلام اس سے
 زیادہ وسیع ہوگا۔

اس مقدمہ کے لکھنے کے بعد آپ کو صوبائی جمعیتہ مشرقی یوپی کا ناظم اعلیٰ مقرر کیا
 گیا جس کی ذمہ داریاں سنبھالے ہوئے ہیں۔

[آپ کا انتقال بنارس میں ۲۴ اکتوبر ۱۹۸۹ء کو ہوا۔ اور اپنے وطن میں دفن کئے گئے۔]

(۶۱)

مولانا عبدالمجید یوسف پور بستی

مولانا عباد اللہ مرحوم کے وطن یوسف پور کے رہنے والے ہیں۔ مولانا عبد الرحیم خاں بستوی کے بعض اوقات رفیق درس رہے۔ اور ان کے ساتھ مولانا محمد حسین ترکھیا والے سے استفادہ کیا۔ مولانا حنیف بھوجیانی کے رفیق درس بوقت فراغت رہے۔ مولانا عبد الجلیل رحمانی کے بیان کے مطابق بڑے ذہین اور زیرک تھے آپ نے اپنے علاقہ کے بسنت پور نامی گاؤں اور جھنڈانگر کے پاس بہادر گنج اور بڑ پور کے پاس پچنگوانامی گاؤں میں مکتب قائم کیا اور عرصہ تک ان مکاتب میں تدریسی فرائض انجام دیتے رہے نیز مدرسہ بھٹ پورہ میں بھی پڑھایا تبلیغ دین کا بھی بڑا جذبہ تھا۔ چنانچہ انجمن اصلاح المسلمین (علاقہ بڑ پور) وغیرہ کے ایک رکن کی حیثیت سے مولانا عبد الرحیم رحمانی نے آپ کو یاد کیا ہے۔ آپ کی اولاد میں مولانا حکیم محمد یونس وغیرہ ہیں مولانا موصوف سے مرحوم کا ترجمہ بارہا طلب کیا مگر قبولیت سے سرفراز نہیں ہو سکا۔

(۶۲)

مولانا عبدالمعید چیونٹھوا (گوندہ)

نام عبد المعید بن عبد الجلیل مولد و مسکن موضع چیونٹھوا متصل بلرام پور اردو ہندی اور فارسی مختلف اساتذہ سے پڑھا جن میں مولانا عبد اللہ بسکوی خاص طور پر قابل ذکر ہیں۔ گاؤں کے مدرسہ ہی میں عربی کی تیسری جماعت تک تعلیم حاصل کی ۱۹۶۸ء میں جامعہ رحمانیہ بنارس میں داخلہ مل گیا۔ دو سال رحمانیہ میں زیر تعلیم رہا۔ یہاں کے اساتذہ میں مولانا عبد اللہ رحمانی اور مولانا عزیز احمد ندوی کے فیض

سے ابتدائی عربی تعلیم کافی بہتر ہوئی بلکہ عربی زبان میں سو جھ بوجھ اور ارتقار کی بنیاد یہیں پڑی ۱۸۷۰ء میں جامعہ سلفیہ آیا درمیان میں ۸ ماہ کے لئے سراج العلوم بوندھار میں بھی رہا۔ ۱۸۷۵ء میں جامعہ سلفیہ سے فراغت ملی ۱۸۷۵ء میں فیاض ازل نے دیار حبیب پہنچایا وہاں جامعہ اسلامیہ مدینہ منورہ میں کلیۃ اللغۃ میں چار سال پڑھتا رہا۔ ۱۸۸۲ء میں بی اے کی سند لیکر ہندوستان واپسی ہوئی۔ بروقت ڈی اے وی کالج (بنارس ہندو یونیورسٹی کی شاخ) میں بی اے میں پڑھائی ہو رہی ہے۔ ستمبر ۱۸۸۷ء سے ۱۸۹۰ء تک جامعہ محمدیہ مالیکاول میں مدرس اور کچھ ماہ صدر مدرس یا جامعہ کی اصطلاح میں شیخ الجامعہ کی حیثیت سے کام کرتا رہا۔ محرم ۱۲۰۳ھ سے ماور علمی جامعہ سلفیہ میں وقت گزاری ہو رہی ہے کچھ پڑھانا ہے کچھ یہاں کے عربی اور اردو ماہناموں میں لکھنا ہے اور کچھ ترجمہ اور تصنیف و تالیف۔

کبھی کبھی غبار دل نکالنے کے لئے شاعری بھی ہو جاتی ہے جو کچھ وجہ شرف و باعث عزت نہیں کبھی فارسی اور عربی میں بھی کہا تھا لیکن وہ اس وقت کی بات ہے جب عربی ماحول تھا اور فارسی سے تعلق۔

علمی کاوشوں میں کچھ کتابوں کے ترجمے ہیں کچھ عربی اور اردو میں مقالات ہیں کچھ زیر تالیف و ترجمہ کتابیں ہیں اور بس! احباب کو حسن ظن ہے اور خود کو اپنا وجود عبت اور ناکارہ لگتا ہے۔ آرزو یہی ہے کہ خدا اس پر فتن دور میں دین و ایمان پر حسن خاتمہ ہو اور مالک دو جہاں خوش ہو جائے

تالیفات و تراجم

عقیدۃ المؤمن و ترجمہ) زیر طبع (تالیف علامہ جابر جزائری)

سلفی عقائد (اشتراک میں ترجمہ) زیر طبع (تالیف علامہ احمد بن آل حجر)

المدۃ (ترجمہ) (نصف کا ترجمہ باقی ہے) (تالیف علامہ ابن رشیق)

خصائص التصور الاسلامی (ترجمہ) (نصف کا ترجمہ باقی ہے) (تالیف سید قطب)

حیاتی (ترجمہ) (نصف کا ترجمہ باقی ہے) (تالیف احمد امین)

صفات المؤمنین، عربی رسالہ

اسباب سقوط الخلفاء، عربی رسالہ

الاسلام بین جہل ابناء و عجز علماء (ترجمہ) (تالیف عبدالقادر عودہ)

سید بادشاہ کا قافلہ (عربی ترجمہ) قسطوار مجلہ الجامعۃ السلفیہ میں شائع ہو رہا ہے۔

اور دیگر عربی و اردو مقالات۔

۶۳

مولانا عبد الوہاب بانسی (بستی)

مولانا امام خاں نوشہروی آپ کے بارے میں لکھتے ہیں:۔ قصبہ بانسی ضلع بستی کے قدیم خانوادہ اہل حدیث کے ممبر تھے۔ پورا نصاب نہیں پڑھا مگر کام وہ کر گئے کہ جس سے اکثر منہی محروم رہ گئے، اطراف و اکناف کے رہنے والے اب تک مرحوم کو یاد کرتے ہیں اور روتے ہیں، وعظ میں شیرینی تھی کہ جس سے مقلدین و امامیہ کی بستیاں حلقہ سنت میں شامل ہو گئیں، ہر ایک مشرب سے مناظرہ کرنے کے لئے صلئے عام تھی۔ شیعہ و حنفی مناظرین نیز مسیحی منادین اور آریں اپدیشکوں کے بالمقابل بھی صف آرا ہوتے تھے، اور ہمیشہ غالب رہتے، افسوس ہے کہ اس نوجوان نے باغ زندگی کی چوہنتیس بہاریں دیکھیں اور کنج لحد میں جاسوئے۔

(تراجم علماء اہل حدیث ہند ص ۲۶۶)

آپ کے خاندان کے ایک معزز فرد ماسٹر عزیز الحق صاحب کی روایت ہے کہ "آپ کو کتابوں کا بڑا شوق تھا۔ چنانچہ اردو، عربی اور فارسی کتابوں کا بڑا ذخیرہ اب بھی آپ کے یہاں محفوظ ہے۔ مولانا امرتسری اور غازی محمود دھرم پال کی کتابیں اور اہل حدیث پر لکھی گئی کتابیں آپ کے کتب خانے میں کافی تعداد میں پائی جاتی

ہیں۔ آریہ سماجیوں کے لٹریچر سے کافی واقفیت تھی جس کی وجہ سے وہ سب کے مقابلہ میں ہر وقت کمر بستہ رہتے تھے۔ ایک کتاب جس کا نام مستحضر نہیں لکھی تھی۔ ممکن ہے کتابوں کے ذخیرے میں مسودہ کہیں موجود ہو۔ مولانا عبد الجلیل رحمانی دارالعلوم ششہنیاں کے پہلے سالانہ اجلاس کے خطبہ صدارت میں فرماتے ہیں۔
مولانا عبدالوہاب رحمہ اللہ کی ایک کتاب کا مسودہ میری نظر سے غالباً ۱۹۳۳ء میں گذرا تھا اگر طبع ہوگئی ہوتی تو اچھی یادگار ثابت ہوتی۔

(خطبہ صدارت ۱۹۲۵ء ص ۴)

بانسہ میں جو جلسے ہوتے تھے اس کے منتظم آپ ہی ہوتے تھے۔ چنانچہ مولانا امرتسری اور غازی محمود دھرم پال آپ ہی کی دعوت پر بانسہ آئے تھے آپ کا اہم ترین کارنامہ "مدرسہ اسلامیہ" بانسہ کا قیام اور اس کا انتظام اور انصرام ہے اس مدرسہ کا سنگ بنیاد مولانا شاہ عین الحق پہلواروسی نے رکھا تھا۔
آپ نے اہلحدیثیت کی تبلیغ میں اہم کارنامہ انجام دیا۔ چنانچہ قرب و جوار کے لوگ اس کے شاہد ہیں۔ ۱۹۲۴ء مطابق ۱۳۴۲ھ میں آپ اپنے تعلقات کی بنا پر حاجی نعمت اللہ صاحب بانی مدرسہ سراج العلوم جھنڈانگر کے یہاں گئے ہوئے تھے ان کے وطن "کدر بٹوا" میں بیمار ہوئے اور جھنڈانگر میں انتقال فرمایا۔ مولانا عبدالرؤف صاحب کی تصریح کے مطابق آپ جھنڈانگر ہی میں مدفون ہوئے۔ مولانا رئیس الاحرار ندوی فرماتے ہیں، مولانا عبدالوہاب صاحب بانسہ کے ہندو راجہ پر بہت زیادہ اثر انداز تھے اور شاہی خاندان موصوف سے بہت متاثر تھا ان کا بہت زیادہ احترام و ادب رکھنے کے سبب راجہ کے اندر بہت زیادہ اعتدال پسندی و میانہ روی پائی جاتی تھی اور راجہ کا خاندان موصوف کے صاحبزادے قاری صاحب (عبدالحق) کے ساتھ بھی موروثی طور پر حسن سلوک پر گامزن تھا۔ (پندرہ روزہ ترجمان حج نمبر ۱۹۶۶ء)

مولانا عبدالوہاب حجازی (بستی)

عبدالوہاب حجازی بن حبیب اللہ بن محمد اشرف نام، مولدوسکن موضع کسمی نزد ڈوم باگنج ۸ جنوری ۱۹۲۶ء کو ولادت ہوئی۔ خاندان علمی تھا۔ جس کا اثر فطرت پر پڑا اور اس کے اچھے اثرات ظاہر ہوئے۔ آپ کے ماموں مولانا شکر اللہ ٹکریاوسی ماموں زاد بھائی مولانا محمد احمد صاحب اور حقیقی بھائی مولانا انعام اللہ ہیں۔ ابتدائی تعلیم گاؤں کے سرکاری مکتب میں پھر منظر العلوم اوسان کونیاں اور مفتاح العلوم ٹکریا کے مکتب میں حاصل کی۔ فارسی اور عربی کی ابتدائی تعلیم مولانا شکر اللہ صاحب سے حاصل کی۔ پھر مئو کے مدرسہ دارالحدیث میں چھٹی تک پڑھا۔ اس کے بعد جامعہ سلفیہ بنارس سے تکمیل کی اور سند فراغ حاصل کی۔

فراغت کے بعد ایک سال روزنامہ دعوت دہلی میں صحافتی تجربہ حاصل کیا پھر ضلع بستی کے مدرسہ اکبر پور جمشی میں پڑھاتے رہے ۱۹۴۳ء میں ضلع بریلی کا رخ کیا اور تعلیم و تبلیغ کا سلسلہ ۱۹۴۹ء تک جاری رکھا جس کے بعض اچھے فوائد ظاہر ہوئے مثلاً بعض مکتب کا علاقہ بریلی میں قیام اور مرکزی جمعیت سے روابط وغیرہ۔ ۱۹۸۰ء سے مادر علمی جامعہ سلفیہ میں قیام ہے وہاں شعبہ تالیف و ترجمہ کے ایک رکن ہیں تین سال کے عرصہ میں چھوٹی بڑی مندرجہ ذیل عربی کتابوں کا ترجمہ کر چکے ہیں۔

۱۔ کبائر، مؤلف علامہ ذہبی، زیر طبع

۲۔ سلفی دعوت کے علمی اصول، مؤلف عبدالرحمان عبدالخالق کویتی، مطبوع

۳۔ سلفی دعوت اور ائمہ اربعہ، مؤلف عبدالرحمن عبدالخالق کویتی، مطبوع

۴۔ القیاس، مؤلف سلیمان الاشقر، زیر طبع

۵۔ ماسونیت، مؤلف صفوت ستقا سعدی

- ۴ - حجیت حدیث، مؤلف علامہ البانی۔
 ۷ - نفحات من السکینۃ القرآنیہ، مؤلف محمد بن ناصر عبودی
 ۸ - الشیوعیۃ والادیان، مؤلف طارق جلی
 ۹ - تربیت اولاد، تالیف
 اس سال سے ایک گھنٹی پڑھانا بھی شروع کر دیا ہے۔ شعروشاعری کا بھی ذوق
 ہے۔ آدمی صاحب صلاحیت اور بااخلاق ہیں۔

۶۵

مولانا عظیم اللہ نیپالی

مولانا عبد الغفور بسکوہری مولانا محمد اسحاق محدث بانسوی کے ارشد تلامذہ
 (جن سے علاقہ بستی و گونڈہ و نیپال میں خلق خدا کو ہدایت ملی) کا ذکر کرتے ہوئے
 فرماتے ہیں۔

”چوتھے قابل ذکر شاگرد جناب مولانا عظیم اللہ صاحب (نیپالی) تھے۔ آپ کو
 اللہ تعالیٰ نے سنت کا کما حقہ عشق عطا کیا تھا۔ آپ کی سعی سے بھی قوم بہت کچھ سہری
 رحمہ اللہ۔ (۱) بلحدیث امرتسر مجریہ ۲۳ رمضان ۱۳۴۶ھ

آپ کے بارے میں مولانا عبد الغفار مٹرلاوسی بن مولانا نور اللہ کا بیان ہے کہ
 ”آپ مہٹر دلبنی نیپال کے باشندے تھے آپ نے کچھ دنوں تک علاقہ میں ابتدائی تعلیم
 و تدریس کا کام کیا اور تبلیغ دین میں ہمہ تن کوشاں رہے۔“

۶۶

میاں علی رضا پھلوریا بستی

آپ پھلوریا نامی گاؤں علاقہ ٹسکا کے رہنے والے تھے۔ مولانا نور اللہ کے شاگردوں

اور مولانا عباد اللہ یوسف پوری کے مستفیدین میں سے تھے۔ ایک گھوڑے پر سوار ہو کر علاقے میں گشت کرتے اور دین کی تبلیغ کیا کرتے تھے۔ زیادہ پڑھے لکھے نہیں تھے پھر بھی علماء کی صحبت نے عوام کی اصلاح کے لائق بنا دیا تھا۔

ف

(۶۷)

مولانا فرید احمد پیکویا مسلم ہریا بستی

آپ کی ولادت موضع پیکویا مسلم تحصیل ہریا بستی میں ۱۹۲۲ء میں ہوئی۔ ابتدائی تعلیم گھر کے پاس ہی حاصل کی پہلے اردو سے ۱۹۳۳ء میں مڈل کیا پھر ہندی سے بھی دوسرے سال مڈل کا امتحان پاس کیا۔ ایک سال سے کچھ زائد عرصہ گھر پر بیکار رہے دینی تعلیم کی طرف کوئی رغبت نہیں تھی۔ کچھ دنوں سے آپ کے بیان ایک حافظ صاحب بچوں کی تعلیم کے لئے آئے ہوئے تھے انھوں نے آپ کے اندر بعض خوبیاں دیکھیں جس کی وجہ سے آپ کو عربی تعلیم حاصل کرنے کی رغبت دلانے لگے چند دنوں میں اس کوشش کا اثر ظاہر ہوا اور آپ نے عزم کر لیا کہ تعلیم حاصل کرنے کے لئے باہر نکلنا ہے۔ حافظ صاحب موصوف کو دارالعلوم شکر اودہ سے غالباً کسی طرح کی وابستگی تھی انھوں نے

آپ کے داخلے سے متعلق شکراوہ سے خط و کتابت کی۔ ادھر صاحب تذکرہ کی شادی بھی ہو گئی آپ نے نئی بیوی سے تعلیم کی طرف اپنی توجہ کا تذکرہ کیا تو لائق بیوی نے بخوشی اجازت دی اور کچھ پیسے بھی ہبہ کئے۔ آپ نے اپنی ہمراہی کے لئے گاؤں کے دو اور بچوں کو تیار کر رکھا تھا۔ تینوں چپکے سے نکلے اور دہلی پہنچے اور یہاں سے شکراوہ جا کر ۱۹۳۶ء میں دارالعلوم میں داخلہ لیا اور قرآن مجید کی تعلیم شروع کر دی۔ اگلے سال عزنی کی پہلی جماعت کی تعلیم حاصل کرتی تھی۔ آپ کی طبیعت وہاں کے ماحول اور کھانے پینے سے ہم آہنگ تو نہ تھی مگر کسی طرح ایک سال اور یہاں گزارا اور پہلی جماعت مکمل کر لی درجہ میں اول آنے پر آپ کو بلوغ المرام بطور انعام ملی۔

اگلے سال ۱۹۳۸ء میں فیض عام مئو میں داخلہ لینا پسند کیا داخلہ ہوا۔ یہاں آپ دو سال تک زیر تعلیم رہے پہلے سال کافیہ میں پورا نمبر لانے سے تحفۃ الاحوذی اور دوسرے سال بلوغ المرام حفظ کرنے کے صلہ میں صحیح بخاری بطور انعام ملی۔

۱۹۳۹ء کے اواخر میں آپ نے دارالحدیث رحمانیہ دہلی کا رخ کیا یہاں آپ کا داخلہ دوسری جماعت میں ہوا۔ یہاں چار سال پڑھنے کے بعد ۱۹۴۲ء میں رحمانیہ چھوڑ کر مولانا اسماعیل سلفی (گوجرانوالہ) سے استفادہ کرنے کا عزم کیا اور امرتسر پہنچ کر مدرسہ غزنویہ میں قیام پذیر ہوئے یہاں مولانا محمد حسین صاحب سے جو امام عبد الجبار غزنوی کے داماد تھے۔ استفادہ کیا پھر لاہور ہوتے ہوئے گوجرانوالہ پہنچے اور مدرسہ محمدیہ میں مولانا اسماعیل سلفی سے ترمذی وغیرہ اور مولانا محمد گوند لوسی سے ابو داؤد اور مسلم وغیرہ پڑھی۔ اگلا سال آپ کی فراغت کا تھا مگر طبیعت کا میلان تعلیم حاصل کرنے کی طرف نہیں رہ سکا اور تعلیم مکمل کئے بغیر گھر بیٹھ رہے۔

اب عملی زندگی کا آغاز کیا اور تجارت شروع کی مگر اس میں سخت ناکامی ہوئی۔ ۱۹۴۲ء میں مشرقی پاکستان ہجرت کر گئے اور چٹاگانگ میں المونیم کا ایک کارخانہ قائم کیا۔ ابھی آپ بھل بھی نہ پائے تھے کہ اعزہ واقربا کے اصرار پر وہاں کا سارا اثاثہ چھوڑ کر

وطن واپس آگئے۔

وطن پہنچ کر آپ نے گاؤں ہی میں ایک مکتب قائم کیا اور اس میں پانچ سال تک درس و تدریس کا اور پھر اسی وقت سے اب تک (۱۹۸۹ء) اس کا انتظام و انصرام دیکھ رہے ہیں۔ آپ نے اپنی اور اپنے خاندان کی معاشی خود کفالت کے سلسلے میں لکڑی کی تجارت کر لی اور محمد اللہ کافی دنوں سے یہ تجارت فروغ پر ہے۔ گاؤں سے متصل گورنامی مقام پر ۱۹۸۷ء میں ایک مکتب قائم کیا اور ۱۹۸۷ء میں ایک مسجد بنوائی۔

آپ نے وطن میں اقامت اختیار کرنے کے ساتھ ہی دعوت و تبلیغ کا سلسلہ بھی شروع کر دیا تھا تاکہ اس پچھڑے علاقہ میں دینی تعلیم کو رواج دیا جائے اور عوام میں دینی رجحانات پیدا کئے جائیں۔ اس سلسلے میں قابل ذکر بات یہ ہے کہ آپ نے ”مجھو معافی“ نامی گاؤں میں پسند و نصیحت کا سلسلہ شروع کیا اور لوگوں کو رغبت دلائی کہ صحیح احادیث پر عمل کریں اور موضوع و ضعیف احادیث پر نہ تو اپنے عقائد کی بنیاد رکھیں نہ عمل کریں۔ اہل حدیثوں کے بعض امتیازی مسائل بھی خصوصی طور پر زیر بحث آئے آپ نے چیلنج کیا اور اس کا صحیح جواب نہ دینے کی وجہ سے عوام کی اچھی خاصی تعداد اہل حدیث ہو گئی۔

آپ کی جدوجہد کے نتیجے میں پیکویا مسلم گاؤں کے مکتب کی ایک جائداد بھی ہو گئی ہے جو ۲۲ بیگھے زمین اور ایک وسیع قطعہ اراضی میں ایک بہترین اور پائیدار عمارت کی شکل میں ہے۔ اس سال (۱۹۸۸ء) کے تعلیمی سال میں اس مکتب کو ترقی دیکر عربی کی ایک چھوٹی سی درس گاہ قائم کر دی ہے۔ عربی تعلیم کی ابتداء کرتے ہوئے پہلی دوسری جماعت فی الحال رکھی گئی ہے۔

ق

۶۸

مولانا قطب علی مجھوا میر (بستی)

مجھوا میر ضلع بستی (یوپی) وطن، متوسط درجے کے زمیندار تھے۔ شیخ محمد اسحاق گورکھپوری کے بیان کے مطابق علم و فضل اور زہد و تقویٰ میں ان کا پایہ بہت بلند تھا۔ سید صاحب نے شیخ اسحاق کو خلافت دینی چاہی تو انھوں نے قلت علم کے عذر کی بنا پر سید قطب علی ہی کا نام لیا تھا۔ اس دریائے فیض نے بے تکلف فرمایا کہ سید صاحب موصوف کو بھی لے آئیے۔

قطب علی سترہ آدمیوں کو لے کر سید صاحب کے پاس اس زمانے میں تکیہ شریف پہنچے جب آپ حج سے واپس آئے تھے۔ اس قافلہ میں ان کے چھوٹے بیٹے سید حسن علی بھی شامل تھے بڑے بیٹے سید جعفر علی صاحب "منظورۃ السعداء" اس وقت لکھنؤ میں تعلیم پا رہے تھے۔ وہ علالت کے باعث نہ جاسکے۔

سید قطب علی بہت کبیر السن تھے۔ رائے بریلی سے ایک کوس کے فاصلہ پر زحمت سفر کے باعث بیمار پڑ گئے۔ تکیہ شریف پہنچے تو ان کی ہمانداری سید صاحب کے بیٹے سید محمد یعقوب کے سپرد ہوئی۔ ایک مہینہ ٹھہرے رہے پھر سید صاحب نے مولانا عبدالحی سے خلافت کی سند لکھوادی۔ قصد موت کی شہرت ہوئی تو سید قطب علی بھی معیت کے لئے تیار ہو گئے۔ سید صاحب نے ضعیفی کے پیش نظر انھیں روک دیا اور فرمایا کہ دعا کرتے رہیے اور ہمارے بلاؤں کا انتظار کیجئے۔ امتثال امر میں وہ رک گئے۔ سید صاحب کی شہادت کی خبر سن کر بہت روئے۔ مولوی جعفر علی نقوی کا بیان

ہے کہ بار بار فرماتے تھے کاش میرا بیٹا (سید جعفر علی) مر جاتا اور سید صاحب زندہ رہتے
نیز فرماتے کہ سید صاحب کے ہاتھوں غلبہ اسلام دیکھنے کی آرزو تھی۔ اب میں زندہ
نہیں رہنا چاہتا۔ مولوی سید جعفر علی کے بیان کے مطابق انھوں نے فرمایا

تمنا بود کہ اللہ تعالیٰ از دست حضرت امیر المومنین

آرزو تھی کہ اللہ تعالیٰ حضرت امیر المومنین کے

کفارنگوں سے راز میں دیار پاک کردہ شوکت اسلام

ہاتھوں اس سرزمین کو کافروں سے پاک کرے

معائنہ نماید چوں جناب ممدوح در دنیا نہ مانند

اور اسلام کا غلبہ دکھائے جب امیر المومنین زندہ نہ رہے

ماہم اگر مردیم، چہ غم است

تو مجھے موت آجائے تو کیا غم ہے

غالباً ۱۸۳۳ء میں وفات پائی۔ آخری وقت میں متعلقین کو جو وصیتیں کیں ان میں سے

چند یہ ہیں :-

(۱) توحید پر قائم رہو اور سنت کی اتباع کبھی نہ چھوڑو (۲) میرے بعد کسی

بدعت کا ارتکاب نہ ہونے پائے ورنہ قیامت کے دن تم سے مواخذہ کرونگا۔

(۳) میرے مرنے پر نوحہ نہ کیا جائے۔ نہ سوم یا کوئی دوسری رسم منافی جائے۔

ک

(۶۹)

کھدیرو بابا کھنڈسری بازار بستی،

(بروایت مولانا عبد الحمید رحمانی بن عبد الجبار)

مولد و مسکن موضع بگہوا علاقہ کھنڈسری ضلع بستی ہے۔ ایک چوڑی سزا اور بے پڑھے لکھے ماحول میں پیدا ہوئے علاقہ میں تند و گاؤں کی خاص اہمیت تھی اور محمد اسماعیل و عبد الجبار کے خاندان کا قائم کیا ہوا ایک اہم مکتب تھا اسی میں تعلیم حاصل کرنے کی کوشش کی مگر ناکام رہے کہا جاتا ہے کہ ۷۵ عدد قاعدہ بغدادی پھاڑ ڈالا پھر بھی نہ پڑھ سکے۔ لیکن قدرت نے ایک ایسی صلاحیت سے نوازا تھا جس سے بڑے بڑے علماء بھی محروم رہے۔ وہ تھی زبان کی تاثیر اور اصلاح و تبلیغ دین اور سلفیت کی ترویج و اشاعت کا پختہ عزم اور حوصلہ۔ چنانچہ علاقہ کھنڈسری کے تقریباً پچاس گاؤں کو آپ کی کوششوں کے ذریعہ اہل حدیثیت نصیب ہوئی آپ پر جوش دائمی اور خوش اخلاق مصلح تھے۔ مولانا امرتسری مولانا عبد التواب غزنوی وغیرہ کے خصوصی فیض یافتہ تھے۔

مہمان نوازی کا یہ قصہ عجیب و غریب ہے کہ ایک مرتبہ اپنے کسی مہمان کو روہو مچھلی خوب کھلایا۔ بیچارے کو رات ہی میں اسہال شروع ہو گیا۔ کھدیرو بابا اور انکی اہلیہ میں اب آپس میں نزاع شروع ہو گیا۔ ہر ایک چاہتا تھا کہ گندگی وہ صاف کرے چنانچہ فیصلہ اس پر ہوا کہ زمین کی گندگی کھدیرو بابا صاف کریں اور کپڑے کی صفائی اہلیہ کے ذمہ رہے۔

آپ کو شہادت کا بڑا شوق تھا اس کا موقعہ میسر نہ تھا سو چا علاقہ ہندوؤں کا ہے
لاؤ ایک گائے ذبح کر ڈالیں پھر فساد برپا ہو گا نتیجتاً کسی طرح مارا جاؤں گا اور شہادت
نصیب ہوگی۔

یہ سوچ کر گائے ذبح کر ڈالی ایک بڑے ہندو نے بلایا اور کہا کہ تم نے یہ کیا کیا کہا
گوشت کھانے کی خواہش تھی تو ذبح کر ڈالا۔ ہندو نے کہا اچھا جاؤ اب ایسا مت کرنا۔
اس طرح متنوع انداز کے واقعات ہیں جن سے آپ کی دلیری، حق گوئی، فیاضی
عزیمت و ہمت، صالحیت اور تبلیغ توحید و ترویج مسک المحدثین کے بے پناہ
جذبات کا اندازہ ہوتا ہے۔ علم سے نا آشنا رہنے کے باوجود اتنی زبردست خدمت
کی انجام دہی قدرت کی طرف سے آپ کے لئے مخصوص عطیہ تھی۔ یہی وجہ ہے کہ آپ
کو عوام اور خواص میں یکساں مقبولیت حاصل ہوئی اور اللہ تعالیٰ نے آپ کو دنیا
سے اٹھاتے وقت بھی ایک ایسی بڑی نعمت سے نوازا جو عام طور پر اتفاقیہ ہی حاصل
ہوا کرتا ہے وہ یہ کہ آپ کا انتقال مدرسہ دارالہدیٰ یوسف پور کے زیر اہتمام منعقد
اجلاس عام میں ہوا اور ہندوستان کے اکثر اکابر المحدثین علماء آپ کے جنازہ میں شریک
ہوئے۔ اولاد میں پیغمبر نامی ایک صاحبزادے تھے جن کا انتقال کچھ پہلے ہو چکا۔

گ

۷۰

میاں گوہر علی اونرہوا (گونڈہ)

میاں گوہر علی ایک اچھے بزرگ تھے۔ آپ نے گاؤں میں تعلیم کو خوب رائج کیا اور تقریباً تمام بڑے بوڑھے اور ماضی قریب کے (گاؤں کے) پڑھے لکھے لوگ آپ کے شاگرد ہیں ۱۹۳۸ء یا ۱۹۳۹ء میں انتقال ہوا۔

اونرہوا گونڈہ کی چند مشہور اہم حدیث بستوں میں سے ایک ہے یہاں مولانا ظہر وغیرہ کی بے لوث خدمات سے دینی رجحانات کا بول بالا ہوا تھا۔ میرا خیال ہے کہ ان بزرگوں کے اس مشن کو جاری و ساری رکھنے کے لئے میاں گوہر علی اور مولانا صاحب علی وغیرہ نے اپنی زندگی وقف کر دی تھی اور بچوں کی تدریس کے ساتھ دعوت و تبلیغ اور وعظ و ارشاد کو اپنا لازمہ حیات بنائے ہوئے تھے۔

ل

۷۱

حافظ لعل محمد بانسی بستی،

بانسی کے مشہور استاذ اور محدث علامہ محمد اسحاق صاحب کے چار خاص تلامذہ کا ذکر کرتے ہوئے مولانا عبدالغفور بک کوہری مرحوم فرماتے ہیں، تیسرے شاگرد حافظ

لعل محمد صاحب تھے۔ آپ شیفتہ توجید تھے مولانا بانسوی کے بجائے آپ نے خوب تبلیغی کام کیا۔ آپ کی بات ایسی پرتاثر تھی کہ بعض بعض عالموں کو بھی غفلت سے ہوشیار کر دیا کرتی تھی اللہ تعالیٰ حافظ مرحوم کو غریق رحمت کرے (آمین)

(اہلحدیث امرتسر مجریہ ۱۶/۳/۱۹۲۸ء)

(۷۲)

لیاقت حسین مرغہواہی،

(بروایت ڈاکٹر سید احمد بن حکیم جمیل احمد بن مولانا لیاقت حسین)

والد کا نام چودھری امیر احمد اور مرغہواہی نزد اٹوا بازار آبائی وطن، آپ کے والد بڑے زمین دار چودھری اور بڑے متقی اور پرہیزگار بزرگ تھے۔ ان کا معمول تھا کہ فجر بعد بلا قرآن کی تلاوت کئے مسجد سے باہر نہیں نکلتے تھے۔ چونکہ گائے بھینس کافی تھیں اور اپنے بچوں کی صحت کا خاصا خیال تھا۔ اس لئے چرواہوں سے کہہ دیا تھا کہ انھیں خوب دودھ پلائیں اور جب تھوڑا پیئیں تو ہمیں اطلاع دیں تاکہ ہم انھیں مار مار کر ٹھیک کر دیں۔ دودھ پلانے کے سلسلے میں اس سختی کا نتیجہ تھا کہ آپ اور مولانا دیانت اللہ (جن کا ذکر اپنی جگہ پر گذرا) روز صبح شام چراگاہ جاتے اور چرواہے انھیں دھکیاں دے دے کر دودھ پلاتے یہی وجہ تھی کہ آپ بڑے قوی، تن و مند اور پہلوان ہوئے۔ حیرت ہے کہ دوڑنے میں بڑی زبردست مہارت رکھتے تھے۔ جب پڑھنے لکھنے کے لئے بسکوہر مولانا اللہ بخش کی خدمت میں جانے لگے۔ تو اپنے بیان کے مطابق مرغہواہی سے بسکوہر دونوں کے درمیان تقریباً پندرہ کیلومیٹر کا فاصلہ ہوگا) تک کا سفر پیچ میں ٹھہرے بغیر دوڑتے ہوئے طے کرتے تھے۔ یہی طریقہ صبح و شام روزانہ جانے اور واپس آنے کا تھا۔ اس ریاضت اور تعلیم میں آپ کے ساتھ مولانا دیانت اللہ سمرانی (اٹوا) بھی ہوتے تھے۔ زمانہ طالب علمی کی تفصیلات سردست معلوم نہیں ہو سکیں۔

البتہ ایک ڈائری آپ نے تیار کر رکھی تھی۔ جس میں اس سلسلے کی بعض معلومات ملنی ممکن ہے وہ مولانا رفیق احمد سلفی کے پاس تھی میری نظر سے گزری ہے آپ نے کافی حد تک تعلیم مولانا اللہ بخش بکوہر ہیں، مولانا عبدالرحمن مبارکپوری سے غالباً بونڈھار میں مولانا محمد سعید محدث بنارس سے بنارس میں مولانا محمد بشیر سہوانی سے مدرسہ حاجی علیجان میں مولانا عبدالوہاب صدیقی سے دارالکتاب والسنتہ دہلی میں اور شیخ حسین بن محسن یانی انصاری سے بھوپال میں استفادہ کیا اور سند حدیث لی، بتایا جاتا ہے کہ کا فیہ آپ کو ازبر تھی (محل نظر)

فراغت کے بعد درس و تدریس کا شغل نہیں رکھا۔ کیونکہ زمیندار تھے اس کی بھی حفاظت کرنی ضروری تھی: البتہ دعوت و تبلیغ اور ایثار و قربانی نیز تقویٰ طہارت میں بڑا بلند رتبہ رکھتے تھے آپ کا عام شغل دعوت و تبلیغ تھا۔ چنانچہ علاقے کے دور دراز مقامات میں جا جا کر تبلیغ کیا کرتے تھے۔ آپ اچھے واعظ اور بڑے مقرر تھے۔ چنانچہ آپ کو مولانا امرتسری نے "طوفان میل" کا لقب دے رکھا تھا۔ جب مجمع جلسہ گاہ سے اٹھنے لگتا تو مولانا امرتسری کہتے کہ طوفان میل کو بلاؤ اس سے دعوت و تبلیغ اور مقررانہ صلاحیت کے علاوہ بڑے علماء سے تعلقات پر بھی روشنی پڑتی ہے۔

آپ بہت زیادہ فیاض طبیعت بھی تھے۔ آپ کی سخاوت اور ایثار و قربانی کی ایک مثال یہاں پیش کی جاتی ہے جس نے علاقہ کے لوگوں کو اتنا تک حیرت میں ڈال رکھا ہے اور بہتوں کو اس پر رشک آیا ہے۔ ہوا یہ کہ آپ جب فارغ ہوئے تو آپ کے ہم سبقوں میں ٹونک کے ایک آدمی جعفر علی نامی تھے یہ بیچارے غریب گھرانے کے تھے۔ آپ انہیں فراغت کے بعد اپنے ساتھ اپنے گھرانے اور ٹھیک وہ منظر پیش کرنے کی کوشش کی جو انصار نے مہاجرین کے ساتھ مدینہ طیبہ میں کی تھی۔ آپ نے ان کو ایک بھائی کے درجہ میں رکھا اور تمام بھائیوں کا اور

ان کا برابر برابر حصہ لگایا۔ کھیت دیا۔ اسباب و اغراض دیئے۔ اپنے پیسے سے اپنے گھر کے بازو میں ایک گھر بنوا دیا۔ مولانا جعفر علی ٹونکی اس طرح مرغھوا کے مستقل باشندے ہو گئے۔ یہیں ان کو اولاد ہوئی جیسا کہ جعفر صاحب کے ترجمہ میں گذرا یہی وجہ تھی کہ مولانا ممتاز علی صاحب آپکو "انصاری" کہا کرتے تھے۔ مولانا لیاقت کے ابن الحفید ڈاکٹر سید احمد کا بیان ہے کہ ایک مرتبہ مولانا ممتاز علی صاحب سے ملاقات ہوئی۔ پوچھا کہاں مکان ہے؟ بتایا، مرغھوا۔ پوچھا مولانا لیاقت حسین انصار کے تم کون ہوتے ہو۔ میں نے بتایا کہ ان کا حفید ہوں۔ آپ مصافحہ کر کے میرا ہاتھ پکڑے رہے۔ روتے تھے اور کہتے جاتے تھے اللہ کا کرم ہے کہ انصار کے پوتے سے میری ملاقات ہو گئی اور دیر تک روتے رہے۔ تو اب صدیق حسن بھوپالی کی طرف سے اٹھ روپیہ ماہانہ آپکو اور آپ کے رفیق درس مولانا جعفر صاحب کو ملتا تھا۔ آپ نے اپنے حصہ کی یہ رقم جعفر صاحب کو مستقلاً ہیہہ کر دی اور کہا کہ آپ اپنے حصہ سے یہاں کی ضروریات پوری کریں اور میرا حصہ اپنے گھر بھیج دیا کریں تاکہ گھر کے افراد بھی پریشان حالی سے بچے رہیں۔

آپ کو یادداشتیں قلمبند کرنے اور انگریزی سیکھنے کا بھی شوق تھا میری دہائی و تراجم کی نظر سے آپ کی تین ڈائریاں گذری ہیں۔ ایک میں انگریزی مفردات و جمل کو اردو و خط میں لکھا ہے اور معانی بھی درج کئے ہیں۔ معام پڑتا ہے کہ انگریزی بولنا سیکھ رہے تھے۔ دوسری اور تیسری ڈائری ایک مربوط چیز کا دو حصہ ہیں۔ پہلے حصہ میں انبیاء کرام کے احوال و واقعات، جگہ جگہ قرآن و حدیث کی تشریح اور صحابہ کرام و خلفاء راشدین کے احوال و غیرہ درج ہیں۔ جو واعظین کے لئے مفید اور درس عبرت سمجھ کر تحریر کی گئی ہے۔ دوسرے حصہ میں اپنے احوال و واقعات ابتداء و آزمائش اور گونڈہ و بستی کی جلیوں میں گزری عبرت آموز داستانیں ہیں۔ خط صاف ستھرا اور بہتر ہے آپکا انتقال اکتوبر ۱۹۵۳ء میں مرغھوا میں ہوا اور یہیں مدفون ہوئے۔

م

۷۴

مولانا محفوظ الرحمن بونڈھار (گوڈہ)

مولدومسکن بونڈھار، والد کا نام مولانا زین اللہ، تاریخ پیدائش ۱۹۲۸ء
ابتدائی تعلیم بونڈھار، کونڈول مدرسہ ندائے اسلام کلکتہ میں پائی پھر فیض عالم
میں عزنی کی پہلی جماعت سے تیسری جماعت تک پڑھا اس کے بعد دیوبند گئے اور
پانچ سال وہاں پڑھا ۱۹۶۸ء میں فراغت حاصل کی ۱۹۶۹ء میں جامعہ سلفیہ بنارس
سے فضیلت کیا اور پھر مدرسہ سراج العلوم جھنڈا نگر میں دو سال تک تدریسی فرائض
انجام دیتے رہے۔ بعد میں ایک سال مدرسہ انوار العلوم پر ساعما دیوبند میں پڑھا یا۔
اب جامعہ اسلامیہ پہنچنے کے وسائل فراہم ہو چکے تھے۔ چنانچہ سوال ۱۳۹۲ء
میں مدینہ پہنچے اور کلیتہ الدعوتہ میں داخلہ لیا چار سالہ کورس ۱۳۹۴ء میں مکمل کیا
اور ساتھ ہی جامعہ کے قسم الدراسات العلیا میں شعبۂ السنۃ سے داخلہ مل گیا ۱۳۹۵ء
میں ڈاکٹریٹ کی ڈگری حاصل کی۔ ایم اے میں آپ نے علامہ ذہبی کی "تلخیص العلیل
المتناہیہ فی الاحادیث الواہیہ" کی تحقیق کی تھی اور پی ایچ ڈی میں علامہ دارقطنی کی کتاب
العلیل کا ایک حصہ تحقیق کر کے پیش کیا تھا۔ اب اس کی تکمیل میں لگے ہوئے ہیں۔ ان
کے علاوہ آپ کی تالیفات درج ذیل ہیں۔

- ۳۔ الارسال فی الحدیث (تالیف) ۴۔ فہرس الکامل لابن عدی (تالیف)
- ۵۔ کتاب الروایا لابن النحاس (تحقیق) مطبوع مجلۃ الجامعۃ الاسلامیۃ ربیع الثانی ۱۳۰۲ھ
- ۶۔ مسند بنار
- ۷۔ مسند عمر بن الخطاب لابن بکر الفقیہ النجادی

۸۔ مسند ابی بکر لابن الصاعد ۹۔ العجم المفہر من لرواة الحدیث

آخری کتاب زیر تالیف اور بقیہ تینوں کتابیں زیر تحقیق ہیں۔

آپ نے ڈمریا گنج میں فیض عام لائبریری کے قیام میں ڈاکٹر عبدالباری کا تعاون کیا ہے اور جماعتی نشاطات میں برابر دلچسپی لیتے رہے ہیں۔

ڈاکٹریٹ کرتے ہوئے جامعہ اسلامیہ کے قسم المخطوطات میں ملازم رہے ہیں۔ اس وقت یہ ملازمت ختم ہو گئی ہے اور اب دارالافتار ریاض کی طرف سے وہی میں بسلسلہ دعوت و تبلیغ قیام ہے۔ آپ ذہین، محنتی اور خوش اخلاق ہیں۔ اور مطالعہ گہرا اور وسیع ہے۔

۷۴

مولانا محمد سمرار بستی

(بروایت مولانا عبدالبین منظر)

ابتدائی عربی و فارسی کی تعلیم جھنڈانگر میں مولانا عبدالغفور بکوہری اور مولانا عبدالرحمان صاحب بجواوی وغیرہ سے حاصل کی۔ اس کے بعد رحمانیہ دہلی میں داخلہ لیا۔ یہاں ایک سال تعلیم حاصل کی۔ طلبہ رحمانیہ کی عالم ہڑتال اور اسٹرائک کے سبب وہاں سے واپس ہوئے۔ اس کے بعد فیض عام منوگئے بعد میں جامعہ رحمانیہ بنارس میں مولانا محمد نسیر صاحب سے سند فراغت حاصل کی۔ فراغت کے بعد کچھ دنوں اپنے اطراف و جوانب میں تبلیغی و اصلاحی خدمات انجام دیتے رہے پھر ایک سال مدرسہ سراج العلوم جھنڈانگر میں تدریسی خدمت بھی کی اور وہیں بیمار ہو کر گھر آئے اور جوانی ہی میں اللہ کو پیارے ہو گئے موصوف بہت فصیح اللسان تھے زبان میں ایسی تاثیر تھی کہ باتیں دل میں اتر جاتیں۔ آپ سے بہت کچھ امیدیں وابستہ تھیں۔

مولانا محمد اسحاق بانسی بستی

مولانا محمد اسحاق صاحب ضلع بستی کے مشہور قصبہ بانسی کے رہنے والے تھے بتایا جاتا ہے کہ آپ نے جو پنور میں تعلیم پائی وہاں بارہ سال تک رہے۔ اس درمیان میں جتنے خطوط گھر سے ملے سب کو ایک ٹسکے میں رکھتے گئے اور محض اس وجہ سے کھول کر نہیں پڑھا کہ کہیں تعلیم کو چھوڑ کر گھر نہ جانا پڑے۔ بارہ سال پورا کر کے خطوط پڑھا اور گھر آئے۔ آپ غالباً مولانا جعفر علی نقوی کے ہم عصر تھے

آپ کی بہت سی کرامتیں ہیں۔ آپ بانسی کے علماء اہلحدیث کے جدا علی اور اس علاقے کے سب سے پہلے اہلحدیث عالم اور محدث تھے۔ آپ اپنے یہاں کی جامع مسجد کے سب سے پہلے اہلحدیث امام ہیں۔ آپ سے یہ شروع ہوا اور اب تک جامع مسجد اہلحدیث بانسی میں اہلحدیثوں ہی میں سے امام ہوتا ہے۔

آپ کے بارے میں مولانا عبدالغفور بسکوہری فرماتے ہیں: "توحید و سنت کی حمایت میں شب و روز کوشاں رہتے تھے۔ آپ میں اخلاص کوٹ کوٹ کر بھر دیا گیا تھا۔ آپ کا علمی تجربہ بھی بڑھا ہوا تھا۔ درس و تدریس کا کام شوق سے کرتے تھے۔ چنانچہ آپ کے علمی غذا کی پروردہ ایسی چند ہستیاں تیار ہوئیں جو مخلوق کی ہدایت کا نمونہ بنیں۔" (۱)

اس کے بعد آپ نے مولانا عباد اللہ بستی، مولانا احمد علی گونڈوی، حافظ لعل محمد بانسی اور مولانا عظیم اللہ نیپالی کو ذکر کیا ہے۔

مولانا محمد اسرار امیل اونر ہوا (گوندہ)

مولد و مسکن اونر ہوا ہے۔ ابتدائی تعلیم گاؤں پر پائی پھر جامعہ رحمانیہ بنارس میں پڑھتے رہے مولانا ندیر احمد رحمانی کے انتقال کے بعد مولانا عبد الجلیل سامرودی سے کسبِ فیض کا خیال پیدا ہوا اور سامرود ضلع سورت (گجرات) پہنچے۔ حدیث کا علم آپ سے حاصل کیا وطن واپس آئے تو کسی عربی درس گاہ میں جم کرنے بیٹھ سکے کبھی کسی مکتب میں تعلیم دی کبھی لکڑی کا کاروبار کیا اور کبھی گھر پر ہی بیٹھ رہے۔ آپ سے میری ملاقات ۱۹۷۶ء میں دارالعلوم شکاراؤہ (میوات۔ ہریانہ) میں ہوئی۔ میں یہاں اس سال مدرس تھا اور آپ بھی بحیثیت مدرس تشریف لائے تھے۔ ایک سال یہاں گزارا اور آپ و ہوا اس نے آنے کی وجہ سے شکاراؤہ چھوڑنے پر مجبور ہو گئے۔ اس کے کچھ دنوں بعد مدرسہ ریاض العلوم دہلی میں غالباً دو سال تک تدریسی فرائض انجام دیتے رہے پھر کچھ دنوں معہدہ التعليم الاسلامی (تاسیس رمضان ۱۴۰۰ھ) سے متعلق رہے یہاں آپ تدریس کے بجائے انتظامی امور سے متعلق رہے ۱۹۸۱ء سے ۱۹۸۴ء تک گھر پر ہی رہے۔ آپ سے میری آخری ملاقات ۱۹۸۳ء میں ہوئی تھی۔ آٹھ سالہ تعلقات اور تقریباً تین سالہ مصاحبت کا تاثر یہ ہے کہ آپ نہایت خلیق، ملنسار اور دمند انسان تھے، تبلیغ دین کا کافی جذبہ تھا۔ وعظ و تقریر میں اچھی دسترس تھی، علمی صلاحیت بھی متوسط اور لائق اعتماد تھی۔ آپ ذہین اور دور بین تھے۔ معاملات کی تہہ تک پہنچنے کی کوشش کرتے تھے۔ غصہ کچھ زیادہ آتا تھا

مگر جلد ہی فرو ہو جاتا تھا۔ میں نے اس طویل مصاحبت میں کینہ اور بغض و حسد جیسے امراض خبیثہ سے آپ کے دل کو پاک و صاف پایا۔ میں آپ سے چھوٹا تھا مگر پھر بھی آپ نے شاید ہی کبھی میری بات ٹالی ہو۔ حق بات خواہ ان کے مزاج کے خلاف ہی کیوں نہ ہو ضرور منوالیتا تھا۔ ۱۹۷۸ء کی بات ہے مدرسہ ریاض العلوم میں ہم دونوں تھے۔ میں ان کے کمرے میں گیا۔ ان کے ہاتھ میں کالے رنگ کا ایک نہایت ہی نفیس کنگھا تھا جھکو کیا سوچی کہ میں نے ان سے لیا اور بے اختیار کہنے لگا بہت اچھا ہے دل کہتا ہے توڑ دوں یہ کہتے کہتے اسے پیچ سے توڑ دیا۔ وہ کچھ دیر کے لئے براہم ہوئے، مگر افسوس کیا، میری اس حرکت پر حیران بھی ہوئے اور بتایا کہ یہ میری بیوی ام حبیبہ کی دی ہوئی تھی میں نے معذرت کی اور کہا کہ اس کی خوبصورتی دیکھ کر مجھے اسے توڑنے کے سوا کوئی چیز سمجھ میں نہیں آرہی تھی۔ خیر بات آئی گئی ہوگی۔

۱۹۷۲ء میں جب میں نے اچانک سنا کہ مولانا اسرائیل صاحب کے بڑے بھائی کا انتقال ہو گیا اور اس کے غم میں مولانا کا کلیجہ دو لخت ہو گیا اور وہ انتقال کر گئے۔ تو سنتے ہی کنگھے والے موہوم عملی خواب بیداری کا واضح تعبیری منظر میری نظروں کے سامنے پھر گیا۔ اللہ غریق رحمت کرے۔ آپ کے بھائی کا انتقال یکم جنوری کو ہوا تھا اور آپ کا ۱۰ جنوری ۱۹۸۲ء کو ہوا۔

مولانا سید محمد اظہار ساری اونی پور گونڈہ

مولانا عبد الغفور بسکوہری فرماتے ہیں "مولانا (اللہ بخش) بسکوہری کے ہم عصر جناب

مولانا سید محمد ظہر صاحب مرحوم، ہیں آپ بہار کے رہنے والے تھے۔ کسی وقت اس علاقہ میں تشریف لائے۔ آپ کی بزرگی و دینداری پر اکثر لوگ فریفتہ ہو کر آپ سے بیعت ہو گئے۔ اور اس تعلق کی بنا پر انکی نگرانی کی اور دینداری پر آمادہ رکھنے کے لئے آپ نے ساری عمر اس علاقہ میں صرف کر دی۔ آپ نہایت شکیل و قد آور گندمی رنگ تھے۔ اور مولانا عبدالحق صاحب محدث بنارس کے خاص شاگردوں میں سے تھے۔ سنت کے سچے عاشق تھے۔ اٹھنا، بیٹھنا، کھانا، پینا غرض کل کام میں سنت کا بہت خیال رکھتے تھے۔ آپ کو جزئیات مسائل بہت مستحضر تھے علاوہ صحاح (کتب) ستہ کے نیل الاوطار و زاد المعاد و کشف الغمہ وغیرہ کتب حدیث کے گویا حافظ تھے۔ آپ کا کتب خانہ بے نظیر کتابوں سے بھرا رہتا تھا آپ کے ذریعہ سے علاقہ میں سنت کا بہت کچھ چرچا ہوا۔ اکثر مرد و عورت آپ کی ذاتی کوششوں سے آبار و اجداد کے رسوم کو ترک کر کے سنت پر عامل ہو گئے۔ اور آج اکثر اہلحدیث مولانا کی یادگار باقی ہیں۔ باوجود تقریباً ایک سو برس کے عمر پانے کے آپ کے ہوش و حواس میں کچھ فرق نہ آیا تھا (ماخوذ از اہلحدیث امرتسر مجریہ ۲۳، رمضان ۱۳۴۶ھ)

آپ نے گونڈہ کے اودھی پور نامی گاؤں متصل کوٹاپور میں امامت اختیار کی تھی علاقے کے مسلمانوں پر آپ کی ایسی گرفت تھی کہ آپکی اجازت کے بغیر لڑکی اور لڑکے کا رشتہ طے نہیں ہو سکتا تھا۔ بارات وغیرہ رسومات پر بھی کڑی نظر رکھتے تھے بڑے بڑے زمیندار آپ کے سامنے آنے اور جوابدہی کرنے سے خائف رہا کرتے تھے بڑا اچھا اور زبردست کتب خانہ تھا۔ غالباً مولانا عبدالرؤف صاحب رحمانی نے اپنے خطبہ استقبالیہ (برائے اجلاس عام نوگڑھ منعقدہ ۱۴-۱۹ مارچ ۱۹۶۱ء ص ۱۰) میں جن کتابوں کے سراج العلوم جھنڈانگر منتقل ہونے کا ذکر کیا ہے ان میں آپکی کتابیں بھی شامل ہیں۔

مولانا محمد اسحاق رحمانی گونڈوی کا بیان ہے کہ آپ غیر شادی شدہ اور پہلوان تھے۔

ایک پہاڑی کو جو بہت مشہور تھا ایک لمحہ میں پچھاڑ دیا تھا۔ قرب و جوار میں کوئی شادی اسی وقت ہوتی تھی جب آپ کا دستخط ہو جائے۔ آپ کیمیا کرتے تھے۔ پالکی پر چلتے تھے اور پالکی اٹھانے والوں کو پیسہ پہلے ہی دے دیتے تھے۔

مولانا محمد اقبال بونڈھار گونڈہ

بروایت خود "۱۹۲۰ء میں بونڈھار میں ولادت ہوئی مولانا محمد حسین سے بونڈھار ہی میں ابتدائی تعلیم حاصل کی صرف ۲۹ دن میں قرآن شریف ناظرہ ختم کر لیا۔ دارالحدیث رحمانیہ دہلی میں دوسری جماعت سے فراغت تک رہے۔ فراغت ۱۹۳۹ء میں ہوئی پھر نومبر ۱۹۳۹ء سے بونڈھار میں تدریسی فرائض انجام دینے لگے؛ شروع سے اخیر عمر تک مدرسہ سراج العلوم بونڈھار کے ناظم و مہتمم ہیں اور مدرسہ اور علاقہ نیز جماعت اہلحدیث کی روح بھی۔ مولانا عبدالسلام مولانا سے روایت کرتے ہیں کہ میں زیادہ محنت تو نہیں کر پاتا تھا مگر اللہ رب العزت کا مجھ پر خاص فضل و کرم تھا کہ علمی مباحث مجھے جلد سمجھ میں آجاتے اور حافظہ میں تا دیر محفوظ رہتے۔ دہلی کے مشاعروں میں ہم لوگ سامع کی حیثیت سے شریک ہوتے تو مجھے اکثر شعراء کے کلام یاد ہو جاتے۔ اللہ پاک نے آپ کو ذہانت و فطانت کے ساتھ ہی ساتھ صلاح و تقویٰ کا وافر حصہ بھی عطا فرمایا تھا۔ اسی وجہ سے اساتذہ کرام اور مہتمم مدرسہ کی نگاہ میں ممتاز رہے۔ امتحانات وغیرہ میں نمایاں کامیابی پانے کی وجہ سے ہمیشہ انعامات سے نوازے جاتے رہے۔

آپ اپنا کام خود کرتے تھے اللہ پاک نے آپ کو قوتِ بازو سے بھی خوب نوازا تھا اور ساتھ ہی ساتھ شجاعت و بہالت کا جو ہر بھی ودیعت فرمایا تھا۔ ایک موقع پر ایک ظالم و سرکش کے پنجہ ظلم و استبداد سے مخلوق خدا کو آرام دینے کے لئے

تن تنہارات کی تاریکی میں چڑھتے ہوئے دریائے رابتی کے تیز دھاروں میں کود
 پڑے اور تیر کر پار ہوئے۔ مزحوم نور اللہ مرقدہ سنت کے شیدائی نماز باجماعت
 کا اہتمام کرنے والے، شب بیدار، انتہائی ملنسار، ہنس مکھ، قوم و ملت کا بے پایا
 درد رکھنے والے، غریب و مساکین و طلبہ کا خیال رکھنے والے، انتہائی متواضع سادگی
 پسند اعلیٰ سمجھ بوجھ کے مالک، کامیاب مصلح و مدبر خدا ترس، امانت دار، قرآن مجید
 سے شغف رکھنے والے عالم باعمل، حرص و طمع سے پاک اور جملہ صفات حمیدہ
 و اخلاق حسنہ سے متصف تھے۔ اسی وجہ سے چھوٹے بڑے مرد و زن مسلم اور غیر مسلم
 اپنے اور پرانے علماء و عوام ہر ایک کی نگاہ میں بڑے محترم و معزز تھے۔ سب لوگ
 آپ سے انتہائی عقیدت و محبت سے ملتے۔ قرب و جوار میں "بڑے مولانا صاحب"
 کے نام سے یاد کئے جاتے۔ (۱)

۷۹

مولانا محمد حسن رحمانی اونر جھوار (گوئڈہ)

مولد و مسکن اونر جھوار ضلع گوئڈہ ہے۔ والد کا نام میاں گوہر علی جو گاؤں بھکر کے معلم
 رہے ہیں آپ نے ابتدائی تعلیم اپنے والد میاں گوہر علی سے حاصل کی پھر جھنڈا نگر
 مدرسہ سراج العلوم میں داخلہ لیا اور آخر میں دہلی کارخ کیا۔ اور دارالحدیث
 رحمانیہ میں پڑھتے رہے۔ تا آنکہ ۱۹۳۹ء میں فراغت حاصل کی۔ گھر واپس آئے
 تو کاشت کاری اور تجارت ذریعہ معاش اختیار کیا اور دعوت و تبلیغ بوجہ اللہ
 کرتے رہے اخیر عمر میں ۱۵-۱۶ سال تک گاؤں کے مکتب میں بچوں کو پڑھاتے
 رہے اوائل ۱۹۷۷ء یا ۱۹۷۸ء میں انتقال فرمایا۔

(۱) آپ کا انتقال ۱۳ اذی قعدہ ۱۴۰۲ھ (۳۱ اگست ۱۹۸۲ء) کو مکہ مکرمہ میں ہوا۔

مولانا محمد حسین ترکھیا دنیپال

(بروایت مولانا عبد الغفار صاحب مڑلا دی)

آپ کا مکان چتراتھا۔ وہیں سے پڑھنا شروع کیا۔ مدرسہ یوسف پور میں مولانا نور اللہ صاحب علم حاصل کیا۔ پھر وہلی جا کر میاں نذیر حسین محدث دہلوی سے کسب فیض کیا چند سال کے بعد ترکھیا میں سکونت اختیار کر لی۔ وہیں سے مدرسہ یوسف پور میں تدریس کا کام کیا۔ بعد میں ترکھیا کے اندر خود مدرسہ کھولا اور گاؤں ہی پر پڑھاتے رہے۔ آپ کے علاقہ میں تبلیغی دورے کا کام آپ اور آپ کے اساتذہ کے ذریعہ کافی عروج پر تھا۔ آپ زبردست عالم اور تہجد گزار بزرگ تھے۔ لباس نہایت سادہ ہوتا تھا۔ اہل حدیث کی تبلیغ آپ کے ذریعہ خوب ہوئی۔

آپ کے شاگرد مولانا عبد الرحیم حسن پوری کا بیان ہے کہ مولانا محمد حسین (بھٹ پورہ کے مدرسہ میں) مشکل ایک سال ہے۔ جب وہ گھر جانے لگے تو راقم الحروف (عبد الرحیم) اور مولوی عبد المجید مولانا کے ساتھ ہو گئے اور مولانا کے مکان پر چھ سات ماہ ابتدائی کتابیں پڑھیں۔

مولانا اس علاقہ میں واحد شخصیت کے مالک تھے۔ دعوت و تبلیغ میں دور دورہ تک جاتے جس میں زیادہ وقت گذرتا۔

آپ کا نام مولانا عبد الغفار احمد حسین بتاتے ہیں اور آپ کے شاگرد مولانا عبد الرحیم رحمانی "محمد حسین" میں نے شاگرد کی روایت کو زیادہ معتبر سمجھ کر آپ کا نام محمد حسین مانا ہے آپ کا انتقال لگ بھگ ستر برس کی عمر میں ہوا۔

(تفصیلی حالات کی تلاش ہے)

مولانا محمد حنیف رحمانی موہن کولہ بستی،

محمد حنیف نام، موہن کولہ نزد شہرت گڈھ مولد و مسکن۔ آپ سے ملاقات نہیں ہو سکی نہ ہی کسی سے زیادہ معلومات حاصل کر سکا البتہ یہ سننے میں آیا ہے کہ آپ عرصہ تک مدرسہ بحر العلوم انٹری بازار کے محاسب اور بعد میں ایک زمانے سے اب تک اس کے صدر ہیں۔

کچھ ہی دنوں پہلے (۱۹۸۳ء) (نیپال) کپلوستو کے مغربی جانب ایک بڑے گاؤں مہاراج گنج میں ایک عربی ادارہ قائم کر رکھا ہے اور اس کی تعمیر و ترقی کے لئے کوشاں ہیں۔

آپ جامعہ رحمانیہ بنارس کے فارغ التحصیل ہیں۔ علمی لیاقت اور سو جھو بوجھ اچھی ہے۔ کچھ عرصہ تک جھنڈانگر اور شنکر نگر میں تدریسی خدمت انجام دی ہے۔ عمر ساٹھ ستر سال کے درمیان ہوگی۔

مولانا محمد زماں رحمانی انٹری بازار (بستی)

نام محمد زماں، والد کا نام نبی احمد مولد و مسکن انٹری بازار شہرت گڈھ بستی۔ تاریخ پیدائش صحیح معلوم نہیں۔ البتہ اندازہ ہے کہ ۱۹۱۵ء سے پہلے آپ پیدا ہوئے۔ بچوں کی تعلیم کے لئے انٹری بازار کے جن تین آدمیوں نے مولانا عابد علی کو انٹری بازار آنے کی دعوت دی تھی اور ان کو وہاں بسایا تھا ان میں سے ایک آپ کے والد دوسرے داہومیان اور تیسرے قاسم علی حیات تھے ان سبھوں نے انٹری بازار میں علم دین کا چراغ جلانے کے لئے مولانا عابد علی کا انتخاب کیا تھا۔ ان میں سے سب سے زیادہ فائدہ غالباً

نبی احمد ہی نے اٹھایا۔ کیونکہ ان کے لڑکے محمد زماں نے مولانا سے کافی حد تک استفادہ کیا اور جو پود آپ نے بحر العلوم کی شکل میں لگائی تھی اس کی آبیاری کی بہر حال آپ کی ابتدائی تعلیم گاؤں ہی پر ہوئی۔ مولانا عابد علی مرحوم سے عزنی کی ابتدائی کتابیں پڑھ کر آپ مدرسہ سراج العلوم جھنڈا انگر چلے گئے اور چھٹی جماعت تک تعلیم حاصل کرتے رہے۔ آپ کا بیان ہے کہ جھنڈا انگر میں تعلیم کے دوران میں نے عبد الرزاق سمرودی سے تقریر اور وحفظ کے سلسلے میں کافی استفادہ کیا۔ گو مدرسے سے انکا کوئی تعلق نہیں رہ گیا تھا پھر بھی وہ آتے تھے تو مجھ سے دیر دیر تک بحث و مباحثہ کرتے اور تقریر کرنی سکھاتے تھے۔ جھنڈا انگر کے اندر آپ کے اساتذہ میں مولانا عبد الرحمان بجواوی مشہور عالم فرائض اور مولانا عبدالغفور بسکوہری وغیرہ شامل ہیں۔

سراج العلوم میں چھ جماعتوں تک تعلیم پانے کے بعد فراغت کے لئے دارالحدیث رحمانیہ آئے اور دو سال تک تعلیم پا کر ۱۹۳۶ء میں سند فراغت حاصل کی فراغت کے بعد سراج العلوم جھنڈا انگر میں چھ سات سال تک درس دیتے رہے۔ اس کے بعد انتری بازار آگئے اور سات سال تک مدرسہ بحر العلوم انتری بازار کی تعمیر و ترقی اور اس کے اندر درس و تدریس کے فرائض انجام دیتے رہے۔ بحر العلوم کو گاؤں کی جامع مسجد سے لیجا کر گاؤں کے شمال میں مستقل عمارت دی مدرسہ اور اس کے ساتھ کی مسجد کی بنیاد ڈلوادی۔ اگر مدرسہ بحر العلوم کی تاریخ چند جملوں میں کہی جائے تو اس طرح کہنا سبباً نہ ہوگا کہ بحر العلوم کو مولانا عابد علی نے وجود بخشا اور اہم ادارہ بنایا۔ مولانا محمد زماں نے اسے بام عروج پر پہنچایا۔ اور گاؤں کے اختلافات نے اس کا نام و نشان مٹادیا

(۱) اپنے بیان کے مطابق جبکہ آپ کا نام دسمبر ۱۹۳۳ء مطابق شعبان ۱۳۵۲ء کے محدث میں تاریخ دارالحدیث

رحمانیہ کے اندر رحمانی علماء کے تحت مدرسہ عربیہ جھنڈا انگر میں مدرس دکھایا گیا ہے جس کا مطلب ہے

کہ آپ شعبان ۱۳۵۱ء میں یا اس کے پہلے ہی فارغ ہو چکے تھے :-

آپ سات سال تک گاؤں کے مدرسہ کو سنبھالنے کے بعد دارالعلوم ششہنیاں میں چلے گئے اور تین سال تک رہے۔ یہاں درس و تدریس سے زیادہ تبلیغ کا کام کرتے رہے اس کے بعد لوٹ کر انٹری بازار آگئے اور کئی سال تک بحر العلوم کی خدمت کی غالباً یہ سلسلہ ۱۹۶۹ء کو چھوڑ کر جس میں آپ جھنڈانگر میں تھے ۱۹۷۲ء تک جاری رہا پھر آپ جھنڈانگر گئے اور وہاں ۱۹۷۵ء تک درس دیتے رہے ۱۹۷۶-۷۷ء میں آپ ایک سال کے لئے ضلع گونڈہ کے ایک گاؤں "گلرہا" میں چلے گئے اور وہاں مدرسے میں پڑھاتے رہے لیکن صحت دن بدن خراب ہوتی چلی گئی۔ اس لئے آپ گھر بیٹھ گئے اور اب اللہ اللہ پر قنوت کرتے ہیں۔ آپ بہت ملسار، حلیم الطبع اور محنتی تھے۔ چند دنوں پہلے جب آپ کے قوی نے جواب نہیں دیا تھا تو گھر کا کون سا کام تھا جسے آپ خود نہ انجام دیتے رہے ہوں صلاحیت ایسی تھی کہ کافی وقت گھریلو کاروبار میں لگے رہنے کے باوجود طلبہ کو ایسے انداز میں پڑھاتے تھے کہ طبیعت خوش ہو جاتی۔ آپ نے پوری عمر درس و تدریس ہی میں گزار دی اور لگ بھگ ۲۶ سال تک بستی، گونڈہ و نیپال کے مختلف علاقوں کے طلبہ کو فیض پہنچاتے رہے تقریباً نصف صدی تک درس و تدریس میں مشغول رہنے ہی کا نتیجہ ہے کہ بستی و گونڈہ اور نیپال میں آپ کے شاگردوں کا جال بچھا ہوا ہے۔ ذیل میں آپ کے چند اہم تلامذہ کی فہرست دی جاتی ہے، جن سے آپ کے شاگردوں کے بارے میں رائے قائم کی جاسکے گی۔

مولانا محمد حسن رحمانی، مولانا عبدالقیوم رحمانی، مولانا عبدالصبور رحمانی، مولانا محمد اقبال رحمانی گونڈوی، مولانا عبدالرحمان نکھروی، مولانا عبدالملک منظر، مولانا عبدالحمید رحمانی مولانا عبدالحمید شفیقی اور مولانا عبدالحنان فیضی وغیرہ۔

آپ نے درس و تدریس کے علاوہ تقریر کے ذریعے انداز سے تبلیغ دین کے سلسلے میں اپنے علاقہ میں اہم رول ادا کیا اور قرب و جوار میں گھوم گھوم کر اصلاح کی۔ آپ کی سرینہ اولاد میں مولانا عبدالحنان فیضی ہیں جو چار سال تک مرکزی دارالعلوم بنارس میں تعلیم دینے

کے بعد خرابی صحت کی وجہ سے ۱۹۷۷ء کے تعلیمی سال سے مدرسہ سراج العلوم جھنڈا انگریزوں میں پڑھا رہے ہیں۔

آپ کا انتقال ۶ اپریل ۱۹۷۸ء میں وطن میں ہوا اور وہیں مدفون ہوئے۔

حافظ محمد سلیم بانسی (بستی)

(بروایت ماسٹر عزیز الحق بانسوی)

آپ بانسی کے رہنے والے تھے، نابینا تھے مگر حافظہ بلا کا تھا۔ تعلیم کے بارے میں معلومات نہیں، ایسا لگتا ہے کہ آپ نے کہیں پر باقاعدہ عربی، فارسی اور اردو کی تعلیم حاصل کی تھی اور حفظ کیا تھا۔ آپ مکتب کے بچوں کا پورا کورس تمہا پڑھاتے تھے جو نہایت حیرت انگیز چیز مانی جاتی ہے، تمام بچوں پر آپ کا جو کنٹرول تھا وہ دیکھنے کے قابل تھا قرآن اور اردو الفاظ کے تلفظ میں کسی غلطی کو برداشت نہیں کرتے تھے۔ بڑے سلیم الذوق نفاست پسند اور سفید پوش تھے، تقریر و تحریر دونوں کا ملکہ تھا اور آپ کو ایک اچھا خطیب مانا جاتا تھا، عربی کی عبارتیں حوالے کے ساتھ املا کرتے تھے۔ آپ نے ایک کتاب ”ہدایۃ المسلمین“ املا کرانی تھی جس میں شرک و بدعت کی تردید تھی مگر نہ تو پوری ہو سکی نہ چھپ سکی۔ آپ صاحب ورع و تقویٰ اور شب زندہ دار تھے۔ آپ کی وفات ۱۹۶۱ء کے بعد کسی وقت ہوئی۔

مولانا محمد صدیق سمرا (اٹوا) (بستی)

تھانہ اٹوا کے پاس موضع سمرا آپ کا وطن ہے۔ مولانا اللہ بخش بسکوہری سے استفادہ کیا اور بھوپال میں کسب فیض کے لئے شدر حال کیا۔ آپ کا نام مدرسہ سعیدیہ دارانگر

بنارس کے مستفیدین میں میں نے کہیں دیکھا ہے البتہ یہ خیال نہیں کہ آپ مولانا سیف بنارسی کے رفقا و درس میں ہیں یا تلامذہ میں۔ اغلب گمان یہ ہے کہ آپ کو رفیق و درس کی حیثیت سے دیکھا ہے۔

آپ ضلع گونڈہ کے مقام بھونی اور ہرہٹہ وغیرہ کی طرف دعوت و تبلیغ کا مشغل رکھتے تھے۔ آپ نے لکھوری (گونڈہ) کے پنج عبد الغفور کے یہاں بھی عرصہ تک قیام کیا اور دعوت و اصلاح کا کام کرتے رہے۔

(۸۵)

مولانا محمد صدیق لدوا (برڈ پور) بستی

مولانا محمد صدیق صاحب ابن چان متوطن لدوا برڈ پور بستی تقریباً ۱۹۰۶ء میں پیدا ہوئے ابتدائی تعلیم مقامی طور پر اور فارسی کی مکمل تعلیم جناب میاں نور محمد صاحب پر یاوسی بستوی سے حاصل کی عربی کی ابتدائی تعلیم بھٹ پورہ بستی میں بعدہ جناب مولانا عبدالرحمان صاحب بھینسا گاہن و مولانا محمد اسماعیل صاحب (بھینسا گاہن نیپال) سے حاصل کیا اور آخر میں مدرسہ حاجی علیجان دہلی میں داخل ہو کر حضرت مولانا عبدالسلام بستوی سے فراغت حاصل کیا۔ فراغت کے بعد علاقہ مرچوار نیپال میں ۲۰ سال تک تعلیم و تبلیغ کا کام انجام دیتے رہے۔ حکومت نیپال کی طرف سے مسلمانوں کو اپنے دینی مذہب کے اشاعت پر مکمل آزادی ملنے کے بعد تقریباً ۱۹۴۰ء میں موضع "گلہریا" لمبئی نیپال میں ایک مسجد اور مدرسہ کی بنیاد ڈالی جو آج اس علاقہ میں درس و تدریس نیز دعوت و تبلیغ میں ایک مرکزی حیثیت رکھتے ہوئے مدرسہ عربیہ مفتح العلوم سلفیہ کے نام سے موسوم ہے۔ مولانا موصوف نے ۱۹۴۱ء میں حج بیت اللہ سے فارغ ہو کر ۱۹۴۲ء میں وفات پائی۔

مولانا محمد عباس بونڈھار (گوندہ)

بروایت مولانا محمد اقبال رحمانی "آپ بونڈھار کے رہنے والے تھے مولانا محمد حسین سے پڑھا اور مدرسہ میاں صاحب سے فراغت حاصل کی۔ کچھ دنوں بونڈھار میں پڑھایا پھر تجارت میں لگ گئے آپ کی ایک صفت حق گوئی کی لوگ تعریفیں کرتے ہیں۔"

مولانا محمد عمر انٹری بازار رستی

نام محمد عمر بن عدالت ہے اور مولد و مسکن انٹری بازار (متصل شہرت گھڑھ) ابتدائی تعلیم انٹری بازار میں ہوئی۔
عرصہ سے موضع گلہانزد تلمشی پور گوندہ میں ایک عزنی ادارہ قائم کر رکھا ہے اور بڑے جوش و ولولہ اور ہمت و پامردی سے چلا رہے ہیں، علم کم ہے مگر اہل علم کی قدر کرتے اور علم دین کی خدمت میں پوری کوشش کرتے ہیں۔

مولانا محمد عمر سیکھر پور (بلرامپور) (گوندہ)

والد کا نام محمد موسیٰ وطن سیکھر پور ضلع گوندہ ہے مگر مستقل اوقات بلرامپور میں رہتے ہیں ۱۹۱۰ء میں پیدا ہوئے۔ ابتدائی تعلیم مدرسہ احمدیہ بلرامپور میں مولانا عبد الحفیظ صاحب سے حاصل کی پھر مدرسہ ضیاء العلوم تلی بازار کا پنور اور جامع العلوم پٹکا پور کا پنور میں مولانا عبدالستار معقولی کا پنور سے پڑھا۔ مولانا محمد عثمان اعظم گڈھی سے

بقیہ تعلیم حاصل کی۔ مولانا اشرف علی تھانوی سے جامع العلوم میں استفادہ کیا پھر کتب احادیث مدرسہ ندیریہ دہلی میں پڑھ کر سند فراغت حاصل کی اس وقت کے اساتذہ میں مولانا ابوالحسن، مولانا محمد یونس پرتاپ گڈھی اور مولانا شرف الدین ابوسعید قابل ذکر ہیں۔

فراغت کے بعد مدرسہ منباح العلوم بلرامپور میں پڑھانے لگے ساتھ ہی مسجد اہلحدیث میں امامت و خطابت کی ذمہ داری بھی اٹھالی۔ آل انڈیا اہلحدیث کے سرگرم رکن اور مسلک کی ترویج میں ایک مخلص داعی کی حیثیت سے کام کرتے رہے ہیں مجلسوں میں صدارت آپ ہی کے سپرد ہوتی ہے بلرامپور کے بعض معترضین کے جواب میں اہلحدیث کے امتیازی مسائل کو مدلل کر کے ایک رسالہ تحریر کیا تھا۔ محتاجی کی وجہ سے شائع نہیں کر سکے اور لوگ اسے مانگ کر پڑھنے کے لئے لے جاتے رہے اس طرح وہ چیز ضائع ہو گئی اس کا نام تھا "سوط المبتدعین" المعروف "بکاتہ عمر" اسے ناظرین نے بہت پسند کیا تھا۔ آپ طبیب بھی ہیں طبابت میں حکیم اجمل کے شاگرد حکیم محمد اسماعیل سے تلمذ تھے طبابت اور مکانات کے کرایہ سے گذر بسر کرتے اور دعوت و تبلیغ کا فریضہ انجام دیتے ہیں۔

۸۹

مولانا محمد حسین بانسی (بستی)

ماسٹر عزیز الحق صاحب روایت کرتے ہیں: "آپ نرکٹھا بانسی میں پیدا ہوئے اور علوم دینیہ کی تکمیل کی سند فراغت حاصل کرنے کے بعد کسی یونیورسٹی سے فاضل کا امتحان بھی پاس کیا۔ نرکٹھا میں جامع مسجد کے امام تھے۔ علم بڑا اچھا تھا۔ آریہ سماجیوں کی کتابوں سے بڑی دلچسپی تھی آریوں کے رسالے برابر نکالتے اور مطالعہ کرتے تھے آپ کا کتب خانہ بڑا اچھا تھا۔ لیکن افسوس کہ ضائع ہو گیا۔ مجنوں مکرانوی آپ کے لڑکے ہیں یہ اچھے شاعر تھے جب مجنوں کا انتقال ہوا تو گھر بار تباہ ہو گیا۔ اور اب خاندان

میں کوئی نہیں ہے۔ مولانا محمد یسین صاحب کا انتقال دق کے عارضہ میں ۱۹۳۵-۳۶ء میں
ہوا اور بالنسی میں مدفون ہوئے۔

۹۰

مولانا محمد یسین بونڈھار گونڈہ

(بروایت مولانا محمد اقبال صاحب بونڈھاری)

بونڈھار ضلع گونڈہ کے رہنے والے تھے، ابتدائی تعلیم مولانا عبدالرحمان مبارکپوری
اور مولانا عبدالسلام مبارکپوری سے بونڈھار میں حاصل کی۔ اساتذہ میں حکیم محمد سلیمان
صاحب منوی بھی ہیں۔ فیض عام سے ۱۳۲۵ھ میں فراغت حاصل کی۔ پھر وہاجیہ کالج لکھنؤ سے
طب کی تکمیل کی، بعد میں بونڈھار میں مدرس مقرر ہوئے، ۱۹۳۹ء سے پہلے تقریباً ۱۸
سال تک بونڈھار میں پڑھاتے رہے۔ اس وقت وہاں چوتھی جماعت تک کی تعلیم
ہوتی تھی۔ فارسی میں آپ کو کمال دسترس حاصل تھا۔ مدرسہ سراج العلوم بونڈھار میں
تدریس سے پہلے کچھ دنوں بھٹ پورہ کے مدرسہ مفتاح العلوم میں بھی پڑھایا۔ آپ
کے تلامذہ میں مولانا محمد اقبال رحمانی، مولانا شکر اللہ سمرھنوی گونڈوی، مولانا محمد حنیف
ہاتف، مولانا عبدالشکور دروہدلیقی، مولانا محمد خلیل رحمانی اور مولانا عبدالرحیم رحمانی
حسن پوری وغیرہ کا نام قابل ذکر ہے۔ وعظ و تبلیغ کا ملکہ تھا تقریر میں بڑی تاثیر ہوتی
تھی۔ اخلاق و کردار بڑا بلند تھا۔ دین کی خاطر اپنی کسی چیز کی قربانی سے دریغ نہیں
کرتے تھے۔ وفات غالباً ۱۳۹۷ھ میں لگ بھگ (۸۰) اسی سال کی عمر میں ہوئی۔

۹۱

مولانا محمد یونس بونڈھار گونڈہ

آپ بونڈھار کے رہنے والے تھے۔ ابتدائی تعلیم بونڈھار میں پائی پھر سہارنپور

میں پڑھتے رہے مگر تکمیل نہیں کی۔ البتہ مولانا عبدالرحمان مبارکپوری سے اجازت نامہ حاصل کر لیا تھا۔ آپ نے الٹنگر (گونڈہ)، اوسان کویاں (دبستی)، یوسف پور (دبستی)، بھلوہیا (گونڈہ) اور جے نگر (گونڈہ) وغیرہ میں تاحیات درس و تدریس کا کام کیا۔ تقریباً (۹۰) نوے سال کی عمر میں لگ بھگ ۱۹۶۶-۶۷ء میں انتقال کیا۔

مولانا اقبال رحمانی کا بیان ہے کہ "آپ مولانا محمد یسین سے عمر میں بڑے تھے اور بڑے عابد و زاہد اور ذاکرین میں سے تھے۔"

(۹۲)

مخدوم پنچ ہرہٹہ (گونڈہ)

مولانا عبدالفقور بسکوہری گونڈہ کے علماء میں سے مولانا ناظہر مولانا احمد علی اور حاجی عبدالجبار سرمہ دانی والے (گنوریاریاست بلرامپور) کا ذکر کرنے کے بعد لکھتے ہیں۔

"متذکرہ بالا مقدس ہستیوں کی جان توڑ کوشش کی وجہ سے علاقہ میں خوب دینداری پھیلی، چاروں طرف دیندار ہی دیندار نظر آنے لگے۔ خصوصاً مخدوم پنچ صاحب ساکن ہرہٹہ ضلع گونڈہ پر دینداری کا وہ رنگ چڑھا کہ علاوہ گرد و نواح کے دور دراز مقامات پر بھی مخدوم پنچ کا نام روشن ہو گیا۔ اپنے اور اپنے بچوں کی صورت و شکل اور شادی وغیرہ میں سنت کی پوری پابندی کرتے تھے۔ مجال نہ تھی کہ کوئی چھوٹے سے چھوٹا بچہ بھی خلاف سنت کوئی کام کر سکتا۔ جو دو سخا میں وہ یکتائے زمانہ تھے کہ اپنے وقت اپنی نظیر خود تھے۔ باوجود مالداری کے نہایت درجہ غریب آشنا تھے۔ آپ کا جو دو سخا دور دراز تک مشہور ہو گیا تھا۔ رحمہ اللہ (۱)

مولانا محمد اسحاق رحمانی گونڈی کا بیان ہے کہ "آپ بڑے بزرگ تھے، مولانا ناظہر صاحب

سے بیعت تھے، مولانا اظہر نے بتایا تھا کہ کافروں کو سلام نہیں کرنا چاہیے اس اصول کی پابندی میں آپ نے ریاست بلرامپور کے راجہ سے صاف کہہ دیا کہ میں نے ایک پیر بنایا ہے وہ کہتے ہیں کہ راجہ کافر ہے اور کافروں کو سلام نہیں کرنا چاہیے۔ اس لئے میں تمہیں سلام نہیں کروں گا۔ بلرامپور کی چکنی مسجد جس میں مولانا محمد عمر سیکھر پلوری امامت و خطابت کرتے چلے آئے ہیں آپ ہی کی بنوائی ہوئی ہے۔ جس کا واقعہ اہل ثروت کے لئے لمحہ فکر یہ اور درس عبرت ہے۔

واقعہ یہ ہے کہ آپ ہاتھی خریدنے جارہے تھے لیکن بلرامپور پہنچے اور اس سے مسجد بنوایا اور ہاتھی خریدنے نہیں گئے۔ جب ان سے ہاتھی کے بارے میں پوچھا گیا تو فرمایا کہ "بلرامپور میں باندھ کر آیا ہوں۔"

مولانا صاحب علی اونر ہوا (گوندہ)

آپ اچھے بڑے عالم تھے کہیں باہر سے تشریف لائے اور اونر ہوا میں اقامت گزریں ہو گئے۔ مولانا اللہ بخش سے آپ کا تلمذ برائے ابتدائی درجات ثابت ہے۔ پہلے گاؤں کے اندر مدرسہ تھا آپ اس میں پڑھاتے تھے۔ تعلیم ہمیشہ ابتدائی دینیات ہی تک محدود رہی مگر مطالعہ وسیع تھا۔ اور کتب دینیہ کا بیش بہا ذخیرہ بھی جمع کر رکھا تھا آپ کے انتقال کے بعد ان کتابوں کے وارث آپ کے ایک بھائی ہوئے جو پڑھے لکھے نہ تھے اور مقروض تھے۔ قرض خواہ پیسوں کے عوض کتابیں لے گیا اور پھر وہ سب ضائع ہو گئیں۔ انہیں میں سے ایک کتاب سنن ابن ماجہ بڑھنی بازار (ریلوے اسٹیشن) میں ایک مہاجن کے پاس ملی جسے پھاڑ پھاڑ کر وہ سودے پچھتا تھا۔ آپ کا انتقال اونر ہوا میں تقریباً ۱۹۲۰ء کے بعد ہوا۔

مولانا حکیم مقبول احمد جھنڈانگر دنیپال

آپ کا انتقال ۲۵ اپریل ۱۹۷۵ء کو جھنڈانگر میں ہوا اور یہیں مدفون ہوئے آپ ایک تجربہ کار حکیم مخلص عالم دین اور مسلکی غیرت رکھنے والے دنیپال کے معزز فرد تھے آپ کے والد محمد یوسف صاحب (جو خود بھی عالم دین تھے) نے آپ کو پانچ چھ سال کی عمر میں مولانا محمد منیر خاں بنارس کے حوالے کر دیا تاکہ وہ بنارس جا کر مولانا کی خدمت میں رہیں اور دینی علم حاصل کریں۔ چنانچہ آپ کو مولانا منیر خاں صاحب نے جامعہ رحمانیہ میں تعلیم دینی شروع کر دی۔ مقبول احمد صاحب نے عربی کی تعلیم جامعہ رحمانیہ (بنارس) میں مکمل کر لی۔ فراغت کے بعد مولانا کی خدمت میں دو سال مزید رہ کر طب کی تعلیم حاصل کرنے کے لئے تیاری کی اور پھر طبیہ کالج لکھنؤ میں داخل ہو گئے۔ جب کورس کی تعلیم حاصل کر لی تو کچھ دنوں جھوائی ٹولہ میں پریکٹس کرتے رہے۔ پھر ضلع میں آکر بڑھتی بازار سے متصل سیورا نامی مقام پر پریکٹس شروع کی پھر بڑھتی اور جھنڈانگر میں دواخانہ کھولا اور اخیر عمر تک یہیں رہ کر علاج و معالجہ کرتے رہے۔ آپ نے پچاس پچپن سالہ پریکٹس میں بڑی زبردست مہارت حاصل کر لی تھی۔ گوندہ، بہرائچ، بستی، گورکھپور، فیض آباد اور بنارس تک کے لوگ آپ کے تجربوں سے صحت یاب ہوئے، بلکہ میرے سامنے کی بات ہے کہ ابھی جلد ہی گجرات کے ایک آدمی حکیم صاحب کے پاس جھنڈانگر پہنچے۔ اور تندرست ہو کر لوٹے۔ بنارس کے لوگوں سے گہرے تعلقات تھے آپ مولانا محمد منیر صاحب کو جب بھی بلاتے ضرور تشریف لاتے تھے۔ مرحوم بڑے بااخلاق مخلص اور مسلکی درد رکھنے والے انسان تھے۔ بڑے متقی اور پر مہینہ گزار تھے۔ اللہ تعالیٰ آپ کی بال بال مغفرت فرمائے۔ (دآمین)

مولانا ممتاز علی کر تھی ڈیہہ بستی،

آپ کے والد کا نام حسن علی تھا آپ نے ابتدائی تعلیم کافی عمر ہو جانے کے بعد مدرسہ سراج العلوم بونڈھار میں مولانا عبدالرحمن مبارکپوری کی سرپرستی میں حاصل کی۔ پھر ندوہ گئے اور مولانا حفیظ اللہ بندوی اعظم گڑھی (۱۳۶۲ھ) وغیرہ سے حدیث وغیرہ پڑھی۔ آپ کا خاندان مسلک سنت سے ہٹا ہوا تھا فراغت سے پہلے ہی آپ نے نہ صرف یہ کہ اپنے آبائی مسلک کو خیر باد کہہ کر مسلک اہلحدیث اختیار فرمایا، بلکہ سنت نبویہ کے پرچش حامی اور سرگرم مبلغ بن گئے اور اپنے احباب کو عقیدہ سلف کی دعوت دینے لگے۔ آپ کا آبائی وطن بستی کا جنوبی علاقہ تھا بعد میں آپ کے والد کسہمی میں آباد ہوئے۔ اور مولانا نے ندوہ سے فراغت کے بعد موضع کر تھی ڈیہہ میں سکونت اختیار کر لی۔ یہ علاقہ مسلمانوں کی کثرت تعداد کے اعتبار سے مشہور ہے آپ نے اسی علاقہ کو اپنی اصلاحی اور تبلیغی سرگرمیوں کا مرکز بنایا یہاں کے مسلمانوں کی دینی زبوں حالی اور شرک و بدعت کی گرم بازاری دیکھ کر آپ شعلہ جوالہ کی طرح میدان تبلیغ و اصلاح میں متحرک ہو گئے۔ آپ نے وعظ و تقریر کو اپنی تبلیغ کا ذریعہ بنایا۔ بغیر کسی دعوت اور بلاوا کے مختلف جگہوں پر پہنچتے۔ اور لوگوں کو عمل بالکتاب والسنۃ کی دعوت دیتے۔ حرکت و نشاط کا یہ عالم ہوتا کہ ایک ایک رات میں کئی کئی جگہ تقریریں کرتے۔ ہندوستان کے بہت سے علاقوں کی طرح یہ خطہ زمین بھی گونا گوں بدعات و خرافات اور طرح طرح کی رسوم بد کا شکار تھا۔ پیر پرستی، تعزیہ پرستی نذر و نیاز اور فاتحہ کا عام رواج تھا، جاہل اور خود غرض پیروں نے پورے علاقے کو اپنے چنگل میں پھانس کر رکھا تھا، شعائر اسلام اور دینی ارکان نماز روزہ، حج عشر و زکوٰۃ وغیرہ سے لوگ کوسوں دور تھے مگر آپ کی منلصانہ دعوت و ارشاد کا نمایاں اثر ظاہر ہوا اور لوگ اسلامی احکام کو جاننے اور ان پر عمل کرنے لگے۔ دعوت و ارشاد کے

راستے میں آپ کو کافی وقت تک وُجَد لِحَمِّہِ بِالتِّیْهِیِ احسن“ کے قرآنی اصول پر بھی عمل پیرا رہنا پڑا۔ چنانچہ بارہا قبوریوں اور جھوٹے پیروں سے مناظرہ اور بحثیں ہوئیں مگر میدان ہمیشہ آپ کے ہاتھ میں رہا۔ اور ہر مجلس میں کچھ نہ کچھ لوگ آپ کے ہاتھوں پر اللہ اور رسول کی اطاعت کے لئے بیعت کرتے رہے۔ آپ کے دل میں امت مسلمہ کی ہدایت کے لئے بہت زیادہ درد و کسک پنہاں تھی۔ دین کی تبلیغ اور عامتہ المسلمین کی اصلاح کو آپ نے اپنا اور رضا بچھونا اور زندگی کا عظیم مقصد بنایا تھا۔ اس لئے آپ نے ملازمت کرنی گوارا نہ کی تاکہ آزادی کے ساتھ اپنی تبلیغی و اصلاحی سرگرمیاں جاری رکھ سکیں۔ تبلیغ و اصلاح کے راستے میں بارہا آپ کو جانی خطرات سے بھی دوچار ہونا پڑا مگر آپ نے اس کی چنداں پروا نہ کی اور دین کی خاطر کسی خطرہ کو بھی خاطر میں نہ لائے اور جب بھی موقع آیا مخالفین سنت کو بڑی جوانمردی سے للکارا۔ آپ کی تبلیغ کے اثر سے پورا علاقہ توحید و سنت کی صداؤں سے گونج اٹھا اور ہر چہار سو اسلام کا چرچا ہونے لگا۔ آپ کے مواعظ میں ایسی شیرینی اور لذت ہوتی کہ لوگ ہمہ تن گوش ہو کر گھنٹوں سنتے رہتے پھر بھی ان کی پیاس نہ بجھتی۔ اثر اندازی کا یہ عالم ہوتا کہ ”از دل خیزد و بردل ریزد“ کا سماں نظر آتا۔ وعظ کہتے وقت خود روتے اور سامعین کو بھی رلاتے۔ یہاں تک کہ روتے روتے بہتوں کی ہچکیاں بندھ جاتیں۔ نماز فجر کے بعد آپ درس قرآن یا درس حدیث کا اہتمام فرماتے۔ لوگ دور دراز سے آپ کا خطبہ جمعہ سننے کے لئے آیا کرتے تھے۔ چند سالوں تک اپنے یہاں کچھ طلباء کو جلالین و مشکوٰۃ وغیرہ کا درس بھی دیا اور کچھ دنوں تک مدرسہ قاسم العلوم ریواں میں مسند صدارت کو زینت بخشی۔

آپ کی طبیعت میں بہت زیادہ استغناء تھا چنانچہ دین کی ساری خدمات آپ نے بغیر کسی دنیاوی معاوضہ کے انجام دیں۔ ذاتی غرض کے لئے کبھی کسی دولت مند یا امیر کے یہاں تشریف لے گئے نہ اپنی کوئی ضرورت کسی سے بیان کی۔ آپ کی زندگی ریاد و نمود

اور دکھاوے سے پاک و صاف تھی۔ آپ خلوص و لٹہیت کے پیکر تھے مریدین اور عقیدت مندوں کا حلقہ بہت وسیع تھا۔ اگر آپ چاہتے تو اپنے لئے بہت ساری دولت و ثروت اکٹھا کر لیتے مگر آپ نے کسی ارادہ مند سے کوئی نذرانہ یا رقم قبول نہ کی اور ہمیشہ فقیرانہ زندگی بسر کی۔ طبیعت کے استغنائے آپ کو فکر معاش سے بے پرواہ رکھا دنیا سے بے رغبتی اور درویشانہ زندگی کے باوجود تصوف کے باطل و خلاف شرع عقائد و نظریات پیری و مریدی کی بھول بھلیوں سے آپ کو سخت نفرت تھی۔ مسلک سلف سے گہری محبت و عقیدت تھی۔ سنت رسول کے لئے غیرت و حمیت آپ کی رگ و پے میں بسی ہوئی تھی۔ ہمیشہ توحید خالص اور عقیدہ سلف کی دعوت اور اطاعت رسول کی ترغیب دیتے۔ زہد و تقویٰ اور عبادت و ریاضت میں مرتاض تھے۔ خشوع و خضوع اور تضرع و ابتهال اور انابت الی اللہ میں اپنی مثال آپ تھے۔ سردی ہو یا گرمی خشکی کے دن ہوں یا برسات ہمیشہ آپ نماز پنجگانہ باجماعت مسجد میں ادا فرماتے۔ آپ کا گاؤں کسی قدر نشیبی حصہ میں واقع ہے۔ برسات میں مسجد کا راستہ اتنا خراب ہوتا کہ گھٹنوں پانی میں اتر جانا پڑتا۔ مگر پابندی کے ساتھ آپ مسجد جایا کرتے۔ نماز تہجد کی سمجھتی سے پابندی کرتے۔ آپ اللہ کے ان نیک بندوں میں سے تھے جنہیں دیکھ کر خدا یاد آ جاتا ہے آپ کی باتوں سے روحانی تازگی اور ایمانی بالیدگی نصیب ہوتی۔ اور دل میں عمل صالح کا داعیہ ابھرتا۔ اپنے پورے علاقہ میں آپ کا اتنا زیادہ اثر تھا کہ لوگ اپنے اخلاقاً میں آپ کو حکم مان کر فیصلے لیتے۔ آپ ہمیشہ مسلمانوں کو متفق رکھنے کی کوشش کرتے اور آپس کے اختلافات رفع کروانے میں کوئی دقیقہ فرو گذاشت نہ کرتے بہت سے غیر مسلموں پر بھی آپ کا گہرا اثر تھا اور بہت سے ہندو بھی آپ سے ملنے آیا کرتے تھے اپنے اثر و رسوخ اور دلوں پر چھائی ہوئی ہیبت کے ذریعہ آپ نے بارہا مسلمانوں کو شر و فساد سے بچایا بھی۔ پیراؤں و جہراؤں کے حشر خیز و لرزہ براندام فساد کے بعد جس کی تفصیل اس وقت کے جماعتی اور غیر جماعتی اخبارات میں آچکی ہے۔ کچھ شریکوں نے

بعض مسلم ایریا کو لوٹنے اور جلانے کا منصوبہ بنایا۔ آپ کو کسی طرح اس کی اطلاع ہوئی تو ان شر پسندوں کے پاس یہ پیغام پہنچایا کہ میں نے اپنے رفقاء اور حلقہ اثر کے لوگوں کو جان کی بازی لگا دینے اور آخری دم تک مسلمانوں کی حفاظت کے لئے تیار کر لیا ہے جن میں ایک معتد بہ تعداد بندوق رکھنے والوں کی ہے۔ اس لئے کوئی ذلیل حرکت کرنے سے پہلے تم اس کا انجام سوچ لو۔ آپ کی اس دھمکی کا اتنا اثر ہوا کہ شر پسند اپنے ناپاک ارادوں سے باز رہے۔ آپ کے ہاتھ پر بہت سے غیر مسلموں نے اسلام قبول کیا۔ آپ کا ایک عظیم کارنامہ قیام مدارس اور تعمیر مساجد بھی ہے آپ کے تبلیغی اثر سے پورے علاقہ میں مساجد کا حال بچھ گیا۔ آپ کے قائم کردہ مدارس میں سے بعض میں فراغت تک کی تعلیم دی جاتی ہے آپ کی خدمت میں جب کوئی ارادتمند کچھ رقم لے کر حاضر ہوتا تو اسے قبول نہ کرتے اور مسجد کی تعمیر پر خرچ کرنے کی ترغیب دیتے۔ ایسے بہت سے مواضع کا نام لیا جاسکتا ہے جہاں مسلمانوں کو اذان کہنے اور نماز پڑھنے کی آزادی نہ تھی مگر آپ کی اور آپ کے رفقاء کی جرات و ہمت کا ثمرہ ہے جو آج وہاں دیکھا جاسکتا ہے۔ زندگی کے آخری چند سال آپ نے عزت میں گزارے۔ بکرسنی کی وجہ سے جلسوں میں جانے اور تقریر کرنے سے مجبور ہو گئے۔ صنف و نقاہت کی وجہ سے لوگوں سے ملنا جلنا اور باتیں کرنی کم کر دی گئیں۔ آپ کا زیادہ وقت قرآن مجید کی تلاوت میں خرچ ہوتا ان دنوں فرمایا کرتے کہ اللہ تعالیٰ کا شکر ہے کہ اس پیران سالی میں جبکہ اکثر اعضاء جسم جواب دے چکے ہیں۔ بینائی کو سلامت رکھا اور اپنی کتاب کی تلاوت سے محروم نہ کیا۔ معتقدین کی تعجب خیز کثرت کے باوجود زندگی کے بیشتر ایام چھپرے کے مکان میں گزار دیے اور دنیا کے عارضی آرام و راحت کو آخرت کی سرمدی زندگی پر قربان کر دیا۔ (۱) آپ کا انتقال ۲۴ ذی الحجہ ۱۳۹۲ھ مطابق یکم فروری ۱۹۷۳ء میں تقریباً اسی سال کی عمر میں ہوا۔ نوشہروی

(۱) ماخوذ از ترجمان یکم مارچ ۱۹۷۳ء نوشتہ مولانا عبد الرحمن مدنی پپرگڑھی۔

صاحب فرماتے ہیں "الہ آباد یونیورسٹی سے امتحان فاضل ادب بھی پاس کیا۔ تبلیغ توحید و سنت شعار ہے۔ قصبہ ہور میں امامیہ (اثنا عشریہ) کی کثرت ہے مگر آپ کی تذکیر سے بے شمار امامیہ حلقہ اہل سنت میں داخل ہو گئے یہی نہیں بلکہ کئی امام باڑے مسجدوں کے شکل میں منتقل ہوئے۔ کئی مندر بھی فرزندانِ اسلام کی عبادت گاہ بن گئے طبیعت مناظرانہ ہے مگر زہد و تقویٰ میں بھی بے مثال ہیں۔ تقویٰ کی وجہ سے حکام ضلع بھی احترام کرتے ہیں اور

۹۶

مولانا مولانا بخش اوسان کوئیاں (بستی)

نام مولانا بخش مولانا مسکن اوسان کوئیاں۔ ابتدائی تا انتہائی تعلیم مدرسہ مظہر العلوم اوسان کوئیاں میں حاصل کی۔ اہم اساتذہ میں مولانا اللہ بخش سکومہری، مولانا محمد دین محدث پنجابی اور مولانا احمد علی اویری کا ڈیپہ کا نام آتا ہے۔ آپ قرب و جوار میں دینی خدمات انجام دیتے رہے۔ ایک کتابچہ "البيان العجيب" لکھا اور شائع کیا یہ سائڈ کی حلت کے سلسلے میں تھا آپ نے حلت ثابت کی تھی کیونکہ کچھ لوگ سائڈ کے گوشت کی حرمت کا فتویٰ دیتے تھے۔

ن

۹۷

مولانا نور اللہ پیرا بھوج (بستی)

(بروایت مولانا عبدالغفار مڑلاوی بن مولانا نور اللہ)

آپ کو ہی کے رہنے والے تھے۔ بچپن میں ہی یتیم ہو گئے تھے۔ ابتدائی تعلیم کراچی کے مدرسہ میں حاصل کی۔ فارسی کی تعلیم کسی بیاب صاحب سے یہیں حاصل کی پھر عربی پڑھنے کا شوق ہوا۔ مولانا جعفر علی نقوی کے اشارے پر مولانا محمد اسحاق بانسوی سے عربی پڑھنے بانسی آ گئے۔ مگر مولانا اسحاق صاحب بہت کمزور ہو چکے تھے صرف دو تین ماہ آپ سے استفادہ ہو سکا۔

مرکز تعلیم کا ارادہ پختہ تھا اس لئے علاقے میں کسی اچھے عالم کی تلاش جاری رہی مولانا عباد اللہ کے بارے میں معلوم ہوا تو یوسف پور کا رخ کیا۔ مولانا اس زمانے میں پڑھاتے تھے۔ دو سال آپ سے پڑھا پھر دہلی پہنچے اور مدرسہ عالیہ فتحپوری میں مولانا عبدالغنی مجددی سے فنون کی کتابیں پڑھیں پھر میاں ندیر حسین محدث دہلوی سے حدیث و تفسیر پڑھی۔

دہلی سے یوسف پور واپسی کے بعد مولانا عباد اللہ صاحب نے اہل قریہ سے آپ کے فارغ ہو کر واپس آنے کا ذکر کیا۔ اور اپیل کی کہ انہیں بچوں کی تعلیم کے لئے مدرس رکھ لیا جائے۔ سب لوگ راضی ہو گئے۔ ابتدا میں مولانا عباد اللہ کی

گھاری (بیل خانہ) میں پڑھاتے رہے پھر گاؤں سے باہر مدرسہ کے موجودہ محل وقوع پر علاقہ کے انگریز حاکم سے جگہ ملی اور وہیں تعلیم ہوتی رہی۔ مولانا کافی عرصہ تک مدرسہ میں پڑھاتے رہے۔ آپ نے پاس کے پیر نامی گاؤں میں سکونت اختیار کر لی تھی۔ مدرسہ سے علیحدگی کے بعد تادم حیات تبلیغ دین میں لگے رہے۔ مولانا عباد اللہ صاحب کے کتب خانہ کے بعد آپ کے کتب خانہ کی کافی وقت و اہمیت تھی۔

آپ صوفی منش تھے بڑی پاک اور اچھی زندگی تھی۔ اتباع سنت کا جوش و جذبہ تھا جس کی تبلیغ میں بھی وہی رنگ تھا بڑے بااخلاق اور ہر دلعزیز بزرگ تھے۔ آپ کے دو لڑکے تھے ایک کا نام تھا عبد المجید جنھوں نے علم دین کی تحصیل کے ساتھ علم طب میں بھی مہارت حاصل کی تھی اور اسے ذریعہ معاش بھی بنایا تھا۔ دوسرے کا نام ہے عبد الغفار، جنھوں نے مقام "مڑلا" (نزد بھہا بازار) میں سکونت اختیار کر لی ہے۔

مولانا نور اللہ کے تلامذہ میں مولانا احمد حسین (جن کو مولانا عبد الرحیم حسن پوری کی روایت میں محمد حسین کہا گیا ہے اور دونوں مولانا عبد الغفار اور مولانا حسن پوری) کی روایتوں میں میاں صاحب کاشاگرد بتایا گیا ہے) مولانا محمد سلیمان (مہسڑ، بستی نیپال) مولانا سعدی (مہسڑ، نیپال)، مولانا شمس الحق (مہسڑ، نیپال) مولانا عبد الصمد ٹھاکر پوری مولانا جان محمد (اوسان کوئیاں)، اور میاں علی رضا پھلوریاوی وغیرہ آتے ہیں۔ آپ کی وفات کو اس وقت (۱۹۸۳ء میں) تقریباً پچاس سال ہو چکے ہوں گے۔

و

۹۸

مولانا وصی اللہ پیراجھوج (بستی)

نام وصی اللہ والد کا نام محمد عباس، مولد مسکن پیراجھوج ضلع بستی ہے۔ ابتدائی تعلیم مدرسہ دارالہدیٰ یوسف پور میں حاصل کی۔ جامعہ رحمانیہ میں عزنی کی تعلیم تکمیل کے مراحل میں تھی کہ آپ کو جامعہ اسلامیہ مدینہ منورہ بھیجنے کے لئے منتخب کر لیا گیا غالباً ۱۹۶۶ء میں آپ مولانا عبد الحمید رحمانی، مولانا عبدالسلام ٹکریاوسی اور مولانا عبدالرحمن (پپرگڑی) کے ساتھ مدینہ پہنچے غالباً ایک سال شعبۃ اللغہ میں پڑھ کر امتیازی نمبرات سے بی اے کی سند حاصل کی۔ انھیں دنوں مکہ میں دراسات علیا (ایم۔ اے) کا شعبہ کھل چکا تھا۔ آپ اس کے قسم السنہ میں داخلہ لینے میں کامیاب ہو گئے۔ ایم اے کرتے ہوئے آپ نے "دائۃ الضعفاء والجمہولون فی سنن النائی" (۲) فضائل الصحابہ للإمام احمد (۳) العمدۃ فی تاریخ البلد (مکہ) (۴) تحقیق اخبار مکہ للآزرقی و تخریج احادیثہ (۵) تحقیق عقود الجمان فی جواز تعلیم الکتابۃ للنسوان للدیوانی (۶) تحقیق الکلام فی وجوب قرأۃ القاتمہ خلف الامام للمبارکفوری (عزنی ترجمہ) (۷) تحقیق کتاب العلل للامام احمد۔

مکہ کے قیام کے دوران آپ کے تعلقات امام حرم شیخ محمد بن سبیل سے کافی گہرے ہوتے گئے۔ آپ کو معہد المسجد الحرام کا مدرس مقرر کیا گیا اور تادم تحریر (دسمبر ۱۹۸۳ء) آپ مکہ میں معہد مذکور کے مدرس ہیں۔ جامعہ ام القری میں مدرس کے لئے ارباب جامعہ

(۱) یہ کتاب آپ کی تحقیق کے ساتھ جامعہ ام القری (مرکز الیوت العلیم) سے شائع ہو چکی ہیں۔

کوشش کر رہے تھے مگر ذمہ داران مہمدا آپکو بھیجنے پر راضی نہیں تھے۔
 آپ کی علمی صلاحیت زبردست اور حدیث کا مطالعہ کافی وسیع ہے۔ علوم
 حدیث خصوصاً رجال پر گہری نظر رکھتے ہیں۔ طرز تحریر صاف و شستہ ہے۔ خلیق متواضع
 پرہیزگار اور نہایت سنجیدہ اور سلجھے ہوئے آدمی ہیں بال بچوں کے ساتھ اکثر مکہ
 میں قیام رہتا ہے۔ اس وقت عمر چالیس سال کے لگ بھگ ہو گی۔

(۹۹)

چودھری ولی محمد مونیہ (گوندہ)

(بروایت مولانا عبدالمعید گوندوی)

”انیسویں صدی کے اخیر اور بیسویں صدی کے چار پانچ دہے تک ملک ولی محمد
 چودھری مونیہ ضلع گوندہ کی ضلع بستی گوندہ کی تین چار تحصیلوں میں دھوم مچی تھی۔
 خلاق عالم کی کار سازی کہ اقتصادی بحران سے دو چار ایک خاندان کو ایسا نوازتا ہے کہ
 اپنے علاقہ کا عدیم المثال انسان بن جاتا ہے۔ ان کے خاندان کے عروج و ارتقار کے
 بارے میں بیان کیا جاتا ہے کہ غالباً مولانا اظہر صاحب ان کے گاؤں دعوت و تبلیغ کے
 لئے تشریف لے گئے غالباً ملک صاحب کے دادا تھے۔ انھوں نے مولانا کو دعوت دی مولانا
 نے ان کی دعوت قبول کر لی۔ بعد میں معلوم ہوا میزبان سود خوار ہے۔ آپ نے دعوت
 کھانے سے انکار کر دیا۔ ملک صاحب کے دادا نے عرض کیا آپ دعوت کھالیں ہم آج
 سے سود خوری چھوڑتے ہیں۔ مولانا نے دعوت کھائی۔ اور رات کو اٹھ کر تہجد میں
 میزبان کے لئے بارگاہ رب العزت میں رورو کے دعا کی کہ انھیں اتنا مال و دولت
 ملے کہ ان کے سنبھالے نہ سنبھلے۔ چنانچہ ایسے ہی ہوا۔ تیسری پشت تک پہنچتے پہنچتے
 باون گاؤں کے زمیندار بن گئے۔

انھوں نے اپنی دولت سے امیروں غریبوں، علماء سب کو مستفید کیا۔ کئی مدارس

کے ذمہ دار رہے۔ بوٹھار مدرسہ کے دوسرے مرحلہ کی تیمر انھیں کی عنایات کی مرہون
منت ہے۔ بسکوہر جو بڑا ہی مردم خیز قصبہ تھا اور دینی پیاس بجھانے کا سرچشمہ وہیں
تھا، اس کی بھی کفالت وہی کرتے تھے۔ اس کے علاوہ دیگر مکاتب و مساجد کا انتظام
والفراہم بھی کرتے تھے۔

تقسیم ہند کے موقعہ پر خاندان کے بیشتر افراد پاکستان ہجرت کر گئے۔ سننے میں آتا
ہے کہ بعض افراد اب بھی ضلع گونڈہ میں پائے جاتے ہیں جو ناخلف ہیں!

